

ಶಿವಾನುಭವ ಗ್ರಂಥಮಾಲಾ ನಂ|| ೩೬

ಹರಿಹರನ ರಗಳೆಗಳು.

ಭಾಗ ೩.

ಸಂಪಾದಕರು.

ರಾ|| ಸಾ|| ಫ. ಗು. ಹಳಕಟ್ಟೆ,

ಬಿ. ಎ. ಎಲ್. ಎಲ್. ಬಿ. ಕೊಡಗುರು.

೧೯೩೩

ಚಿಲೆ ೬ ರಸ್ತೆ.

ಈ ಗ್ರಂಥವು ಸರ್ವಕೃಪಾಪೂರ್ವಕವಾಗಿ ಸಿದ್ಧಪಡಿಸಲ್ಪಟ್ಟಿರುವುದರಿಂದ,

ಪೀಠಿಕೆ.

ಈಗಿನ ಗ್ರಂಥದಲ್ಲಿ ಲಂಕರದಾಸಿಮಯ್ಯ ಮತ್ತು ಅದಯ್ಯ ಈ ಶಿವಶರಣರ ರಗಳೆಗಳನ್ನು ಪ್ರಸಿದ್ಧಿಸಿದ್ದೇವೆ. ಇವುಗಳನ್ನು ಮಹಾ ಕವಿಯಾದ ಹರಿಹರನು ರಚಿಸಿದನೆಂಬ ಪ್ರತೀತಿ ಇದೆ. ಈ ಉಭಯ ಮಹಾನುಭಾವರು ವಿರಚಿಸಿದ ಸಮಸ್ತ ಅರಂಭಕಾಲದಲ್ಲಿ ಧರ್ಮೋನ್ನತಿಯ ಸಲುವಾಗಿ ಮಹತ್ತರ ಕಾರ್ಯಗಳನ್ನು ಮಾಡಿದವರಾದ್ದರಿಂದ ಅವರ ರಗಳೆಗಳನ್ನು ನಾವು ಈಗ ಪ್ರಸಿದ್ಧಿಸಿರುವೆವು. ಹರಿಹರನು ವಿರಚಿಸಿದ ಕವಿಗಳಲ್ಲಿ ಬಹಳ ಹಿಂದಿನವನು. ಅದರಿಂದ ಅವನು ಇವರ ವಿಷಯವಾಗಿ ಬರೆದ ಸಂಗತಿಗಳಿಗೆ ನಾವು ಹೆಚ್ಚಿಗೆ ಮಹತ್ವ ಕೊಡುವದು ಅವಶ್ಯವಾಗಿದೆ.

ಈ ರಗಳೆಗಳನ್ನು ನಾವು ತುಮಕೂರು ಜಿಲ್ಲೆಯಲ್ಲಿರುವ ದಂಡಿನ ಶಿವರದಲ್ಲಿರುವ ಶಿ. ಮೂ. ಕಲ್ವಯ್ಯನವರಲ್ಲಿ ದೊರೆತ ಪ್ರತಿ ಮತ್ತು ಶಿ. ಮೂ. ಶಿವಮೂರ್ತಿ ಶಾಸ್ತ್ರಿಗಳು ಹುಲುಕುಂಬೆಮಠ ಕೀರ್ತನಕೇಸರಿ ಮು. ತುಮಕೂರು ಇವರು ದೊರಕಿಸಿದ ಪ್ರತಿ ದೀಗ ಈ ಎರಡು ಪ್ರತಿಗಳ ಸಹಾಯದಿಂದ ಪ್ರಕಟಿಸಲಾಗಿದೆ. ಈ ಪ್ರಕಾರ ಈ ಕಾರ್ಯದಲ್ಲಿ ಈ ಉಭಯ ಸುಹೃದ್ವಯರು ಸಹಾಯ ಮಾಡಿದ್ದಕ್ಕೆ ನಾವು ಅವರ ಅಭಿವಂದನೆಯನ್ನಿಟ್ಟೇವೆ.

ಭ. ಗು. ಹಳಕಟ್ಟಿ.

ಸಂಪಾದಕ

ಅನುಕ್ರಮಣಿಕೆ.

ಪುಟ.

೧. ಶಂಕರ ದಾಸಿಮಯ್ಯನ

೧—೨೩

೨. ಅದಯ್ಯನ ರಗಳೆ.

೨೪—೨೫



ಪರಿವರಣ ರಗಳೆಗಳು.

Figure 1. Schematic diagram of the experimental setup.

SECRET

Figure 1. Schematic representation of the experimental design. The subjects were divided into two groups: a control group (n = 10) and an experimental group (n = 10). The control group received a placebo (PLA) and the experimental group received a 10% w/v alginate-chitosan hydrogel (ALG-CHI). The subjects were then subjected to a 10% w/v alginate-chitosan hydrogel (ALG-CHI) for 10 days. The subjects were then subjected to a 10% w/v alginate-chitosan hydrogel (ALG-CHI) for 10 days. The subjects were then subjected to a 10% w/v alginate-chitosan hydrogel (ALG-CHI) for 10 days.

[illegible]

100

[illegible]

ನವಿಲೆಯೊಳ್ಳಿದಪಿಂ ಪರಸ್ಪಾನಮಂ ಮಾಡಿ
ಶಿವನಿಳಯಮಂ ಪೊಕ್ಕು ನಲವಿಂದೆ ಮಿಗೆ ನೋಡಿ
ರಂಗಮಂಟಪದೊಳಗೆ ಬಂದು ಕುಳ್ಳಿರ್ದಿರಲು
ಗಂಗಾಧರಂಗೆ ಪೊಡಮಟ್ಟು ಕುಳ್ಳಿರ್ದಿರಲು

ಶಿವನ ಮಜ್ಜನಕೆ ತರ್ಪಗ್ಗಣಿಯ ಸಂಭ್ರಮಂ
ನವ ಪರಿಮಳಂಜೆತ್ತ ಕುಸುಮ ಕುಲವಿಭ್ರಮಂ
ಮಜ್ಜನಕ್ಕಿರೆವ ಶಿವಭಕ್ತ ಸಂದೋಹದಿಂ
ಸಜ್ಜನ ಸ್ಥಾನದೊಳು ನಡೆಪುವತಿನೇಹದಿಂ
ಪನ್ನೀರ ಚಂದನದ ಪರಮ ಸೌರಭ್ಯದಿಂ
ಪನ್ನಗಾಧರಗೆಸೆವ ಪೂಜೆಯಾನಂದದಿಂ
ಅಗಿಲು ಗುಗ್ಗುಳ ಚಂದನದ ಪರಿಮಳಂಗಳಿಂ
ಮಿಗೆ ತೊಳಗಿ ಧಳಧಳಿಸಿ ಬೆಳಗುವಾರತಿಗಳಿಂ
ಪರಮನಾರೋಗಣೆಯ ವಿಭವ ವಿಸ್ತಾರದಿಂ
ಪರಿಪರಿಯಲೆಸೆವ ಶ್ರೀವಾಗಮ ವಿಚಾರದಿಂ
ಸೊಗಸು ಮೆರೆಯಲು ಪುರಾಣ ಪ್ರಸಂಗಂಗಳಿಂ
ಬಗೆ ಮಿಗಿಲ್ವೇಳಸುವ ಗೀತವಾದ್ಯಂಗಳಿಂ
ಇಂತೆಸೆವ ಪರಮಸುತ್ತಾಹ ಸಂಕುಲವಲ್ಲಿ
ಕಂತುಮದವೈರಿಯ ನಿರಂತ ಸಂಪದವಲ್ಲಿ
ತನ್ನಯ ಮನಕ್ಕೆ ಸುಖಮಂ ಕೊಡುತ್ತಿರಲಂದು

ಇನ್ನೇಕೆ ವಾರಣಾಸಿಯ ಪಯಣವೆನಗೆಂದು
ಇಲ್ಲಿರ್ಪೆನ್ನಿರ್ಪೆ ನಿನ್ನಗಲೆ ನಿನ್ನಗಲೆ
ಒಲ್ಲೆನ್ನೆಲ್ಲೆಗಂ ಪೋಗೆ ನಾನಿಂತು ಸಲೆ
ಎಂದು ತನ್ನೊಗೆ ಭರದಿಂ ಮರಳಿ ನಡೆತಂದು
ಸಂದಣಿಪ ಮೋಹದಿಂ ನಿಚ್ಚೆನಿಚ್ಚೆಂ ಬಂದು
ಜಡೆಯ ಶಂಕರದೇವರಂ ದರುಶನಂ ಮಾಡಿ
ಎಡೆಗೊಂಡ ಭಕ್ತಿಯಿಂ ಕಿವಿವಿಡಿದು ಕುಣಿದಾಡಿ
ಮಿಗೆ ನೆಚ್ಚಿ ಮೈವೆಚ್ಚಿ ಕೈಯ್ಯ ಬೆರಳಂ ಕಚ್ಚಿ
ಬಗೆ ತಿಳಿದು ಬಲ್ಲಿದು ಮಾಣುತ್ತ ಕಣ್ಮುಚ್ಚಿ

ಭಕ್ತಿ ಸ ಖಮಂ ತನ್ನ ಮನದಣಿಯಲನುಭವಿಸಿ
 ಯುಕ್ತಿ ಪೊದವದ ನೇಹದೊಳಗೆ ಎಚ್ಚರು ಸೂಸಿ
 ವೈಯುಕ್ತ ಪೊಡಮಟ್ಟು ಕಾರುಣ್ಯಮಂ ತೋರಿ
 ಕೈಯೈತ್ತಿ ಕೈಯೈತ್ತಿ ನಡೆದು ಲಬ್ಧಿಯ ಬೀರಿ
 ಎನಗೆ ವಾರಣಾಸಿಯಮರ ನದಿಯುಂ ನೀನೆ
 ಎನಗೆ ದಿವ್ಯ ಜ್ವೇತ್ರವುಂ ನೇತ್ರವುಂ ನೀನೆ
 ಎನಗೆ ನಿತ್ಯಾವಾಸಮುಂ ದೇಶಮುಂ ನೀನೆ
 ಎನಗೆ ಪುಣ್ಯ ಪ್ರಕರಮುಂ ಸಕಲವುಂ ನೀನೆ
 ಎನಗೆ ನಿರ್ಮಳ ಕರಣಮುಂ ಹರಣಮುಂ ನೀನೆ
 ಎನಗೆ ಸಿಂಹಳ ಸೌಖ್ಯಮುಂ ಭೋಗಮುಂ ನೀನೆ
 ಎನಗೆ ನಿರ್ಮಳ ಜ್ಞಾನವುಂ ಮೌನವುಂ ನೀನೆ
 ಎನಗೆ ಪರಮ ಜ್ಞಾನ ಮಂತ್ರತಂತ್ರಂ ನೀನೆ
 ಎನಗೆ ನಿತ್ಯಾನಂದ ಕರ್ತನನಿಪಂ ನೀನೆ
 ಎನಗೆ ನಿಷ್ಕಲ ನಿತ್ಯವುಂ ಸತ್ಯವುಂ ನೀನೆ
 ಎಂದು ನುತಿಗೈದು ನೂತನ ಸುಖಮನೊಳಕೊಂಡು
 ಇಂದುಧರನಲ್ಲಿ ಭಕ್ತಿಯ ಭರವಸೆಡೆಗೊಂಡು
 ಇಂತನುದಿನಂ ತನ್ನ ಪುರವಿಂದ ನಡೆತಂದು
 ಸಂತತಂ ಶಿವನ ಸದ್ಭಕ್ತಿಯ ಮನಂದಂದು
 ಪಗಲೆನ್ನದಿರುಳೆನ್ನದೊಲವಿಂ ನಿರಂತರಂ
 ಮಿಗೆ ಗಾಳಿ ಮಳೆ ಶೀತ ವಾತಪದೊಳಂ ಕರಂ
 ಬಂದು ಬಂದಭವನಂ ನಿಜ್ಜಿ ಓಲೈಸುತಿರೆ
 ಇಂದುಧರನಂ ಮರೆಯವನುದಿನಂ ನೆನೆಯುತಿರೆ

ಜಡೆಯ ಶಂಕರದೇವನಲ್ಲಿ ಕರುಣಿಸಿ ನೋಡಿ
 ಪೊಡವಿಗೀ ಭಕ್ತನಂ ಮರೆವೆನೆಂದನು ಮಾಡಿ
 ಬಂದು ದಿವಸಂ ಕನಸಿನೊಳಗೆ ದಯೆಯಿಂ ಬಂದು
 ಇಂದುಕಳೆ ಜಡೆ ಪುಲಿದೊವಲ್ಪಸಿತದಿಂ ನಿಂದು
 ಎಲೆ ಮಗನೆ ಚಳಮಳೆಯೊಳೆಡೆಯಾಡಲೇಕೈಯ್ಯ
 ನಲಿವು ಮಿಗೆಯೊಲವಿಂದ ನಮ್ಮಾಗ್ಗೆ ಬಾಕೈಯ್ಯ
 ಬಂದೊಡುಪದೇಶಮಂ ಮಾಡಿ ಕರುಣೆಪೆನೆಂದು

ಇಂದುಧರನೊಲ್ಲ ಬೆಸಸಲ್ವೆ ಕರುಣದೊಳಂದು
 ಎಚ್ಚತ್ತು ಮೆಲ್ಲನಂತಂತು ಪುಳುಕದೊಳಾಳ್ವ
 ಬೆಚ್ಚರಂ ಶಿವನ ಮುಕ್ತಿಯನಕ್ಕರಿಂ ತಾಳ್ವ
 ಕನಸಿನೊಳಗೊಗೆದ ಸುಖ ಮನಸಿನೊಳಗಂಕುರಿಸಿ
 ಕನಸು ಮನಸೆಂಬ ವಿಚರಣೆ ಮನಕ್ಕರಿದೆನಿಸಿ
 ಮೆಲ್ಲಮೆಲ್ಲನೆ ತಿಳಿಸಿನಿಂದ ಮನದೊಳಗರಿದು
 ಸಲ್ಲಿಲೆಯಿಂ ಶಿವಂ ಕರುಣಿಸಿದನೆಂದರಿದು
 ಎನ್ನೊಡೆಯನೊಲವಿಂ ಬರಲೆಂದು ಬೆಸಸಿದಂ
 ಎನ್ನೊಳ್ಳನತಿ ಕರುಣದಿಂದ ಕೃಪೆ ಮಾಡಿದಂ

ಎಂದಲ್ಲಿ ಸತಿವೆರಸಿ ಪೊರಮಟ್ಟು ನಡೆಗೊಂಡು
 ಬಂದ ಮಯ್ಯಾರಪುರದೊಳಗೆ ಚಿತ್ತಂಗೊಂಡು
 ಜಡೆಯಶಂಕರದೇವರಂ ಕಂಡು ಪೊಡಮಟ್ಟು
 ಕಡು ನೇದಮಂ ತನ್ನ ಮನದ ಪೊನೆಯೊಳಗಿಟ್ಟು
 ನವಿಲೆಯೊಳು ಶಿವಪಾದಸಂಗಸುಖದಿಂದಮರೆ
 ಕವಲರಿಯದಚ್ಚು ಶಿವಸುಖದ ಭರದಿಂದ ಬರೆ

ಒಂದು ದಿವಸಂ ನೇಮಮಂ ಮಾಡುತಿರಲಂದು
 ಇಂದುಧರನಿಂತೆಂದನೊಲ್ಲ ಕರುಣದೊಳಂದು
 ನಾಳೆಯುಪದೇಶಮಂ ಮಾಡಿದಪೆನೆಲೆ ಮಗನೆ
 ನಾಳೆ ನೆರೆ ಶುದ್ಧಾಂಗನಾಗಿರ್ಪದೆಲೆ ಮಗನೆ
 ಎಂದು ಕರುಣಿಸಿದೆಯೆಂದೀ ಪರಿಯೊಳಂದೊಲ್ವೆ
 ಒಂದು ಪರಿಯಿಂದೊಲ್ವೆ ನಿನ್ನಿಷ್ಟೆಯಿಂದೊಲ್ವೆ
 ಅಭವ ಕರುಣಿಸಿದಕ್ಕೆ ಕೃಪೆಗೆಯ್ಪದೆಲೆ ದೇವ
 ವಿಭುವೆ ಬಿನ್ನೈಸಿದಂ ಸಲಿಸವೇಳ್ಳುದು ದೇವ
 ದೇವ ಕರುಣಿಸಿತಕ್ಕೆ ನೊಸಲ ಕಣ್ಣಂ ಕೊಟ್ಟು
 ದೇವ ಕರತಳವನೆನ್ನತ್ತುಮಾಂಗದೊಳಿಟ್ಟು
 ಅಪ್ರತಿಮ ಗುರುವೆ ಸುರತರುವೆ ಕರುಣಿಸುದೆನಗೆ
 ಸುಪ್ರಸಿದ್ಧ ಪ್ರಭುವೆ ವಿಭುವೆ ಕರುಣಿಸುದೆನಗೆ
 ಅಕಲಂಕ ಶಶಿಕಲಾಕಿರಣ ಕರುಣಿಸುದೆನಗೆ
 ಸಕಲ ದೇವಾಭರಣ ನಿಕರ ಕರುಣಿಸುದೆನಗೆ

ವೃದ್ಧ ಭೀಮ ಭಾಳಾಕ್ಷ ಭರ್ಗ ಕರುಣಿಸುದಿನಗೆ
ಜಡೆಯ ಶಂಕರದೇವ ಗುರುವೆ ಕರುಣಿಸುದಿನಗೆ
ಎನೆ ಕೇಳ್ವು ಶಶಿಧರಂ ಕರುಣಿಸಿದಿನೆಂದೆನಲು
ಮನವಾರೆ ನೊಸಲಕಣ್ಣಿತ್ತಿ ನಾನೆಂದೆನಲು
ಕೇಳುತಂ ಪುಟವೇರುತಂ ಕೊಬ್ಬೆ ವೆಚ್ಚುತಂ
ಬಾಳುತಂ ಬಲ್ಲೇರುತಂ ನಟ್ಟಿ ವೆಚ್ಚುತಂ
ಬೀಗುತಂ ಬಿಕ್ಕುತಂ ತೇಗುತಂ ತೂಗುತಂ
ರಾಗದಿವ್ವಡಿಸಿ ನಲಿದೊಗ್ಗುತಂ ಹಿಗ್ಗುತಂ

ನಡೆತಂದು ಮರುದಿವಸಮದಯ ಸಮಯದೊಳೆಳ್ಳು
ಕಡುಗೂರ್ತು ನಿರ್ಮಲಸ್ನಾನ ಸುಖಮಂ ತಾಳ್ವು
ಭಸಿತಮಂ ತೀವಿಟ್ಟು ಧವಳ ವಸ್ತ್ರಮನುಟ್ಟು
ಎಸೆವ ರುದಾಕ್ಷ ಮಾಲೆಗಳನಳವಡೆ ತೊಟ್ಟು
ಪುಲಿಪಲ್ಲ ಬೆಳಗು ಬೆಳ್ಳಿಂಗಳಂ ಬೀರುತಿರೆ
ನೆಲೆಗೊಂಡ ದೇಹರುಚಿ ಸುರುಚಿರವ ಸೂಸುತಿರೆ
ನಡೆದು ಬಂದಾ ಶಿವಾಲಯದ ಶಿವಮಂಟಪದಿ
ಜಡೆಯ ಶಂಕರ ದೇವರಿಸ್ಸ ಗರ್ಭಗೃಹದಿ
ನಿಂದು ಕುಳ್ಳಿದುರ್ ಕಡು ನಿಷ್ಠೆಯಿಂ ಕೈಮುಗಿದು
ಸಂದಣಿಸಿ ಮೈಯ್ಯೊಳಗೆ ಪುಳಕಂಗಳಂ ನೆಗೆಮ
ಲಿಂಗದಿಂ ನಡೆತಂದನಾ ಜಡೆಯ ಶಂಕರಂ
ಅಂಗರುಚಿ ಕಣ್ಣೆ ಸವಿಯಂ ಕರೆಯಲೀಶ್ವರಂ
ಪಿಂಗಳ ಜಟಾಭಾರ ಗಂಗೆ ಮಧ್ಯದೊಳೆಸೆಯೆ
ತುಂಗ ತಟದಲ್ಲಿ ಮರಿದಿಂಗಳೊಪ್ಪಂ ಬಡೆಯೆ
ಭಾಳಾಕ್ಷ ಘಣಿ ಕುಂಡಲಂ ಪಂಚವದನದಿಂ
ನೀಲಗಳ ವೀರೈದು ಭುಜವಜಕಪಾಲದಿಂ
ಕರಿಚರ್ಮವಹಿಕಟಕ ಡಮರುಗ ತ್ರಿಶೂಲದಿಂ
ಸುರ ಶಿರೋಮಾಲೆ ಪುಲಿದೊವಲೊಪ್ಪೆ ರಾಗದಿಂ

ಶಂಕರಂ ಬಂದು ಶರಣನನಳ್ಳರಿಂ ನೋಡಿ
ಬಿಂಕದಿಂ ಸ್ನೇಹರಸದೊಳಗೆ ಮೊಕ್ಕೋಲಾಡಿ

ಮೇಲೆ ದುಂದುಭಿ ಮೊಳಗೆ ಪೂಮಳೆಗಳುಂ ಸೂಸೆ
 ಭೂಲಲನೆ ಗುಡಿಗಟ್ಟಿ ದೇವಗಣತತಿ ಪರಸೆ
 ಸತ್ಯ ಗುರುಶಾಂತ ಗುರುಸಕಲ ಲೋಕೈಕಗುರು
 ಸಿತ್ಯ ಗುರು ನಿಜದ ಗುರು ಉತ್ತಮದ ಪರಮಗುರು
 ದುರಿತ ಕುಲಮಂ ನಿವಾರಿಸುವತುಳಹಸ್ತಮಂ
 ರರಣ ಸಂತತಿಗಭಯವೀವ ಘನಹಸ್ತಮಂ
 ಉದಯಾಕಾರುಚಿಗೆ ಮಿಗೆ ಮೆರೆವ ಕರಕಮಲಮಂ
 ಸವಮಲ ಶಶಿಪ್ರಭೆಯನೀವ ಹಸ್ತಾಗ್ರಮಂ
 ಕುಳ್ಳಿದ್ಧ ನಿಜಶರಣನುತ್ತುಮಾಂಗದೊಳಿಟ್ಟು
 ಬಳ್ಳಿವರಿದಡ್ಡೈಸ ನೇಹಮಂ ಮುಂದಿಟ್ಟು
 ತನ್ನವಂ ಭಕ್ತಿಯಂ ಪಂಚಾಕ್ಷರಿಯನರುಪಿ
 ಉನ್ನತ ಜ್ಞಾನಮಂ ತನ್ನ ಮನದೊಳಗರುಪಿ
 ಪರಮನಿಂತುಪದೇಶಮುಮನಳ್ಳರಿಂ ಮಾಡಿ
 ರರಣನಂತಸ್ಥದೊಳು ಸಾಮರ್ಥ್ಯಮಂ ಕೂಡಿ
 ಅಸಮನಯನಂ ಸಕಲ ಕಾರುಣ್ಯಮಂ ನೀಡಿ
 ನೊಸಲೊಳಗೆ ನೊಸಲಿಟ್ಟು ಭರದಿಂದ ಮುಂಡಾಡಿ
 ನೊಸಲ ಸಂಗಡ ದಿಟ್ಟಿ ಗರ್ಭಿಣಿಯೊಲಾಗುತಿರೆ
 ನೊಸಲ ಕಣ್ಣೊಂದು ಕಣ್ಣಂ ಪಡೆದು ಕೊಡುತ್ತಮಿರೆ
 ನೊಸಲ ಕಣ್ಣಿಜ್ಜೊತ್ತಿ ನೊಸಲ ಕಣ್ಣಾಗುತಿರೆ
 ನೊಸಯುಕ್ತಿ ಶಿವಭಕ್ತಿ ಭಾವದೋಳ್ಳಲಸುತಿರೆ
 ಕಣ್ಣಕರ್ಪಂ ನೊಸಲಕಣ್ಣೆ ಕಪ್ಪಾಗುತಿರೆ
 ಕಣ್ಣಪ್ಪನಿತ್ತ ಕಣ್ಣಿಲ್ಲ ಸರಿಯಾಗುತಿರೆ
 ಜ್ಯೋತಿಯಂ ಜ್ಯೋತಿಯಂ ಮೊತ್ತಿಸಿದ ತೆರನಾಗೆ
 ಮಾತಿಂಗೆ ಪೆರತಿಲ್ಲ ಭಾವವೆರಡೊಂದಾಗೆ
 ಮುಂಡಾಡಿ ಮುಕುರ ಮುಕುರವ ನೋಡಿದಂತಾಗೆ
 ಕೊಂಡಾಡಿ ತಾನೆ ತನ್ನಂ ನೋಡಿದಂತಾಗೆ
 ಆತ್ಮ ಸ್ವ ಪುತ್ರ ನಾಮಾಸಿ ಎಂಬಂತಾಗೆ
 ಸ್ವಾತ್ತಿಪಲೊಸಲ ಕಣ್ಣತನೋಳ್ತನಾಗೆ
 ದೇವಂಗೆ ಭಕ್ತನೆಣೆ ಭಕ್ತಂಗೆ ದೇವನೆಣೆ
 ದೇವಂಗೆ ಭಕ್ತಂಗೆ ಸದ್ಭಕ್ತಿ ತಾನೆ ಹೊಣೆ

ಎಂಬಂತೆಯುಪದೇಶಮಂ ಪಡೆದು ವಿಸ್ತರಂ
 ತ್ರ್ಯಂಬಕನ ಭಾಳದೊಳಗೆಡೆವಿಡಿದು ಮತ್ತರಂ
 ಜ್ಞಾನಾಗ್ನಿ ಕಣ್ಣೆರೆದ ತೆರದೊಳಿದಂ ಕರಂ
 ಧ್ಯಾನದೊಳ್ಪಟ್ಟೆ ಬೆಳೆವುತಿರ್ಧನನಂತರಂ

ಅಸಮಾಪ್ತನಿತ್ತುದಂ ಪಡಿನೊಳ್ಳೆ ನಾನೆಂದು
 ಬಿಸಿಗಣ್ಣ ಪಡಿಸಣವನರಿದು ನೋಡುವೆನೆಂದು
 ಸಿಡಿಲ ಕಿಡಿಯಂತಿರ್ಪ ಎವೆಯನೊಯ್ಯನೆ ತೆರೆಯೆ
 ಘುಡಿಘುಡಿಸ ಘುಳುಘುಳು ಜ್ವಾಲೆ ಭುಗಿಲಿನೆ ನೆಗೆಯೆ
 ವಿಷ್ಣುಪ್ರತಿಮೆಯೊಡೆದು ಸಿಡಿದು ಸಿಕ್ಕನೆ ಸೀಳೆ
 ವಿಷ್ಣುವಿನ ರೂಪೊಡೆದು ಕೆಡೆದು ಧರಣಿಗೆ ಬೀಳೆ
 ಭಾವಿಪೊಡಜ ಪ್ರತಿಮೆ ಬಿರಿದು ಜಗ್ಗನೆ ಜರಿಯೆ
 ಮೂವತ್ತುಮೂದೇವರೈದೆ ಸುಗಿದುಂ ಬಿರಿಯೆ
 ವರ ಸಪ್ತಮಾತೃಕೆಯರುರಿದು ಮಣ್ಣೊಳ್ಳೆರೆಯೆ
 ನೆರೆದಪ್ಪ ವಸುಗಳೆಲ್ಲಂ ಫಳಫಳನೆ ಬಿರಿಯೆ
 ನೊಸಲೊಳಗೆ ಮುಟ್ಟೆ ಕಡುಗೋಪದಿಂದಂ ಬೆಳೆದು
 ಪಸರಿಸ ಪ್ರತಿಮೆಗಳ ಬಾಯ್ಬಿಣ್ಣೆಯಂ ತಳೆದು
 ಉರವರಿಯೆ ನಡೆಗಲಿತು ಭುಗಿಲೆಂದು ನುಡಿಗಲಿತು
 ಪುರ ಉರಿಯೆ ನೋಡಿದನ ಚಾರಿತ್ರಮಂ ಕಲಿತು
 ಸುತ್ತಣ ಪ್ರತಿಮಾದಿಗಳ್ಳೇಳ ವೆಸರಿಲ್ಲ

ಎತ್ತಲುಂ ನೋಡೆ ಭಾವಿಪೊಡಲ್ಲಿ ರೂಪಿಲ್ಲ
 ದಿರಲಲ್ಲಿ ಮಿಕ್ಕು ಪೊರಗಂ ನೋಡಲನುಮಾಡೆ
 ಹಗನೆಯ್ವಿ ಕಂಡು ಹೋ ಹೋ ಮಗನೆ ನಿನ್ನೊಡೆ
 ಪುರ ಉರಿದು ಜರಿದು ಧರೆಯುರಿವುದಿನ್ನೆಲೆ ಮಗನೆ
 ನರರೋಷರುಳಿಯದಂತಪ್ಪುದಿನ್ನೆಲೆ ಮಗನೆ
 ಬೇಡೈಯ್ಯ ಬೇಡೆಂದು ಘುಡಿಘುಡಿಸ ಭಾಳಕ್ಕೆ
 ನೋಡೆ ಶಿವನಂದು ನಂದಿಯ ಮೊಗವಡವನಿಕ್ಕೆ
 ಗವಸಣಕೆಗವಿದ ಕಾಲಾಗ್ನಿಯಂದದೊಳಿದುರ್
 ಶಿವನ ಮುಂದಪ್ರತಿಹತ ಪ್ರಭಾವದೊಳಿದುರ್
 ಕೋಪಮಂ ಮೆಲ್ಲನೊಳಗೊಳಗೆ ಕಾಣಿಸಿಕೊಂಡು
 ಆ ಪರಮ ನಿರುಪಮಂ ಶಾಂತತೆಯನೊಳಕೊಂಡು

ದೇವ ಎನಗೊಂದು ನಾಮವನಿಡುವುದೆಲೆ ತಂದೆ
 ಗೋವಿಂದನೆಂಬ ನಾಮಕೃಪಿಸೆಲೆ ತಂದೆ
 ಎನಗೆ ಎನ್ನಯ ಸತಿಗೆಯೊಂದು ಪೆಸರಂ ಕೊಟ್ಟು
 ತನಿ ನೇಹದಿಂ ನಿಮ್ಮ ಕರುಣಮಂ ಮುಂದಿಟ್ಟು
 ಕರುಣಿಸುವುದೆನೆ ಹಠ್ಫ ಮಗನೆನಪ್ಪುತ್ತಲ್ಲಿ
 ಸುರಿವಶ್ಚು ಜಲದಿಂದೆ ನೆನೆದು ನೋಡುತ್ತಲ್ಲಿ
 ಎನ್ನಂತೆ ಎನ್ನ ಪೆಸರಾಗಿ ಜಗದೋಳ್ತೆರೆದು
 ಉನ್ನತ ವಿಲೋಚನಂ ಸಾಮರ್ಥ್ಯಮುಪನರಿದು
 ಧರಣಿ ಶಂಕರದಾಸಿಮಯ್ಯನಾಗಿರು ಮಗನೆ
 ಶರಣಿ ಶಿವದಾಸಿಯಾಗಿರ್ಕೆ ನಿನಗೆಲೆ ಮಗನೆ
 ಎಂದು ಕರುಣಿಸಿಕೊಟ್ಟು ಲಿಂಗದೊಳ್ಳುಗಲಲ್ಲಿ

ಇಂದುಧರನಾಚ್ಚೆಯಂ ಕೈಕೊಂಡು ನಿಲಲಲ್ಲಿ
 ಉಗ್ರನಸಮಗ್ರ ಪ್ರತಾಪರೂಪಿನ ತೆರದಿ
 ಉಗ್ರಲೋಚನನ ಪುರಹರನ ಕೀರ್ತಿಯ ತೆರದಿ
 ಹೊಸಮನೆ ತ್ರಿಶೂಲಕ್ಕೆ ನೊಸಲಕಣ್ಣೊಗೆದಂತೆ
 ಅಸಮನಯನಕ್ಕೆ ಕರ ಚರಣ ಒಲ್ಲೊಗೆದಂತೆ
 ಸಿಡಿಲ ಸಂಗಡಕೆ ಬರಸಿಡಿಲೊಡಂಬಡುವಂತೆ
 ವೃಡನ ಸಾಮರ್ಥ್ಯಕ್ಕೆ ಕಣ್ಣೆರವೆಯಾದಂತೆ
 ತರಣಿ ಬಿಂಬದ ಹಿಂಡು ನೊಸಲ ಮರೆಪೊಕ್ಕಂತೆ
 ಉರಿವಗ್ನಿ ಹೆರೆ ನೊಸಲ ಹಸೆ ಏರಿ ನಿಂದಂತೆ
 ವಡಬಾಗ್ನಿ ದಾವಾಗ್ನಿ ಸಂಗಡಂಗೊಂಡಂತೆ
 ಕಡುಪಿನಿಂ ಕಾಲಾಗ್ನಿ ಹಣೆಗೊಂಡು ನಿಂದಂತೆ
 ಮುಗಿಲ ಮರೆಯೊಳ್ಳೆಘಸಾವಕಂ ನಿಂದಂತೆ
 ಬಗೆಯೊಳರಿವಿನ ಮರೆಯ ನಿಜದ ಬೆಳಗಿರ್ಪಂತೆ
 ಮೆರೆವ ನಂದಿಯ ಮೊಗವಡವ ಮರೆಯ ಕಣ್ಣೆನ್ನೆ
 ಕರೆಗೊರಲನಾಚ್ಚೆ ಮುಸುಕಿದ ನೊಸಲ ಕಣ್ಣೊಪ್ಪೆ
 ಇಂತು ಶಂಕರದಾಸಿಮಯ್ಯನೊಪ್ಪುತ್ತಮಿರೆ
 ಸಂತತ ಮಯೂರಸುರದೊಳಗೆ ಒಪ್ಪುತ್ತಮಿರೆ

ಶ್ರುಥಮಸ್ಥಲ ಸಮಾಪ್ತ.

ದ್ವಿತೀಯಸ್ಥಲ.

→ಶ್ಲೋಕ→

ವೃತ್ತಃ-- ಸದಮಲಸೂರ್ಯನಂತೆ ಬಿಸಿಗಣ್ಣಿನ ಕೋಪದ ಪುಂಜದಂತೆ ಕಾ | ಹೊದವಿದ ತೇಜದಂತೆ ಯೋಧಿಯುಚ್ಛಿದ ಶೂಲಿಯ ಖಡ್ಗದಂತೆ ರಾ | ದ್ರದ ನಿಜರೂಪಿನಂದದಿ ಭಯಂಕರ ಶಂಕರದಾಸಿವೈಯ್ಯನೊ | ಸ್ವಿದನತಿ ಭೀಕರಂ ನತಸೃಪಾಕರವೀರ ತಮೋ ದಿವಾಕರಂ ||

ವಾಚಿನಃ-- ಇಂತೊಳ್ಳೆ ಜಡೆಯ ರಂಕರನಂ ಕಂಡು ಭಕ್ತ್ಯುಪ್ಯುತವನುಂಡು ಪ್ರತಾಪಮಂ ಕೊಂಡು ನೊಸಲ ಕಣ್ಣಂ ಪಡೆದು ಪ್ರತಿಷ್ಠಾದಿಗಳನೊಡೆದು ಪರಸಮಯದ ಗರ್ವವಂ ಮುರಿದು ದುರಿತ ಕುಲಮಂ ಜಡೆದು ಭವ ವೃಕ್ಷಮಂ ಕಡಿದು ಪುಣ್ಯಪರಿಮಳಮಂ ಮುಡಿದು ನಂದಿಯ ನೊಗಪಾಡವಂ ಪಡೆದು ಉತ್ತುಮಾಂಗದ ಶಿವಲಿಂಗದ ಸೊಬಗಂ ಜಡೆಗಳ ಬೆವಂಗಂ ಭಾಳಾಂಬಕದ ಭಯಂಕರಂ ಸತ್ಯದ ಸಾರ್ವಭೌಮಂ ಸಾಹಿಕ್ಯದ ಭೂಷಣಸನಿಪ ಶಂಕರದಾಸಿಮಯ್ಯಂ ರಂಕರಾನುಗ್ರಹನಿಶ್ಚಂಕಂ ಶೈವ ಪ್ರತಾಪತೇಜಃಪ್ರಭಾಕರ ಕಿರಣನಾಗಿ ರಂಗಮಂಟಪದೊಳ್ಳೆಜಯಂಗೈರ್ಪರೆ ಮಯೂರಮರ ಜನಮುಂ ಪರಮ ಭಕ್ತರುಂ ಪರಕರುಣವಾಮದನರಿದು ಭಾಳಲೋಚನಮಂ ಪಡೆದುದ ಕಂಡು ಪುರದೊಳ್ಳೆರೆಯಿಸಿ ತಪ್ಪು ನಿಲಯಂಗಳ್ಗೆ ಬಿಜಯಂಗೈಸಿ ಧನ ಧಾನ್ಯಮಂ ದುಕೂಲಮಂ ತಂವಾರಾಧಿಸಲು

ಇವೆಲ್ಲವನೊಳ್ಳೆಂ ಯಾಯಾವರಂ ತಕ್ಕುದ ತಂದು ಜಡೆಯ ರಂಕರಂಗಿತ್ತು ಪ್ರಸಾದಮಂ ಕೊಂಡು ಸುಖಮೊಳಿರ್ಮದಲ್ಲದೆ ಪರರರ್ಥವಂ ಹೊದ್ದುವ ಪಿರಿಯತನಂ ಬೇಡ. ಆರಾಧಿಸಿಕೊಂಬ ಭಾರಕೃತನಾರೆ ನೆಂದೊಲ್ಲದೆ ಧೈರ್ಯನಿಧಿ ಮಾಯಾನಿರಹರಣಂ ನಿತ್ಯತ್ಯಕ್ತಂ ಭಕ್ತಿಯಂ ಬೀರದೆ ಶಿವನೊಲವಂ ತೋರದೆ ಸಂಸಾರಮಂ ನಟೆಯಿಸಲೆಂದೊಂದು ಮನೆಯೊಳ್ಳಾನ್ಯಮಂ ತರಲೆಂದು ನಡೆತಂದು ಧಾನ್ಯವಂ ಬೇಡೆ ಕೇಳ್ವಾ ಮನೆಯವಜೋಳವಿಲ್ಲದೆ ರಂಕರಗಂಡಂ ಪಿರಿದೈಯ್ಯಾ ಪಿರಿಬೆಂದು ನುಡಿಯ ಜೋಳದ ಪೆಸರ್ಪಂಕರಗಂಡನ ಪೆಸರೆ ಮುನ್ನರಿಯೆನರಿಯೆಂ ನಿನೊಲ್ಲೆನೊಳ್ಳೆಂ ರಂಕರನ ಪಸರ್ಗ ಶರಣೆಂಬುದಿಂತು ಮಾಡಲಾಗದೆಂದು ಭಯಭಕ್ತಿಭರಿತಂ ಶಿವಲಿಂಗನಿಷ್ಠಂ ರಂಕರನಾಮ ದಶಾವಸ್ಥಂ

ನಡನಡುಗಿ ಜಡೆಯಶಂಕರನಲ್ಲಿಗೈತಂದೆಲೆ ದೇವ ದೇವ ಚಂದ್ರಧರ
 ಸಸ್ಯಾಧಿಪತಿಯೆ ಜೋಳದ ಪೆಸರಂ ನಿನ್ನ ಪೆಸರಾಗಿದಳುಮದು
 ರಿದೆಂದು ಕೇಳಿ ನಾಳಿಯವನಲ್ಲದೆ ಜೋಳವಾಳಿಯವನಲ್ಲದೆ ದೇವ
 ಮೊದಲೊಂದು ಧಾನ್ಯಮಂ ತರ್ಪುದೆನ್ನಿಂದಾಗದೆಲೆ ದೇವ ಎನೆ
 ಗಾಭರಣಂ ನೀನೊಲ್ಲಂತೆನ್ನಂ ಸಲುವುವುದೆಂದು ಬಿನ್ನೈಸೆ ತನ್ನ
 ನಿಷ್ಠೆಗೆ ಲೋಕೈಕನಾಥಂ ಸಾಕಾರ ಸುಧಾವರುಷಂ ಹರುಷಪು
 ನಾಗಿ ಎಲೆ ಮಗನೆ ನಿತ್ಯಂಕ ಶಂಕರದಾಸಿಯಯ್ಯ ನೀನೊಲ್ಲದೋ
 ನಮಗೆಕೆ ನಿನಗೆ ಸುಖವಾಗಿಸಲೆ ಲೋಕವಿರೋಧವಾಗಿಸಲೆ ಲೋ
 ರದ ಹಳುಕುಮಂ ಜೀರ್ಣಚೂರ್ಣಮಂ ಗುಂಜಾಸುರ್ಜೀವಮನೋ
 ಗೂಡಿ ಅರೆದು ಎಮಗಿತ್ತುದಂದಿಗೆ ಪ್ರಸಾದಮಂ ಕೈಕೊಂಡು
 ತೃಪ್ತತೆಯನೊಳಕೊಂಡು ಪ್ರಸಾದ ಪಥ್ಯ ಹೃದಯನಾಗಿ ಸುಖ
 ಪೂದೆಂದು ಯಾಯಾವರಕ್ಕೆ ಶಿವಾಲಯದೋಪ್ಪಟ್ಟಿದ್ದ ವಕ್ರ
 ನೆಂಬ ಭೃತ್ಯನಂ ಕರುಣಿಸಿಕೊಡಲೊಡಂ ಶಂಕರದಾಸಯ್ಯ ನೆನೆದ ಬ
 ಮನವನಿಂಬುಗೊಂಡು ಗುಂಜಾದಿ ತ್ರಯ ವಿಕಕ್ರಿಯಾಯುಕ್ತಂ ಶಂ
 ಕರ್ಪಿತ ಪ್ರಸಾದ ಜೀವಿಯಾಗಿ ಸುಖತ್ವಸ್ಥಿಯಿಂ ತೀಗಿ ಪರಿಣಾಮ
 ಬೀಗಿ ಜಡೆಯ ಶಂಕರನಿಂ ಶಂಕರದಾಸಂ ನೊಪಲಕಣ್ಣಂ ಪಡೆದ
 ಕೀರ್ತಿ ಲೋಕಪ್ರಸಿದ್ಧನಾಗೆ ತದ್ವಾರ್ತೆಯಂ ಕೇಳುತ್ತ ಮುದನೂರೆ
 ಜೇಡರ ದಾಸೈಯ್ಯಂ ರಾಮನಾಥ ಪ್ರಸಾದ ಸಗರ್ವಹೃದಯಂ ಶಿವನಿಂ
 ನಿಧಿಯಂ ಪಡೆದೊಂದು ದಿವಸಂ ಶಿವನಂತೆ ಕೊಡುವರುಂ ಎನ್ನಂತೆ
 ಪರಿಲ್ಲೆಂಬ ಗರ್ವಂ ತನ್ನ ಮನದೋಳ್ಪೊಳೆಯ ಮನಸಿಜಹರನೀ
 ಗರ್ವಮಂ ಕಂಡು ತನ್ನಿಂದಧಿಕನಂ ಕೊಂಡೊಯ್ದು ತೋರ್ಪೆನೆ
 ಶಿವಂ ಸರ್ವಜ್ಞಂ ನಿಜ ಶರಣ ಪ್ರಣಯ ಕಲಹ ಲೀಲಾಲೋ
 ಕನಸಿನೊಳ್ಬಂದೆಲೆ ಮಗನೆ ಶಂಕರದಾಸಯ್ಯ ನೀನೊಂದೆಡೆಯೊಳ
 ಸಮಸ್ತ ಶಿವಪುರುಂಗಳಂ ಪೊಕ್ಕು ದಿವ್ಯ ಸ್ಥಾನವಂ ಕಂಡು ಸದ್ವಕ್ತ
 ನೊಡಿ ಸಾಮರ್ಥ್ಯಮಂ ತೋರಿ ಪ್ರತಾಪಮಂ ಬೀರಿ ಮರಳು ಬ
 ದೆಂದು ಜೆಸಸಿ ಬಿಜಯಂ ಗೈಯ್ಯಲೆಡ್ಡತ್ತು ಕವಿತರ್ಪಾಸಂದಾವ್ಯಗಳುಂ
 ವಿತ್ತರ್ಪ ಮಳುಕಂಗಳುಂ ಎಂತಕ್ಕೆ ಸಂತ್ಪ್ರಸಿದ್ಧಿಗಳುತ್ತಂ ಜಡೆಯ ಶ
 ರನಂ ಬೀಳ್ಕೊಂಡು ಶಿವದಾಸಿಯಂ ಪಿಂತಿಕ್ಕಿಕೊಂಡು ಗುಂಜಾದಿ
 ತ್ರಯಂ ವಕ್ರಪಾದನ ಶಿರದೊಳಿಟ್ಟು ನವಿಲೆಯಿಂ ಪೊರಮಟ್ಟು ಬ

ಬರ್ಪ ಹರಭಕ್ತರಂ ಮರಳಿ ಕಳುಪಿ ದಕ್ಷಾಧ್ಯಕ್ಷಂ ಪ್ಲವ್ರದೈವ ವಿಧ್ಯ
ವಣಂ ಅನುಚಿತ ದೈವತಪನಂ ದರ್ಪಿತದೈವ ಧರಾಧರಪವಿ ದೈನ್ಯ
ದೈವ್ಯಸಾಮೇರುನೆನಿಸ ಶಂಕರದಾಸೈಯ್ಯಂ ಪಶ್ಚಿಮಾಭಿಮುಖನಾಗಿ ನಡ
ತರುತಂ



ನೋಡಿದರ್ಗೆ ಶೈವಸಂಪದಮನೀವೃತಂ ನುಡಿಸಿದರ್ಗೆ ಧರಣೀಶ್ವ
ರತ್ವಮಂ ಕರುಣಿಸುತ್ತಂ ಮೆಟ್ಟಿದ ಪ್ರಾಣಿಗಳಂ ಸ್ವರ್ಗಕ್ಕೆ ಕಳುಪುತಂ
ಮುಟ್ಟಿದರಂ ಮುತ್ತಿಗೆ ಕಳುಪುತಂ ಕೆಲವೆಡೆಗೈದು ಪಲವೂರ್ಗಲಂ ಕಳೆದು
ದಾಸನ ಮನದ ಗರ್ವಮಂ ಬಿಡಿಸಿ ತವನಿಧಿಯಂ ಪೇರ್ಚಿಸಲೆಂದು ಶಿವ
ಭಕ್ತಿಭೂಷಣರೆನಿಸ ಪುರಾತನರ ವೃದ್ಧಾಚಾರ ಭಕ್ತಿರಸಂ ಮಡುಗಟ್ಟಿ
ದಂತಿದರ್ ಮುದನೂರ ಪುಗುತರ್ಪಾಗಳ್ ಮಗಧ ಮಾಳವ ವಂಗ
ಬಂಗಾಳ ತೆಲಗು ಗುರ್ಜರ ಮೊದಲಾದ ನಾನಾ ದೇಶಂಗಳ್ಗೆ ಸಿಡಿದು
ಪೋಪ ಹಿಂದುಗೊಟ್ಟಿಗೆಯ ತಂಡಂಗಳಂ ತಲೆಹೊರೆಯ ಜನಂಗಳಂ
ಬಂಡಿಗಳೊತ್ತೊತ್ತಿಯಂ ದಾಸಂಗೀರನಿತ್ತ ತವನಿಧಿಯ ಸಂಭ್ರಮದ ಸಂದ
ದಿಗೆ ಮನಸೋಲ್ಲಂತಸಂ ಬಡುತ್ತಂ ಮುದನೂರಂ ಮೊಕ್ಕು ರಾಮ
ನಾಥನಂ ಕಂಡೆರಗಿ ಆ ಶಿವಾಲಯದ ಹತ್ತಿರೆ ಬೀಡಾರಮಂ ಬಿಟ್ಟು
ಶಂಕರದಾಸಯ್ಯಂ ಪುಷ್ಪಮುಖರನಾಗುತ್ತಲಿರೆ ಇದಂ ಕೇಳ್ವು ಜೇಡರ
ದಾಸೈಯ್ಯಂ ಬಂದು ಮೈಯ್ಯಿಕ್ಕೆ ಕೈಯ್ಯ ಮುಗಿದು ರವಿ ಹತ್ತಿರೆ ಚಂದ್ರಮಂ
ಕುಳ್ಳಿರ್ಪಂತೆ ಕೆಲದೋಳ್ವುಳ್ಳಿದರ್ ಶಿವಕಥಾಗೋಷ್ಠಿಯಿಂ ಕಿರಿದು ಪೊತ್ತಂ
ಕಳೆದು ಹರುಷೋದಯರಾಗಿರ್ಪ ಸಮಯದೊಳ್ ಶಿವದಾಸಿಯರು ಎಲೆ
ಮಗನೆ ಧಾನ್ಯಕ್ಕೆ ಬಿಜಯಂಗೆಯ್ತೆಂದು ವಕ್ರಪಾದಂಗೆ ಪೇಳಲಾ ಮಾತಂ
ಕೇಳ್ವು ಜೇಡರ ದಾಸೈಯ್ಯಂ ಶಿವಕಾರುಣ್ಯ ಸಗರ್ವಹೃದಯಂ ತವನಿಧಿಯುಂ
ಟಿಂಬ ಗರ್ವದಿಂ ಮುಂಗಾಣದೆ ಮೇಲನರಿಯದೆ ಶಿವಭಕ್ತರ್ಪಿರಿಯರ್ಗೆ
ಪಿರಿಯರುಂಟೆಂಬುದನರಿಯದೆ ಶೀತಕರಂಗೆ ತಂಪನೀವಂತೆ ಭಾಸ್ಕರಂಗೆ
ಬೆಳಗಂ ಕುಡುವಂತೆ ವಜ್ರಿಗೆ ಉಷ್ಣವಂ ಕುಡುವಂತೆ ಕೈಮುಗಿದು ದೇವ
ರಾರೋಗಣೆಗೆ ಧಾನ್ಯಮಂ ತರಮಗಲೇಕೆ ಎನ್ನ ಮನೆಯೋಳ್ಳುಕುಮಾರ
ಧಾನ್ಯಮುಂಟು ಇಲ್ಲಿ ನೀವಿರ್ಪನ್ನೆವರಂ ಧಾನ್ಯಕ್ಕೆ ಪೋಗಲಾಗದು ನಿರೋ
ಧಂಬೇಡ ಹತ್ತು ಇಪ್ಪತ್ತು ಸಾವಿರ ನೆಲ್ಲಹೇರಂ ಕಳಿಪುನೆಂ ಆನಂ
ಕೈಕೊಳ್ಳುದೆಂದು ಸ್ವಾಧೀನತೆ ಮಿಕ್ಕು ಸ್ನೇಹರಸಮೊಡನೆ ಸಂಪನ್ನತೆ
ಗೂಡಿ ಬಿನ್ನಸಂಗೆಯ್ಯ ಶಂಕರಧ್ಯಾನವಮನಿತುಬೇಗಂ ಮಾಣ್ಣಂಕುರಿಸಿದಾ

ಕ್ಷೇಪದ ಮೇಲೆ ಪಲ್ಲವಿಸಿದ ನಸುಗೋಪಂ ಬೆರಸಿ ಮುಗುಳ್ಳಗೆ ಮೊಗ
 ದೊಳಲರೆ ನೋಡಿ ನುಡಿದನಕ್ಕಕ್ಕು ಬಡ ಭಕ್ತರ್ಗೆಮಗೆ ನೆಲ್ಲೆಲ್ಲಿರ್ದುದು
 ವಿರಂಚಿಯ ವಕ್ತ್ರಮಂ ಚಿವುಟೆ ಪೃತ್ಯುವಿನ ಮನೆಯಂ ಮುತ್ತಿ ಹರಿಯ
 ನೊಸಲರುಣ ಜಲಮಂ ಭಿಕ್ಷುಪಾತ್ರೆಯೋಲ್ಲೀವಿ ವಿಷ್ವಕ್ಷೇನನನಿರಿದೆತ್ತಿ ತಿರಿ
 ದಾಡಿದನ ಮಕ್ಕಳೆ ಸಿರಿಯೊಡ್ಡಿದಲೆ ದಾಸ ನೀಂ ಕೊಡುವವ ನಾಂ
 ಕೊಳ್ಳವನುಂಟುಂಟೆಂದು ನಸು ಕಟಿಕಿಯನಾಡುತ್ತೀಳ್ವು ಬಂದು ಬೀಡಾ
 ರದ ಮನೆಯ ಮುಂದೊಪ್ಪುವ ತಿಪ್ಪೆಯನಾತಂ ತೆಗೆಯಿಸಿ ಮೊನ್ನ ಕಡ
 ವರಂಗಳಂ ತೋರಿಸಿ ನಿನಗೆ ಜೇವನಿತಂ ಕೊಳ್ಳು ಕೊಳ್ಳಲೆ ದಾಸ ಕೊಳ್ಳೆ
 ನುತ್ತ ನಿನ್ನ ನಾಲ್ವಿರಲ್ಲಿಲ್ಲ ಜಳ್ಳಿಗೆ ತಕ್ಕ ಮುರುವಲ್ಲ ಇವನಿಧಿಯಂ
 ಕೊಟ್ಟ ದೇವಂ ತಾನೇ ಕೊಂಡಹಂ ನೀಂ ಮೋಗೊಂದು ಶಂಕರದಾಸೈಯ್ಯಂ
 ಜಡಿದು ನುಡಿಯೆ

ಜೇಡರ ದಾಸಯ್ಯಂಗೆ ಭೀತಿ ಬಲಿಮ ಬೆರಗು ರೂಪುಗೊಂಡು
 ಕೌತುಕಂ ಮುಟ್ಟಿ ಚಾತಭಯಂ ಜಕ್ಕುಲಿಸಿ ಕಂದಿದ ರವಿಯಂತೆ ಕಳೆ
 ಯೊಡೆದ ಚಂದ್ರನಂತೆ ಮರುಳಂತೆ ಮರೆದು ಶೂನ್ಯ ಹೃದಯನಾಗಿ
 ನಿಂದಿರಲಮ್ಮದೆ ಮೆಲ್ಲಮೆಲ್ಲನೆ ನಿಜನಿಕಯದತ್ತ ಬರುತಿರ್ದ ದಾಸನಂ
 ಕಂಡಿದೇನಿದೇನೊಳಗೆ ತಪನಿಧಿ ಕವಲಾಯಿತ್ತು ಮೊರಗೆ ಭಕ್ತಿರಸಂ ಬರಿ
 ದಾಯಿತ್ತು ಮುಖದ ನಯಂ ದಾರಿತ್ತು ಕಣ್ಣುಗಳ ಕಾಂತಿ ಜಾರಿತ್ತು
 ಸತ್ಯಶರಣರ ಕೂಡುತ್ತ ರಂಗೊಟ್ಟಿರೇಕೆ ಅಲ್ಲವಿದೊಡನಿತಾಗದೆಂದು ನುಡಿಯ
 ದಾಸಂ ಕೇಳ್ವು ಶಿವಭಕ್ತಿಸಂಪನ್ನ ಅಗ್ಗಳದ ದುಗ್ಗಳಿ ನೀನೆಂದಂತೆ ಶಂಕರ
 ದಾಸನೊಳ್ಳಲುಗೆಯಂ ಮಾವುರೇ ನಮ್ಮ ಭಕ್ತಿ ಎನಿತು ನಾವೇತರವರು
 ರಾಮನಾಥನಾ ಮೊಕ್ಷೇನಂ ಮಾಡಿದಪನೆಂದಾರರಿವರು ಇಂತೆದಲ್ಲಲ್ಲ
 ನಡೆಯೆಂದು ಸದ್ಭಕ್ತಿಗೂಡಿ ಶಾಂತಿಭೂಷಣೆ ಶಿವೈಕನಿಷ್ಠೆ ಎರಿ ಮೆಲ್ಲ
 ಮೆಲ್ಲನಲ್ಲಿಂ ತೊಡಗಿ ಮೈಯಿಕ್ಕುತಂ ಬಂದು ಚಿತ್ತದಭಯಮಂ ಮನದ
 ಲಲ್ಲಿಯುಂ ಮುಖದ ಕಾರ್ಪಣ್ಯಮುಂ ದಿಟ್ಟಿಯ ದೈನ್ಯಮುಂ ಬೆರಸಿ
 ದಾಸಂ ಶಂಕರದಾಸೈಯ್ಯಗಳ ಪದತಳದೊಳ್ ಧೊಪ್ಪನೆ ಬೀಳ್ವು ದೇವಾ
 ಶಿಸುವಿನೊಳ್ಳೀತಿಯುಂಟೆ ಪಶುವಿನೊಳ್ಳುಧಿಯುಂಟೆ ಮತಿಹೀನಂಗೆ ಮನ್ನ
 ಣೆಯುಂಟೆ ದೀನಂಗೆ ದಾಪ್ಪಣ್ಯಮುಂಟೆ ಪ್ಲೇಣಂಗೆ ಜಾಣ್ಮೆಯುಂಟೆ ಭಕ್ತಿ
 ಇಷ್ಟೆಯೊಳ್ಳಯಮುಂಟೆ ಎನ್ನೊಳ್ಳುಣವನರಸುವರೆ ತೊತ್ತಿನೊಳ್ಳುಪ್ಪನರೆ
 ಸುವರೆ ಸತಿಯಪರಾಧವುಂ ಪತಿ ನಿರೀಕ್ಷಿಸುವರೆ ಕ್ಷಪಾಸಮುದ್ರ ಕರುಣೆ

ಕರುಣಿಸುವುದೆಂದು ಮತ್ತೆ ಮತ್ತೆ ಸೈಗಿಡೆದು ಬೀಳ್ತ ದುಗ್ಗಲೆಯರೆ ಶಿವ
ಭಕ್ತಿಭರಿತಂ ಕಿಂಕುರ್ವಾಣ ಭಕ್ತಿರಸದೊಳಗೆ ನೋಡಿ ದಾಸನ ಮೇಲಣ
ಮುನಿಸುಂ ನಿಮಿಷದೊಳ್ಳೋಗೆ ಕರುಣಿಸಿ ಶಿರದ ಮೇಲೆ ಶ್ರೀಹಸ್ತಮ
ನಿಟ್ಟು ರಾಮನಾಥಂ ಕೊಟ್ಟುಸಾರ ತವನಿಧಿಯುಂ ಒಳಗಣಿಂದ ತೆಗೆ
ತರ್ಪನೆಂಬ ಭ್ರಮೆಯುಂ ಬಿಟ್ಟು ಇಂದು ಮೊದಲಾಗಿ ಮೇಲಣೆಂದುಕುತ್ರೆ
ಬರಲೆಂದು ವರವಂ ಕೊಟ್ಟು ಅವರಿವಾರಂ ಕಳುಪೆ ನಿಜನಿಲಯಕ್ಕೆ
ಬಂದುಕ್ಕಿ ನೆಗೆವ ತವನಿಧಿಯುಂ ಕಂಡು ದಾಸದುಗ್ಗಲೆಯರ್ಗೆ ಹರುಷಂ
ದಳವೇರಿ ಶಿವಭಕ್ತನೋಳ್ಳುಂಬುಗೆ ನೂರ್ಮಡಿಸಿ ನಿಜನಿಲಯದೊಳು
ಶಿವನಂ ಓಲೈಸುತ್ತಿರಲಿತ್ತ ರುದ್ರಾವತಾರನಪ್ಪ ಶಂಕರದಾಸೈಯ್ಯಂ ಗವ
ಸಣಿಗೆಗವಿಸಿದ ಪಾಶುಪತಾಸ್ತ್ರದಂತೆ ಮೊಗವಡದ ಮಹಿಮಂ ಸದಮಳ
ನಿಲಯಂ ಮುದನೂರೊಳಿದ ನತ್ತಲು

ಜಯಸಿಂಹರಾಯನಿರ್ವ ಕಲ್ಯಾಣದೊಳುಂ ದರ್ಭೆಯ ನಿರ್ಭಾಗ್ಯರುಂ
ವೇದವಾದಿಗಳುಂ ಕೊಂಡೆಯರುಂ ತರ್ಕದ ತಾಮಸರುಂ ಯಜ್ಞದ
ಅಜ್ಞಾನಿಗಳುಂ ತಿಲದಾನದ ಕುಲಹೀನರುಂ ಮಹಿಷದಾನದ ಸಾಹಸಿ
ಗಳುಂ ಕಾಳಾಮುಖದಾನದ ದಾಳಿಕಾರರೆನಿಸ ದಾನಯಾಚಕರೆನಿಸ
ನೀಚರುಂ ನೆರೆದು ಬಂದರಸಂಗೆ ಅಶೀರ್ವಾದಮಂ ಕೊಟ್ಟು ಎಲೆ ದೇವ
ನವಿಲೆಯೊಳೋರ್ವ ಶಂಕರದಾಸೈಯ್ಯನೆಂಬಾತಂ ನೊಸಲಕಣ್ಣಂ ಪಡೆದು
ಪರದೈವ ಪ್ರತಿಮೆಗಳಂ ದಹಿಸುವ ಬಿರುದಿನ ಅತ್ಯಾಸುರಂ ಮಾಡಿ
ಕೊಂಡಿರ್ಪನೀಗಳ್ಳುದನೂರೊಳಿದವನವನಂ ನಮ್ಮೂರ ತಮ್ಮಡಿಗಳ
ಕೂಡೆ ಕರೆಯಿಸಿ ಹಿರಣ್ಯಕಶ್ಯಪಮದಭಂಜನಂ ನಾರಸಿಂಹಂ ಬಾಯ್ದೆರೆ
ದಿದರ್ಪ ತನ್ಮೂರ್ತಿಯಂ ನೊಸಲಕಣ್ಣ ನೋಡಿಸಿ ಭಕ್ತರ ನುಡಿಯ
ವೇರ್ಬುಸಿಯ ಪುಸಿಕಂಗಳಂ ನೋಡಲಕ್ಕುಮೆನೆ ಅರಸಂ ಕೇಳ್ವಾ ಮಾತಿಂಗೆ
ನರಿಯ ಗೀತಕ್ಕೆ ಬಳ್ಳು ತಲೆದೂಗಿದಂತೆ ತಲೆದೂಗುತ್ತಂ ಒಡಂಬಟ್ಟು
ತಲೆದೂಗಿ ಸತ್ಯ ಶರಣನಚ್ಚ ಸಾಮರ್ಥ್ಯವನರಿಯದ ಸ್ವಾಮಿದ್ರೋಹಿಗ
ಳೆಲ್ಲನೆರೆದು ಆ ಪಟ್ಟಣದ ತ್ರಿಸುರಾಂತಕ ದೇವರ ಸ್ಥಾನಿಕರಂ ಕರೆಯಿಸಿ
ನೀವಿಂದು ಮೋಗಿ ಮುದನೂರೊಳಿದ ಶಂಕರದಾಸಯ್ಯನಂ ಒಡ
ಗೊಂಡು ಬನ್ನಿರೆಂದರಸಂ ಪೇಳಿ ಕೇಳ್ವ ತಮ್ಮಡಿಗಳ್ಳುದನೂರ್ಗೆ ಬಂದು
ಸತ್ಯಶರಣನಂ ಕಂಡು ದೇವ ದೇವ ಕಲ್ಯಾಣದ ತ್ರಿಪುರಾಂತಕ ದೇವರೇ

ಮೊಡಲಾದ ಮಹಾಸ್ಥಾನಂಗಳಂ ಕಂಡು ಶಿವಭಕ್ತರಂ ನೋಡಲ್ಪಿಜ
ಯಂಗೈವುದೆಂದು ಪೇಳಲೊಡಂಬಟ್ಟು,

ಭಕ್ತಜನವೇಷ್ಟಿತಂ ಶಂಕರದಾಸಯ್ಯಂ ನರಸಿಂಹೋಪಸಂಹಾ
ರಕ್ಕೆ ಮೊರಮಡುವ ಶರಭದೇವನಂತೆ ಮೊರಮಟ್ಟು ನಡೆದುಬಂದು ಕಲ್ಯಾ
ಣಮಂ ಪುಗುತಪಾಳಗಳ್ ಜಯಸಿಂಹರಾಯಂ ಹಸ್ತಶ್ವರಥಪದಾತಿ
ಗಳಿಂ ಭತ್ತಚಾಮರ ಕಳಶ ಕನ್ನಡಿಗಳಿಂದಿದಿರ್ಗೊಳೆ ಪಟ್ಟಣಮಂ ಮೊಕ್ಕು
ಶರಣರ ನಿಲಯದೊಳು ಬಿಜಯಂಗೈದು ಶರಣಕುಲ ಸಂಭಾಷಿತ ಶಿವ
ಪುರಾಣ ಶಿವಕಥಾಮೃತ ರಸದೊಳವಗಾಹಂಗೈದು ವಿಕಸಿತ ಹೃದಯ
ಕಮಲನಾಗುತ್ತೊಂದೆರಡು ದಿನಮಿರಲಲ್ಲಿಗೆ,

ಜಯಸಿಂಹರಾಯಂ ಕ್ಷುದ್ರಮಂತ್ರಾಳೋಚನೆಯಂ ಮಾಡಿ ಪ್ರಧಾ
ನಿಗಳಂ ಕೂಡಿಕೊಂಡು ಬಂದು ಶಂಕರ ದಾಸಯ್ಯಗಳಿಗೆ ಕೆಯ್ಯಂ
ಮುಗಿದು ದೇವ ಶಿವದೇವ ಸ್ಥಾನಂಗಳಂ ನೋಡಲ್ಪಿಜಯಂಗೈವುದೆಂದು
ತಾನೇಳ್ವ ಕೈಗೊಟ್ಟು ನಡೆತಂದು ಪಲವು ಲಿಂಗಂಗಳಂ ಭರದಿಂ ತೋರುತ್ತಂ
ಬರ್ಪಾಗಳ್ತಂದೆ ಸುವರ್ಣ ಖಚಿತವಾಗಿ ಕೋಳಿಯ ಗೂಡಿನಂತಿರ್ದ
ವಿಷ್ಣುಗೃಹದೋಳ್ಳಂದು ದೇವಕಳಾಸಾನ್ನಿಧ್ಯವಹ ನೃಸಿಂಹ ಪ್ರತಿಮೆಯಂ
ನಿಮ್ಮ ನೊಸಲಗಣ್ಣಿಂ ನೋಡಲು ಘನ ಪ್ರತಿಷ್ಠೆಯಾದಮದು, ನೋಡಿ
ಕರುಣಿಸಿಮೆನೆ ಶಂಕರ ದಾಸಯ್ಯಂಗಳರಿದಯ್ಯೋ ಶರಭದೇವರ ಕೆಯ್ಯೋ
ಳ್ಳುಚ್ಚು ನೂರಾದವನಡಿಗಡಿಗೆ ಕಾಡಲೇಕೆ? ನೋಡಿದ ಪ್ರತಿಮೆಗಳ್ಳಿ
ವಕ್ಕು. ನಿಮಗೆ ನಿರೊಧಂಬರ್ಕು. ಬೇಡ ಬೇಡಕಟಿ ಪ್ರಾಣಿಗಳ ಮನವ
ನೋಯಿಸಲೇಕಯ್ಯ ಬೇಡೆಂದು ಸುಮ್ಮನಿರೆ, ಮತ್ತೆ ಮೆಯ್ಯಕ್ಕೆ ನಿಮ್ಮ
ಡಿಗಳ್ಳೋಡಿದೊಡಳಿವುಂಟೆ, ಸುಪ್ರತಿಷ್ಠಮಕ್ಕೊಂದಾಕ್ಷೇಪದಿಂ ಪರಿಹಾಸ್ಯವ
ನಾಡೆ, ಆ ಕಟಿಕಿಯಂ ಕೇಳಲಾರದೆ ಚಿತ್ತದೊಳ್ ಘೂರ್ಮಿಸಿ ಅಹಂಕಾ
ರದೊಳ್ಳಡಗರಿಸಿ ಬುದ್ಧಿಯೋಳ್ಳಲಿದು ಮನದೋಳ್ಳಲಿದು ಕೋಪದೋ
ಳ್ಳುಸುಂಕಿ ಅದ್ಭುತ ರಸದೊಳಂಕುರಿಸಿ ರೌದ್ರದೋಳ್ಳೂಡಿಸಿ ಭಯಾನಕ
ದೊಳ್ಳಾಬಿಸಿ ಗಂಭೀರದೋಳ್ಳುಳಿಘುಳಿಸಿ ವೀರದೊಳ್ಳಜರಿ ವಿಕ್ರಮದೋ
ಳ್ಳರ್ಜಿಸಿ ಬರಸಿಡಿಲ ಗವಸಣಿಕದೆಗೆವಂತೆ ಕಡೆಗಾಲದ ಕಿಚ್ಚಿನ ಮುಚ್ಚು
ಳ್ಳಿರೆವಂತೆ ನಂದಿಯ ಮೊಗವಡವನೊಯ್ಯನೊಯ್ಯ ನೋಸರಿಸಲೊಡಂ
ಬಿಸಿಗಣ್ಣಿನೋಳಗೆ ಘುಳುಘುಳಿಸಿ ಸುಳಿದು ಥಗಿಲ್ಪಗಿಲೆಂದು ಭೋಂಕೆನೆ
ನೆಗೆದು ಮುಂಗಾಣಿಸಿ ಪರಿದು ನೃಸಿಂಹ ಪ್ರತಿಮೆಯಂ ನೆರೆದುರುಪೆ ನೃಕೇ

ಸರಿಯು ಘುರಿಘುರಲನುರಿದು ಬಾಯಿ ಹುರಿಹಂಚಾಗಿ ಕೋರಿದಾಡೆ
ನೆರೆ ಬಿರಿದು ನಿಡುನಾಲಿಗೆ ಸೆಕ್ಕನೆ ಸೀಳ್ವ ಬಿಡುಗಣ್ಣಳೊಡೆದು ಹಾರಿ
ವ್ಯಗವದನಂ ಭುಗಿಲೆಂದು ನಖದ ಕೈ ನೆರೆ ಸೀದು ಕರಿಮುರಿಯಾಗಿ
ಸರ್ವಾಂಗಂಗಳರಳ್ವ ಫಳಫಳನೆ ಕಳಲ್ವ ಬಿರ್ಚಿ ಬೇರಾಗಿ ಅರಗಿನ
ರೂಪನುರಿಯ ಕೊನೆ ಪತ್ತಿದಂತಾಗೆ ಬಾದುಮಯ್ಯನ ಮೆಯ್ಯಂಬರ
ಸಿಡಿಲು ಪೊಡೆದಂತಾಗೆ ನೃಸಿಂಹ ಪ್ರತಿಮೆ ಧರೆಯ ಮೇಲುರುಳಿ,

ಜಯಸಿಂಹರಾಯನುಂ ವೈಷ್ಣವರುಂ ವಾದಿಗಳುಂ ಉರಿದು ಮೊಗಹು
ಗೆಡಿ ಪರಸಮಯಿಗಳೊರೆಯಿಟ್ಟ ಹಲ್ಲಂ ಕಿರಿದು ಹುಲ್ಲಂ ಕರ್ಚಿ ದೇವ
ರುದ್ರಾವತಾರನೆಂದರಿಯದೆ ಮರೆದು ಮರುಳಾದ ಸರ್ವಾಪರಾಧಿಗಳು ದೇವ
ಉಗ್ರಲೋಚನಮಂ ಮುಸುಂಕು ಮುಚ್ಚುಳಕ್ಕೆಂದು ಚರಣದೊಳ್ ಸೈಗೆ
ಡೆದು ಪಟ್ಟಿದೊರಲ್ವ ಮೇಲನರಿಯದ ಬಾಲಕರ್ಗ ಪಿರಿಯರನರಿಯದ
ನರಗುರಿಗಳ್ಗೆ ನಿತ್ಯರನರಿಯದನಿತ್ಯರಂ ಕಾವುದೆಂದು ಕಿಂಕುರ್ವಾಣಮಂ
ತೋರೆ ಶಂಕರದಾಸಯ್ಯಂ ಕರುಣಿಸಿ ನೋಡಿ ನಂದಿಯ ಮೊಗವಡಮಂ
ಮುಸುಂಕಿ ಜಯಸಿಂಹರಾಯಂಗಳಭಯಮಂ ಕೊಟ್ಟು ನಿಜನಿಲಯಮಂ
ಮೊಕ್ಕು ಪುರಹರನ ಪ್ರತಾಪರೂಪಂ ನರಸಿಂಹಪ್ರತಿಮಾವಿಭಾಕರನುಂ
ನರಲೋಕ ವೀರಭದ್ರನುಂ ಸತ್ಯನಿಲಯಂ ಶರಣರೊಡಗೂಡಿ ಶಂಕರಾ
ರೋಹಣಮನೋತರಂಗ ಸಮುಲ್ಲಸಿತ ಸಿತಹೃತ್ಪಮಲಂ ಕಲ್ಯಾಣದೊ
ಳರೆಯಿರೆ.

ದ್ವಿತೀಯಾಸ್ಥಲ ಸಮಾಪ್ತ.



ತೃತೀಯಸ್ಥಲ.



ವೃತ್ತಃ—ಅರಿಯದೆ ಮೇಘವಹ್ನಿಗಿರಿದರಾದ ನರಂಗೆ ಹುತಾಶನಾರ್ಚಗಂ
ತರಗೆಲೆಯಾಗುತಿರ್ದವೆನಿಸುಂ ಸಲೆ ಶಂಕರದಾಸಿಮಯ್ಯನಂ
ಮರೆದ ಮಹೇಶನಂ ನಿಟಲ ಲೋಚನನಂ ಶಿವತತ್ವರೂಪನಂ
ಮರೆಯದೆ ನಿಚ್ಚ ಲೋಲೈಸುತೊಪ್ಪಿದನಾ ಜಯಸಿಂಹ ಭೂಭುಜಂ ||

ರಗಳೆ.

ಇಂತು ಜಯಸಿಂಹನೃಪನೋಲೈಸುತಿರಲಲ್ಲಿ
ಮುಂತೆ ಶಂಕರದಾಸಿಮಯ್ಯನೊಪ್ಪುತ್ತಲ್ಲಿ
ನೆನೆದನಾ ಜಡಿಯ ಶಂಕರದೇವನಂಘ್ರಿಯಂ
ನೆನೆವರಭಿಮತವೀವ ಕಾರುಣ್ಯವಾರ್ಧಿಯಂ
ನೆನೆದು ಪೊರಮಟ್ಟನಾ ಶಿವಭಕ್ತರೊಡನೆ ಬರೆ
ಮನವೊಸೆದು ಜಯಸಿಂಹರಾಯನೋಲೈಸಿ ಬರೆ
ಬಂದರಸನಂ ಶರಣ ಸಂದೋಹಮಂ ಕಳಿಸಿ
ಸಂದಣಿಸ ಪರದೈವ ಕುಲದ ಗರ್ವವನಿಳಿಸಿ
ಶಿವದಾಸಿಗಲ್ಲಿಂತೆ ಪಿಂತೆ ನಡೆತರುತಿರಲು
ಶಿವನಿತ್ತ ವಕ್ರಪಾದಂ ಮುಂದೆ ಬರುತಿರಲು

ಶೈವಾಂಬುವಾರ್ಧಿವರ್ಧನ ವಿಮಲಚಂದ್ರಮಂ
ಶೈವ ಕುಲಗಗನ ಧವಳಸ ದಿನಪವಿಭ್ರಮಂ
ವೃಷಭೇಂದ್ರ ಮುದ್ರಿತ ಲಲಾಟೇಕ್ಷಣಾಂಕಿತಂ
ದಶದಿಗಂತ ಪ್ರಸಿದ್ಧ ಪ್ರತಾಪಾನ್ವಿತಂ
ಹರಭಕ್ತಿ ಭೂಷಣಂ ಪರಸಮಯ ಭೀಷಣಂ
ನರಹರಿ ಪ್ರತಿಮಾ ಮದ ಪ್ರಖರ ಶೋಷಣಂ
ನಡೆತಂದನಮ್ಮಮ್ಮ ನೆರೆ ಮನದ ನಿಶ್ಚಳಂ
ನಡೆತಂದನೆಲೆಲೆ ಪರಸಮಯ ಕೋಳಾಹಳಂ
ಬರುತಂ ಬಳಲ್ದು ಪೆಂಬೇರಿ ಪೊರಗೆಸೆದಿರ್ಪ
ನರರು ಕೊಂಡಾಡುವಾ ಮೈಲಾರನೊಪ್ಪಿರ್ಪ

ಮಾಳಿಗೆಯ ಕೆಲದ ಪಾಸಿನ ಮೇಲೆ ಕುಳ್ಳಿದು
 ವೈಳುಗನ ನಡೆಪುತಂ ತಾಗುತಂ ಕುಳ್ಳಿದು
 ಸುಟ್ಟಿರುಪದಿಂದೆನ್ನನಡಸಿದಂ ಬದುಕಿದೆಂ
 ಮುಟ್ಟಿಬಾರದ ಮಹಿಮನಂಘ್ರಿಯಂ ಸೋಂಕಿದೆಂ
 ಎಂದಾಗಳಾ ಪ್ರತಿಮೆ ಬದುಕಿದೆನೆನುತಮಿರೆ
 ನಿಂದವರು ಕರುಣಮಂ ಪಾರುತಂ ನಡುಗುತಿರೆ
 ಅಂದು ಶಂಕರದಾಸಿಮಯ್ಯನೊಪ್ಪುತ್ತಮಿರೆ
 ಮುಂದೆ ನಲವಿಂ ವಕ್ರಪಾದ ಕುಳ್ಳಿರುತಮಿರೆ

ಬಂದಳೋರ್ವಳ್ವನಿತಿ ದಂಡಿಗೆಯ ಪನ್ನಗದ
 ಸಂದಣಿಪ ವೀರಧೀರರ ಸತಿಯರೊತ್ತರದ
 ಪೆಂಚೇರ ಪಟ್ಟಣದ ಸೊಬಗಿನಗ್ಗದ ವನಿತಿ
 ಇಂಬಿನಿಂ ಮೆರೆವ ವೈಲಾರದೇವಿ ರಾಗಿಸುತೆ
 ಸಂದಣಿಪ ಹರುಷದಿಂದಂದಣಮನಿಳಿತರುತಿ
 ಬಂದೊಳಗೆ ಪುಗಲವ್ವದಲ್ಲಿ ಪೊರಗೆಯೆ ನಿಲುತೆ
 ಮುಂದೆ ಶಂಕರದಾಸಿಮಯ್ಯನಿರುತಿರೆ ಕಂಡು
 ಎಂದಳಾ ಸತಿಯವರ್ಗೆ ನೀವಿದಂ ಕೈಕೊಂಡು
 ಅಯ್ಯ ಪೂದಂಬುಲವನೇರಿಸಿರೆ ವೈಲಂಗೆ
 ಕಯ್ಯಾರಿ ಮಾಡಿರೇ ವರವೀವ ವೈಲಂಗೆ
 ಎನುತಲ್ಲಿ ವೀಳಿಯಮುಮಂ ಕರ್ಪುರಂಗಳಂ
 ಕೊನೆಯರಳ ಮಲ್ಲಿಗೆಯ ಸಂಪಿಗೆಯ ನನೆಗಳಂ
 ನೀಡಿದಳಾ ಹರವೇಷವೆಂದರಿಯದಾತಂಗೆ
 ನೀಡಿದಳಾ ಹರಗೆ ಶಂಕರದಾಸಿಮಯ್ಯಂಗೆ
 ಕೊಡಲೀಸಿಕೊಂಡವಂ ಶಂಕರಂಗರ್ಪಿಸುತೆ
 ವೃಡನ ಪ್ರಸಾದಮಂ ಲೀಲೆಯಂ ಕೈಕೊಳುತೆ
 ಗಂಧವಂ ಕಕ್ಷ ವಕ್ಷಸ್ಥಳಕೆ ಪೂಸುತಂ
 ಬಂಧುರ ಪ್ರಸವಮಂ ಮಕುಟದೋಳ್ಸುತ್ತುತಂ
 ವೀಳಿಯಮನಲ್ಲಿ ನಲವಿಂದೆ ಕೈಕೊಳುತಮಿರೆ
 ವೈಳಯಗೆ ಕೊಡದೆ ತಾನೇ ಭೋಗಿಸುತ್ತಮಿರೆ

ಕಂಡದಂ ರಮಣಿ ಮಿಗೆ ಕೋಪಿಸುತೆ ತಾಪಿಸುತೆ
 ಕೊಂಡಿರಿಂತಿದನು ಮೈಲಾರಗೆ ನೇಮಿಸುತೆ
 ಎಲೆಯಯ್ಯ ಮೈಲಂಗೆ ಕೊಡದೆ ನೀಂ ಕೊಂಬರೇ
 ಒಲವಿಂದೆ ಪೂದಂಬುಲವನಕ್ಕದಿರ್ಪರೇ
 ಎಂದು ಮೈಲಾದೇವಿ ನಿಂದಾಗ ಸಖಿಯರುಂ
 ನೊಂದು ಮನವಳಿದು ಮೈಲೆಯಗಂಜುತೆಲ್ಲರುಂ
 ಸಾರೆ ಮೈಲಯ್ಯನತ್ಯಗ್ರನೆಂದೆನುತಮಿರೆ
 ಮೂರಿ ಶಂಕರದಾಸಿಮಯ್ಯನಂ ನುಡಿವುತಿರೆ

ನಸುನಗುತ್ತಲಿದರ್ ಭವಿಗಳಂ ನೆರೆ ನೋಡಿ
 ಒಸೆದು ಕಾರುಣ್ಯದಿಂ ಪ್ರತಿಮೆಯಂ ನೆರೆ ನೋಡಿ
 ಪಿಡಿಯೊರ್ಮೆ ಬಾರೆಲವೊ ತಂಬುಲವನೆನುತಲ್ಲಿ
 ಕೊಡಿ ಯೆನುತೆ ನಡುಗಿ ಮೈಯ್ಯಕ್ಕತಂ ಬೀಳ್ವಲ್ಲಿ
 ಕಯ್ಯೊಡ್ಡಿ ತಂಬುಲವ ಕೊಂಡು ಸವಿದಂ ನಲಿದು
 ಮೆಯ್ಯೊಳಗೆ ಪೂಸಿಕೊಂಡಾನಂದದಿಂ ನಲಿದು
 ನಿಂದಿರಲ್ಪಂದವರು ಬೆದರಿ ಬೆಬ್ಬಳಿವೋಗಿ
 ಮುಂದುಗೆಟ್ಟಿರಿವುಗೆಟ್ಟಿತಿಭಯಾನತರಾಗಿ
 ಎಡಹುತಂ ತಾಗುತಂ ನಡೆಗೊಂಡು ಪರಿತಂದು
 ಕಡುಭೀತಿಯಿಂದೆ ಸುರಜನಕೆ ಪೇಳುತ್ತಂದು
 ಏನೆಂದು ಪೇಳ್ವಿವಿದನೀ ಧರೆಗೆ ಪೊಸತಾಯ್ತು.
 ಏನೆಂದು ನುಡಿದಪೆವು ಕಣ್ಣೆ ಕೌತುಕವಾಯ್ತು
 ನಮ್ಮ ಮೈಲಾರದೇವಂಗೀಗಳಂತೋರ್ವ
 ತಮ್ಮಡಿ ಬರುತ್ತಿದರ್ನತಿ ಗರ್ವದಿಂದೋರ್ವ
 ನಿಂದು ತನ್ನಯ ಬಾಯ ತಂಬುಲವನಿಕ್ಕಿದಂ
 ಕುಂದಿತ್ತು ಮೈಲುಗನ ಸಾಮರ್ಥ್ಯ ಸಂಪದಂ
 ಮೈಲಾರನೆಲ್ಲರೆಂಜಲ ತಿಂಬ ತೆರನಾಯ್ತು
 ಮೈಲಾರನೊಳಗೆ ದೂಷಣೆಯೆಂಬುದಿಂತಾಯ್ತು
 ಇನ್ನೇಕೆ ಮೈಲಾರನೊಪ್ಪದಿಂ ಪೂಜಿಪುದು
 ಇನ್ನೇಕೆ ಹಾಳಾದ ದೂಳವಿಯ ಪೂಜಿಪುದು

ಎನೆ ಕೇಳ್ವ ಪೆಂಬೇರ ಜನವೆಲ್ಲ ನಡೆತಂದು
 ತಮತಮಗೆ ಚೋದ್ಯಮಂ ನೋಡಲೆಂದೈತಂದು
 ಅರರೆ ಶಂಕರದಾಸಮಯ್ಯನೊಲವಿಂದಂದು
 ಇರದೆ ಪೋಗಲ್ವೀಳ್ವು ಮೆಂದಾಗ ಮನಚಂದು
 ಅಲ್ಲಿಂದೆ ಪೋಗಲೆಂದಾಗಲುದ್ಯೋಗಿಸುತೆ
 ಮೆಲ್ಲನೇಳುತ್ತೆ ಹರನಂ ನೆನೆದು ಸಾಗಿಸುತೆ
 ಕೊಡೆವಿಡಿದು ಬಾರೆಂದು ಕರುಣದಿಂ ಬೆಸಸುತಿರೆ
 ನಡೆತರುತೆ ವಕ್ರಪಾದಂಗೆ ಬೆಸಸುತ್ತಮಿರೆ
 ತನಗೆ ಬೆಸಸಿದರೆಂದು ಮೈಲಾರನೊಲ್ಲೇಳ್ವು
 ಮನದೊಳಗೆ ಬದ್ಧಂಕಿದೆನೆನುತ್ತೆ ಸುಖಮಂ ತಾಳ್ವು
 ನಡೆದು ಶಂಕರದಾಸಮಯ್ಯಂಗಳೊಡನೊಡನೆ
 ಕಡು ಭಕ್ತ ಮೈಲಾರ ಕೊಡೆವಿಡಿದು ಬರಲೊಡನೆ
 ಲೋಕವರ್ಚಿಸುವ ಮೈಲಾರ ಕೊಡೆಯಂ ಪಿಡಿಯೆ
 ಆ ಕಸ್ತಿತಂ ತಾನೆನುತ್ತೆಲ್ಲರುಂ ನುಡಿಯೆ
 ಆ ಪೋದನಾ ಪೋದನಕಟಕಟ ಮೈಲಾರ
 ಆ ಪಿಡಿದನಾ ಕೊಡೆಯನಯ್ಯಯ್ಯ ಮೈಲಾರ
 ಎಂದಲ್ಲಿ ಜನರೆಲ್ಲ ಬಾಯಳಿದು ಬರುತಮಿರೆ
 ನೊಂದು ಮೈಗುಂದಿ ಮಿಗೆ ಮರುಗಿ ಮೊರೆಯಿಡುತಮಿರೆ
 ಪರ ಸಮಯಿಗಳ್ಳುಸಿಯೆ ಪರ ದೈವವಲ್ಲಾಡೆ
 ನೆರೆದ ಜನವೆಲ್ಲವದ್ವೈತದೊಳುಂ ಮುಳುಗಾಡೆ
 ನಡೆತಂದನಪ್ರತಿಮನಲ್ಲಿ ಕಿರಿದಂತರಂ
 ಕೊಡೆಯ ನೆಳಲೊಳಗೆ ಮೃಡಮೂರ್ತಿ ಬರುತಿರೆ ಕರಂ
 ಮೈಲಾರನಂ ಬಿಡುವುದೆಮಗೆ ಶಶಿಶೇಖರಾ
 ಮೈಲಾರನಂ ಬಿಡುವುದೆಮಗೆ ಕರುಣಾಕರಾ
 ಎಂಬ ಕಿಂಕುರ್ವಾಣದವರುವುಂ ಮನಂಗೆೊಂಡು
 ಬೆಂಬಳಿಯೊಳ್ಳೈತರ್ಪ ಜನದ ಬರವಂ ಕಂಡು
 ತಿರುಗಿ ಮೈಲಾರನಂ ನೋಡಿ ನೀನೇಂ ಬಂದೆ
 ಪುರಜನಂ ಮರುಗುತಿರಲೇಕೆ ಮೈಲುಗ ಬಂದೆ
 ಕೊಡು ಕೊಡೆಯನಾ ವಕ್ರಪಾದಂಗೆನುತ್ತಮಿರೆ
 ಕೊಡಲಾರದಲ್ಲಿ ಮೈಲುಗ ನುಡಿದನೊಪ್ಪುತಿರೆ

ದೇವ ಈ ಕೊಡೆ ಎನಗಿರಲೈಕು ಶಂಕರಾ
 ದೇವ ಈ ಕೊಡೆಯ ನಾಂ ಕೊಡೆ ಬಿಡೆಂ ಶಂಕರಾ
 ಕೊಡೆವಿಡಿದು ಪೊಡವಿಯೊಳು ರಂಜಿಸುವೆನೆಲೆ ದೇವ
 ಕೊಡೆಯಿರಲಭ್ಯತಳಂ ಬಿಸಕ್ಕೆವುದೆಲೆ ದೇವ
 ಕಡು ಕರುಣದಿಂ ನೋಡಿ ಕೊಡೆವಿಡಿದು ನಿಲ್ಲೆಂದು
 ಪೊಡವಿಗೀ ಕೊಡೆಯಿಂದೆ ಪೆಸರಕ್ಕು ನಿನಗೆಂದು
 ಇಂತು ಮೈಲಾರನಂ ಕೊಡೆವಿಡಿಸಿ ನೋಡುತಂ
 ಅಂತಕಾಂತಕತನುಜನತಿ ಮುದದೊಳೊಪ್ಪತಂ

ತಿರುಗಿ ಕಿರಿದಂತರಂ ನಡೆತರುತ್ತಿರ್ಪಲ್ಲಿ
 ಉರವಣೆಸಿ ಭೈರವಂ ಸಂಭ್ರಮದೊಳಿರಲಲ್ಲಿ
 ಪಿಡಿದ ಡಮರುಗದ ಕಡು ಹೊಯ್ಲು ಸಂಭ್ರಮಗಳಿಂ
 ನಡೆದು ಕೂಳಂ ಬಂದು ತಿರುಗುತಿರ್ಪವರ್ಗಳಿಂ
 ತಲೆಗೆದರಿ ಯಲಗಿನಿಂ ತಿವಿದುಕೊಳುತಿರ್ಪರಿಂ
 ನೆಲದಿ ನಿಂದಿದುರ್ ಮಾಮಸಕದಿಂ ಕುಣಿವರಿಂ
 ಎಸೆದಿದರ್ ಭೈರವನ ನೆರವಿಯಂ ನೆರೆ ಕಂಡು
 ಅಸದಳದ ಶಿವಭಾರವಲ್ಲಿಪುರದಂ ಕಂಡು
 ಶಿವಭಾರವೇಕೆ ತ್ರಿಶೂಲ ತಾನಿವರ್ಗೇಕೆ
 ಶಿವನ ಭಕ್ತರ್ಗಲ್ಲದನ್ಯರ್ಗೆ ತಾನೇಕೆ
 ಎಂಬ ನುಡಿಯಿಂ ಮುನ್ನು ಜನದ ಎದೆ ಜಗ್ಗಿನಲು
 ಇಂಬರಿದು ಭೈರವಂ ಪರಿತಂದು ಭೋಂಕೆನಲು
 ಶಿವಭಾರಮಂ ಪೊಳ್ಳು ಪದತಳಕ್ಕೆರಗುತಿರೆ
 ಶಿವಮೂರ್ತಿ ನೀನೆನಗೆ ಕರುಣಿಪುದೆನುತ್ತಮಿರೆ
 ಕರುಣದಿಂ ಭೈರವಂಗಿತ್ತು ಶಿವಭಾರಮಂ
 ಧರೆ ಪೊಗಳುತ್ತಿರೆ ಕೊಟ್ಟು ಕಿಂಕರಾಕಾರಮಂ

ತಿರುಗಿದಂ ನವಿಲೆಯತ್ತಲು ಶಂಕರಧ್ಯಾನಿ
 ಬರುತಿರ್ದನಮ್ಮಮ್ಮನತುಳ ಬಲ ಕಡುಮಾನಿ
 ಶಿವನಲ್ಲಿ ನೊಸಲಕಣ್ಣಂ ಪಡೆದ ಸಂಪದಂ
 ತವನಿಧಿಯನೊಳಕೊಂಡು ಕೊಟ್ಟು ಮಹಿಮಾಸ್ವದಂ

ಉಗ್ರ ನರಸಿಂಹನಂ ಭಂಗಿಸಿದ ಭೀಕರಂ
 ಉಗ್ರಲೋಚನದ ಭಾಳಸ್ಥಳ ಭಯಂಕರಂ
 ವೆಂಬೇರ ವೈಲನಂ ಕೊಡೆವಿಡಿಸಿದುನ್ನತಂ
 ಬೆಂಬಿಡದೆ ಭೈರವನನುದ್ಧರಿಸಿದುನ್ನತಂ
 ಪರದೈವಸಂತಾನ ಘನಪವನವಿಸ್ತಾರಂ
 ಪರಸಮಯ ತಿಮಿರ ಕುಲಕಮನೀಯ ಭಾಸ್ಕರಂ
 ಅರರೆ ಷಡ್ವರ್ಣದ ಗರ್ವಸರ್ವಸ್ವಹಂ
 ನರರ ದುರಿತೋಷ್ಣಕಾನನ ದಾವದರ್ಪಹಂ
 ಆಹ ನಂದಿಯ ಮೊಗವಡದ ಮಹಿಮಸೈತರಲು
 ಸಾಹಸಾಭರಣನೋಲ್ಲೂರುತ್ತ ನಡೆತರಲು

ಕಂಡಿದಿಗೊಂಡರಾ ನವಿಲೆಯ ಮಹಾಗಣಂ
 ಚಂಡ ಕರದಂಡಧರ ಹರನ ನಚ್ಚಿನ ಗಣಂ
 ಸಿಡಲನಿದಿಗೊಳ್ಳ ಜೀಮೂತ ಸಂಕುಲದಂತೆ
 ಕಡುಗಾಯ್ದ ಬಿಸಿಗಣ್ಣನಿದಿಗೊಳ್ಳ ನೊಸಲಂತೆ
 ದಿನಕರನನಿದಿಗೊಳ್ಳ ಪೂರ್ವಾದ್ರಿಯಂದದಿಂ
 ಅನುಪಮನನಿದಿಗೊಳ್ಳ ತೆಲ್ಲರಾನಂದದಿಂ
 ಇದಿಗೊಂಡು ಬಂದು ಶಂಕರದೇವರಂ ಕಂಡು
 ಸದಮಲನನೀಶ್ವರನನಪ್ರತಿಮಾನಂ ಕಂಡು
 ನಳನಳಿಸ ಕೆಂಜೆಡೆಯ ಕಮನೀಯನಂ ಕಂಡು
 ತೊಳತೊಳಪ ಸುಲಿಪಲ್ಲ ಸತ್ಯಮಯನಂ ಕಂಡು
 ಪರಮಗುರುವಂ ಶರಣಕಲ್ಪತರುವಂ ಕಂಡು
 ವರಬಂಧುವಂ ಭಕ್ತಸುಖಸಿಂಧುವಂ ಕಂಡು
 ಜಡಿಯಶಂಕರದೇವರಂ ಹರುಷದಿಂ ಕಂಡು
 ಬಿಗಿದಪ್ಪಿ ತೆಗೆದಪ್ಪಿ ಕಟ್ಟಳ್ಳರಿಂದಪ್ಪಿ
 ಆಗಿವತಿ ಸ್ನೇಹರಸದಿಂದಗಲದಂತಪ್ಪಿ
 ಮುಂಡಾಡಿ ಕೊಂಡಾಡಿ ತಳ್ಳೈಸಿ ಕುಣಿದಾಡಿ
 ಕೊಂಡಾಡಿ ಕೊಂಡಾಡಿ ಭಕ್ತಿಯಿಂ ಮಣಿದಾಡಿ
 ಪ್ರೋದ ಬಂದಾದ ವೃತ್ತಾಂತಮಂ ಬಿನ್ನೈಸಿ
 ಸಾದರಂ ಮಿಗೆ ಲಲ್ಲಿಗರೆದು ನೆರೆ ಬೋಳೈಸಿ

ಗುಂಜಾದಿ ನವವಿಷಕ್ರಿಯೆಗಳಂ ಮೇಳೈಸಿ
ರಂಜಿಸಲ್ ಶಂಕರಂಗಿತ್ತಿತ್ತು ಹಾರೈಸಿ
ಸತ್ಯಪ್ರಸಾದಮಂ ಮನವಾರೆ ಕೈಕೊಂಡು
ನಿತ್ಯನಾನಂದದಿಂ ಶಂಭುವಂ ಬೀಳ್ಕೊಂಡು
ನಡೆತಂದು ನಿಜನಿಲಯಮಂ ಪೊಕ್ಕು ರಾಗದಿಂ
ಜಡೆಯ ಶಂಕರನ ಚರಣಧ್ಯಾನ ಯೋಗದಿಂ
ಇರುತಮಿರಲಂದಾಗ ವಕ್ರಪಾದಂ ಪೋಗಿ

ಪುರದೊಳಗೆ ಧಾನ್ಯಕ್ಕೆ ಪೋಗುತಮಿರೆ ಪಿರಿದಾಗಿ
ತಂದ ಧಾನ್ಯಂ ಪೆರ್ಚಿ ರಾಶಿಯಾಗಿರೆ ಕಂಡು
ಅಂದು ಶಂಕರ ದಾಸಿಮಯ್ಯಂ ಮನಂಗೊಂಡು
ಗಣಪರ್ಮಮಂ ಮಾಡಲೆಂದು ಮನದೋಳ್ಬೆಗಿದು
ತ್ರಿಣಯನುಂ ವಕ್ರಪಾದನನಳ್ಳರಿಂ ಕರೆದು
ಸುರಿದಿದ್ಧ ಧಾನ್ಯಮಂ ಕೊಟ್ಟಣವ ಹಾಯಿಸೆನೆ
ಇರದೆ ಶಂಕರಪುರದ ಮನೆಗಳೊಳ್ ಸುರಿವುದೆನೆ
ಕರನೊಳ್ಳಿತೆಂದಲ್ಲಿ ವಕ್ರಪಾದಂ ಬಂದು
ಭರದೊಳ್ಳಿತಂದಲ್ಲಿ ಧಾನ್ಯಂಗಳಂ ತಂದು
ಸುರಿಯಲ್ಕಿದೇನೆನಲು ಕೊಟ್ಟಣವ ಮಿದಿವುದೆನೆ
ಅರಿದಿದಿಂದೆಲೆ ಮಾರಿಕವ್ವೆ ತಾಂ ಮಿದಿವಳೆನೆ

ಕೇಳ್ವಲ್ಲಿ ವಕ್ರಪಾದಂ ತಿರುಗಿ ಪರಿತಂದು
ಅಳ್ಳ ಅವಧಾರೆಂದು ಮೆಯ್ಯಕ್ಕುತಂ ನಿಂದು
ಒಂದು ಮನೆಯೊಳಗೆ ಬತ್ತವನೆಯ್ದೆ ಸುರಿವಲ್ಲಿ
ಎಂದಳೊಕ್ಕಲಿತಿ ಯೋರ್ವಳ್ಳೆಂದು ತಾನಲ್ಲಿ
ಮಿದಿಯಲಾರೆಂ ಮಾರಿಕವ್ವೆ ಮಿದಿಯಲ್ತೆಂದು
ಒದರಿ ನುಡಿಯಲ್ತೆ ಆ ಬತ್ತವಂ ತಂದಿಂದು
ಎಂದೊಡಾಹಾ ನಮಗೆ ಬುದ್ಧಿಗೊಟ್ಟಳ್ಳಗನೆ
ತಂದು ಧಾನ್ಯವನೆಲ್ಲವಂ ಬೇಗದಿಂ ಮಗನೆ
ಊರ ಪೊರಗಣ ಮಾರಿ ಪುಸಣಿಗಳ ಗುಡಿಗಳಿಗೆ
ಆರೈದು ಧಾನ್ಯಮಂ ರಾಸಿ ಮಾಡಿಂದು ಮಿಗೆ

ಒಳ್ಳಿತಾದುದು ವಕ್ರಪಾದ ಪೋಗಿಂದೆನಲು
ಒಳ್ಳಿತೆನೆ ಧಾನ್ಯಮಂ ರಾಶಿಮಾಡೆಂದೆನಲು

ನಡೆದು ಹೆಡೆಗೆಯ ಧಾನ್ಯಮಂ ಬಂಡಿಯಂ ನೋಡೆ
ಎಡೆವಿಡದೆ ಪುರಜನಂ ಹಾದಿಗೊಂಡುದು ನೋಡೆ
ಮಾರಿ ಮಸಣೆಗಳು ಮಾಳಿಗೆಯ ಮುಂದಿರೆ ಕಂಡು
ಧಾರುಣಗೆ ರಂಜಿಸುವ ಬೆಟ್ಟದಂತಿರೆ ಕಂಡು
ನಡೆತಂದು ಮಾರಿಮಸಣೆಯರೇಳ್ಳು ಭರದಿಂದೆ
ಕಡು ಭೀತಿ ಎಡೆಗೊಂಡು ಬಂದು ಭರವಸದಿಂದೆ
ಆಕ್ಕಿ ಯಾಗದೊಡೆ ಪೊಡೆದುರುಪಿ ಕಳೆವಂ ನಾಳೆ
ಮುಕ್ಕುಣ್ಣನವತಾರವರಿದರಿದು ನೀಂ ಕೇಳೆ
ನರಸಿಂಹನಂ ನೊಸಲಕಣ್ಣಿಂದೆ ಸೀಳಿದಂ
ಮರುಳು ಶಂಕರದಾಸ ಧರೆಗೆಲ್ಲ ಬಲ್ಲಿದಂ
ಎಂದೀರ್ವರುಂ ಮರುಳ ತಂಡಂಗಳಂ ಕರೆದು
ಬಂದು ಪುರದೊನಕೆ ಮೊರಗಳನೆಲ್ಲವಂ ತಂದು
ಮಾರಿಮಸಣೆಗಳೊನಕೆ ವಿಡಿದು ಭೂತಂ ಸಹಿತೆ
ಮಾರಾರಿ ಯಣುಗನಂ ಪಾಡಿಸುತೆ ಕೇರಿಸುತೆ
ಮಿದಿದರಾ ರಾತ್ರಿಯೊಳ್ಳರೆ ಮೊಳಗುವಂದದಿಂ
ಮಿದಿದರೆಲ್ಲ ಭೂತಮುಂ ಕೂಡಿ ಚಂದದಿಂ
ಆಕ್ಕಿಯಂ ನುಚ್ಚು ತೌಡಂ ಕೇರುತಂ ಬೇರೆ
ಲೆಕ್ಕದಿಂ ರಾಶಿ ಮಾಡುತ್ತೆ ನಲವಿಂ ಬೇರೆ
ಇರಿಸೆ ಶಂಕರದಾಸಮಯ್ಯನತ್ತಲೊಡೆ

ತರಣಿಯುದಯಿಸೆ ಕಿರಣ ಪರ್ವತಾಗ್ರದಿ ಮೂಡಿ
ನೊಸಲಕಣ್ಣಾತನಾನಂದದಿಂ ಬರುತಮಿರೆ
ಅಸಮಪ್ರತಾಪನಿಧಿ ಕರುಣದಿಂ ಬರುತಮಿರೆ
ಮುಂದೊಪ್ಪಿ ಮಾರಿಮಸಣೆಗಳಿರ್ದರಂತಲ್ಲಿ
ಒಂದೊಂದು ಮರದಲ್ಲಿ ಕೇರುತಂ ಇರಲಲ್ಲಿ
ನರೆಮಂಡೆ ಬಿಚ್ಚೊಲೆ ನಸುಮಾಸಿದುಡಿಗೆಯಿಂ
ತೆರಿಗೊಂಡ ಮೆಯ್ಯ ಸುಣ್ಣರಿಸಿನದ ಗಾಡಿಯಿಂ
ಮೊಗದೊಳುಂ ದಾಡೆಯೊಳ್ಳತ್ತಿರ್ದ ತೌಡಿನಿಂ
ಸೊಗಯಿಸಿರೆ ತೊತ್ತು ನಡೆವಂತೆ ಮಿಗೆ ಚಲ್ವಿನಿಂ

ಇದರ್ಥ ಶಂಕರದಾಸಿಮಯ್ಯನಂ ನಡಿ ನೋಡಿ
 ಸಾದರ್ಪ ಭಯಭಕ್ತಿಯಿಂ ಸೈಗೆಡೆದು ಕೊಂಡಾಡಿ
 ನಿಂದಿದರ್ಪ ಹೆರಿಸಾದರ್ಪ ಕೈಮುಗಿದು ಪೊಡೆವಟ್ಟು
 ಇಂದುಧರ ಬೆಸನೆಲ್ಲವಾದುಬಂ ಮುಂದಿಟ್ಟು
 ನೋಡು ದೇವಾ ಅಕ್ಕಿ ಇವು ನುಚ್ಚು ತೌಡೆಂದು
 ಕೂಡಿ ತೋರುತ್ತಮಿರೆ ಲೇಸು ಮಾಡಿದಿರೆಂದು
 ಕರುಣಿಸುತ್ತಕ್ಕಿಯಂ ಶಿವನಿಳಯದೊಳಗಿರಿಸಿ
 ಬರೆ ನುಚ್ಚುನಾ ಮಾರಿ ಮಸಣಿಯರ್ಗವೈಸಿ
 ಒಂದು ಗಣಪವರ್ವನಗುವಿನಿಂ ಮಾಡಿದಂ
 ನಿಂದು ಶರಣಾವಳಿಗೆ ತುಷ್ಟಿಯಂ ಮಾಡಿದಂ
 ಚಾರುತರ ಗಿರಿಗಳೋಳ್ಳೈರುಗಿರಿಯಪ್ಪಂತೆ
 ಸುರುಚಿರ ನವಗ್ರಹದ ನಡುವೆ ರವಿ ಇರ್ಪಂತೆ
 ನಡುವೆ ಶಂಕರದಾಸಿಮಯ್ಯನೊಪ್ಪುತ್ತಮಿರೆ
 ಮ್ಮಡಮೂರ್ತಿಯಾಗಿ ಸಲೆ ನೆಲೆ ಭುವನಕೊಪ್ಪುತಿರೆ
 ಇಂತು ಶರಣರ ನಡುವೆಯನವರತಲೊಪ್ಪುತಂ
 ಕಂತುಮದಮದರ್ವನನ ಭಾವಮುಮನಪ್ಪುತಂ

ಇರಲಲ್ಲಿ ಶಿವದಾಸಿಗಳ್ಗೆ ಗರ್ಭಂ ಮೂಡಿ
 ಪರಮ ಶೈವ ಜ್ಞಾನದುರುಳಿ ಬಲಿಯಿತು ಕೂಡಿ
 ಪೊರಗೆ ಲಾವಣ್ಯರಸವಂಗದೊಳಗೋಲಾಡಿ
 ಮೆರೆವ ಗರ್ಭದ ಪಕ್ವ ಸೂಚನೆ ಕರಂ ಮೂಡಿ
 ನವಮಾಸಮಾದುದಾ ಶಿವದಾಸಿಗಳ್ಗಲ್ಲಿ
 ಅವಯವಂಗಳ್ನ ಡಿಲಿದುಚ್ಚವನುಗಲಲ್ಲಿ
 ಪುಟ್ಟಿದಂ ಕಂದಂ ಶಿವಜ್ಞಾನದಂದಮೆನೆ
 ಮೆಟ್ಟಿದಂ ಮಾಯೆಯಂ ತನಗೆ ನಿತ್ಯತ್ವಮೆನೆ
 ಆಗಳಾ ಕಂದನಂ ಕಂಡು ಮಿಗೆ ನಸುನಗುತೆ
 ರಾಗದಿಂ ಜಡೆಯ ಶಂಕರದೇವರಂ ಪೊಗುತೆ
 ಕಂದನಂ ನೆರೆ ನೋಡಿ ಜಾತಕರ್ಮವ ಮಾಡಿ
 ಸಂದ ಸದ್ಯೋಜಾತನೆಂಬ ಪೆಸರಂ ಮಾಡಿ
 ಜಡೆಯ ಶಂಕರದೇವರ ಪ್ರಸಾದವನಿಕ್ಕಿ

ಒಡನೆ ಶಿವಭಕ್ತಿಯಂ ಬಾಯ್ವೆಣ್ಣೆಯುಮನಿಕ್ಕಿ
ಸಲಹುತಿರೆ ನೆರೆದ ನಾಲ್ವೈದು ಸಂವತ್ಸರಂ

ನೆಲಿಸಲ್ವೆ ಗರ್ಭಾಷ್ಟಮಂ ದ್ವಿಜಾಗಮಕರಂ
ಕಂಡು ಶಂಕರದಾಸಿಮಯ್ಯನತಿ ಮಹಿಮೆಯಿಂ
ಖಂಡೆಂದುಮೌಲಿಯಲ್ಲಿಗೆ ಬಂದ ನೊಲ್ಕೆಯಿಂ
ಸಕಲ ಮಾಹೇಶ್ವರರ ಪ್ರಕರಮಂ ಕರೆಯಿಸುತೆ
ಅಕಳಂಕ ಚಿತ್ತನಾನಂದದಿಂ ಕರೆಯಿಸುತೆ
ಜಡೆಯ ಶಂಕರನ ಸನ್ನಿಧಿಯಲ್ಲಿ ಹರುಷದಿಂ
ಮೃಡನ ಕಾರುಣ್ಯಮಂ ಪಡೆದು ಅನುರಾಗದಿಂ
ರಂಗಮಂಟಪವೆ ಯುಪನಯನ ಮಂಟಪವಾಗೆ
ಜಂಗಮಪ್ರಕರವೇ ದ್ವಿಜಸಮಿತಿಗೆಣೆಯಾಗೆ
ಉಪನಯನವಾಯ್ತು ಸದ್ಯೋಜಾತ ದೇವಂಗೆ
ಉಪದೇಶವಾಯ್ತು ತಂದೆಯ ಕೈಯ್ಯೊಳಾತಂಗೆ
ಅಂತಾಗ ಪುತ್ರನಂ ಶಿವಭಕ್ತನಂ ಮಾಡಿ
ಸಂತತಂ ಗಣತತಿಯನಾನಂದದಿಂ ನೋಡಿ
ಮಾರಿಮಸಣಿಗಳಿಂದೆ ಕೊಟ್ಟಣಂ ಗುಟ್ಟಿಸುತೆ
ಮಾರಾರಿ ಮೆಚ್ಚಿ ಗಣ ಪರ್ವಮಂ ಮಾಡಿಸುತೆ
ಬಂದ ಶರಣರ್ಗೆ ಪುತ್ರನನೊಪ್ಪಿಸಿಯೆ ಕೊಟ್ಟು
ಇಂದು ಶೇಖರನ ಶ್ರೀಪದಕೆ ನಂಬುಗೆಗೊಟ್ಟು
ಜಡೆಯ ಶಂಕರನ ಅನುದಿನವರ್ಚಿಸುವುದೆಂದು
ಮೃಡನ ಶರಣರ್ಗೆ ಮಿಗೆ ಬೆಸಕೆಯ್ಪುದಿನ್ನೆಂದು
ಅಂದು ಸದ್ಯೋಜಾತದೇವಂಗೆ ತಿಳಿಸುತಂ
ಬಂದ ಗಣ ಸಂಕುಲಕೆ ಬಿನ್ನಪವ ಮಾಡುತಂ

ನರಲೋಕದೊಳಗಿರವು ಸಾಲ್ಗಿನ್ನು ಕರುಣೆಪುದು
ಹರನೊಳಗೆ ಪುಗುವುದಕನುಜ್ಞೆಯಂ ಬೆಸಸುವುದು
ಎಂದಲ್ಲಿ ಜಂಗಮದನುಜ್ಞೆಯಂ ಕೈಕೊಂಡು
ಬಂದನಾನಂದದಿಂ ಪುಳಕಮಂ ಕೈಕೊಂಡು
ನಡೆತಂದು ಜಡೆಯ ಶಂಕರದೇವರಂ ಕಂಡು
ಮೃಡನೊಳಗೆ ಪುಗುತೆ ಕಡು ದೃಢವಂ ಮನಂಗೊಂಡು

ದೇವ ಶಂಕರ ಚಂದ್ರಧರ ಕೃಪಾವಾರ್ಧಿಯೇ
 ದೇವ ಗಂಗಾತರಂಗಾವೃತ ಕಪರ್ಧಿಯೇ
 ದೇವ ಸಂಸಾರವಾರಾಶಿ ವಡಬಾನಲಾ
 ದೇವ ಮಾಯಾಬೃಹದರಣ್ಯ ದಾವಾನಲಾ
 ದೇವ ಹರಿಯಜರರಿಯದಾದ್ಯಂತ ರಹಿತನೇ
 ದೇವ ಪೂಜಿಸುವ ಸದ್ಭಕ್ತ ಸಂಪನ್ನನೇ
 ದೇವ ಎಡೆಗುಡುವುದೆನಗೆಲೆ ಜಡೆಯ ಶಂಕರಾ
 ಭಕ್ತರಂ ಗರ್ಭದೊಳಗಿರಿಸೆಲೆ ಕೃಪಾಕರಾ
 ಭಕ್ತರಂ ಕರುಣದಿಂ ರಕ್ಷಿಸು ದಯಾಪರಾ

ಎನುತಿ ಪುಳುಕಿಸುತಿ ಕಂಪಿಸುತಿ ನಸು ಬಿಮರುತ್ತಿ
 ತನಿನೇಹ ವುಣ್ಣುತ್ತಿ ಕೊನೆದು ತಲ್ಲಣಿಸುತ್ತಿ
 ತೆಗೆ ಪಂಚವಕ್ತ್ರವನೆನುತ್ತಿ ಹತ್ತಿರೆ ಸಾರೆ
 ಸೊಗಯಿಸುವ ಶಂಕರಂ ತೆರಹುಗುಡಿ ಮನವಾರೆ
 ಬೀಜದೊಳಗಂಕುರಂ ಪುಗುತಿರ್ಪ ಮಾಳ್ಕೈಯಿಂ
 ತೇಜಮಂ ಕಾಂತಿ ಬಗೆದೊಳಪುಗುವ ಮಾಳ್ಕೈಯಿಂ
 ಬಿಟ್ಟ ಹಮ್ಮುಂ ಜೀವನುಂ ಪರಮನಪ್ಪಂತೆ
 ನೆಟ್ಟನೆ ಜ್ಯೋತಿ ಪರಮ ಜ್ಯೋತಿಯಪ್ಪಂತೆ
 ಕೊಡನುದಕವಾ ಮಹಾಜಲದೊಳ್ಳೆರಿಸುವಂತೆ
 ಜಡೆಯ ಶಂಕರದೇವನೋಳ್ವೊಕ್ಕನೋಲ್ವಂತೆ
 ಆಗಳೆರಗಿದವು ಪೂಮಳೆ ಜಗಂ ಮಿಗೆ ಪೊಗಳೆ
 ರಾಗದಿಂ ದುಂದುಭಿಧ್ವನಿ ಗಗನದೋಳ್ವೆಗಳೆ
 ನೆಗೆದುದು ವಿಮಾನವಾಕಾಶದೋಳ್ವೆಗಳಗುತಂ
 ಬಗೆ ಮಿಗಲ್ಕೈಲಾಸದತ್ತತ್ತ ಪೋಗುತಂ

ಬಂದು ರಜತಾದ್ರಿಯಂ ಪೊಕ್ಕು ಶಿವನಂ ಕಂಡು
 ನಿಂದು ಮೆಯ್ಯಿಕ್ಕೈದುರ್ಗ ನಿಷ್ಠೆಯಂ ಕೈಕೊಂಡು
 ಇದರ್ ಶಂಕರದಾಸಿಮಯ್ಯನಂ ನೆರೆ ನೋಡಿ
 ಸಾರ್ದು ಪುಳಕಂಗಳಿಂ ತೆಗೆದಪ್ಪಿ ಕೈಗೂಡಿ
 ಕೇಳು ನಂದೀಶ ಇಂತಪ್ಪ ಭೀಕರರುಂಟಿ
 ಭಾಳಲೋಚನವನೆಮ್ಮಿಂದ ಪಡೆದವರುಂಟಿ

ಹರಿಯಜ ಪ್ರತಿಮೆಗಳ ನುರುಪಿ ಕಳೆದವರುಂಟೆ
 ಧರೆಯೊಳೆನ್ನಜ್ಜೆಯಂ ಕೊಂಡು ತೊನೆದವರುಂಟೆ
 ಮಾರಿಯಿಂ ಕೊಟ್ಟಣಂಗುಟ್ಟಿಸಿದರಿಂತುಂಟೆ
 ವೀರ ಮೈಲಾರನಿಂ ಕೊಡೆವಿಡಿಸಿದವರುಂಟೆ
 ಭಾಪು ಶಂಕರದಾಸ ದೇವ ಶಂಕರದಾಸ
 ಭಾಪು ಮರು ಭಾಪೆನ್ನ ವೀರ ಶಂಕರದಾಸ
 ಎಂದು ಕೊಂಡಾಡುತಂ ಗಣಕುಲಕೆ ತೋರುತಂ
 ಇಂದುಮುಖಿ ಪಾರ್ವತಿಗೆ ಬೆಸಸಿ ಕೊಂಡಾಡುತಂ
 ಹರುಷದಿಂದಂ ನೋಡಿ ಸಾರೂಪ್ಯ ಪದವಿತ್ತು
 ಕರುಣದಿಂದಂ ತಂದು ನಿತ್ಯ ತೃಪ್ತಿಯನಿತ್ತು
 ಭಾವಜಶರೀರ ವನದಾವ ಮುಖನೊಪ್ಪಿದಂ
 ದೇವಪರಿವೃತ ದಕ್ಷ ಯಜ್ಞಹರನೊಪ್ಪಿದಂ
 ನಿರುಪಾಧಿಕಾನಂದ ಕಾಂತಿಯಿಂದೊಪ್ಪಿದಂ
 ಪರಮ ಶುಭಕರ ಕಾಂತಿ ವರದನಿಂತೊಪ್ಪಿದಂ
 ಬೊಬ್ಬಿಡುವ ಸುರರ ತಲೆಗಳ ಭೀಮನೊಪ್ಪಿದಂ
 ಅಬ್ಬರಿಸುವಜ ಕಪಾಲದ ಭರ್ಗನೊಪ್ಪಿದಂ
 ಅವೃತಮಥನೋದ್ಭುತ ಗರಳಧರನೊಪ್ಪಿದಂ
 ಅಮರಕುಲಮಕುಟಮಣಿಖಚಿತಪದನೊಪ್ಪಿದಂ
 ಸುರಚರ ಬ್ರಹ್ಮಾಂಡ ಭರಿತ ಶಿವ ನೊಪ್ಪಿದಂ
 ಗಿರಿಜೆಯಪ್ಪಿನ ಪುಳಕ ಭರಿತಾಂಗನೊಪ್ಪಿದಂ
 ಅಮಮ ಭಕ್ತರ ಪೆತ್ತ ತಂದೆ ಇಂತೊಪ್ಪಿದಂ
 ಅಮಮ ಹಂಪೆಯ ವಿರೂಪಾಕ್ಷನಿಂತೊಪ್ಪಿದಂ

ವೃತ್ತ:- ಮುದದಿಂ ಶಂಕರದಾಸಿಮಯ್ಯ ವಿಭುವಿಂ ಗಾಶ್ವರ್ಯದಿಂದಿತ್ತು ಭಾ|
 ಕದ ಕಣ್ಣಂ ಜಗದೊಪ್ಪತಾಪ ಶಿವಭಕ್ತಿಜ್ಞಾನ ವೈರಾಗ್ಯಸಂ||
 ಪದದಿಂ ಶೌರ್ಯದೊಳಾವಗಂ ಮರೆದ ಗೌರೀವಲ್ಲಭಂ ಭಕ್ತಿ ಸಂ|
 ಪದಮಂ ಕೂರ್ತಮಗೀಗೆ ಹಂಪೆಯ ವಿರೂಪಾಕ್ಷಂ ಲಲಾಟೀಕ್ಷಣಂ||

ಆದಯ್ಯನ ರಗಳೆ



ಕಂದ— ಆದಯ್ಯನನೂರ್ವಿಗೆ ಗುರು|
ವಾದಯ್ಯನನರುಹಕುಂಭಿಕುಂಭಸ್ಥಳನಿ|
ಭೇದೈಯ್ಯನ ನೆರೆ ಮೆರೆದಂ|
ಮೇದಿನಿಯೊಳಗೆಮ್ಮ ಹಂಪೆಯ ವಿರೂಪಾಕ್ಷಂ||

ಮಂದಾನಿಲ ರಗಳೆ.

ಶ್ರೀಗೌರೀಪತಿಯೊಡ್ಡೊಲಗದೊಳು
ರಾಗಂ ಮಿಗಿಲಿರೆ ಗಣತತಿ ಕುಲದೊಳು
ಅಲ್ಲಿಯನಾದಿ ಯೆನಿಪ್ಪ ಗಣೇಶಂ
ಸಲ್ಲಿಲೆಯೊಳರ್ಪಲ್ಲಿ ವಿಳಾಸಂ
ಮಿಗೆ ಬಂದಳು ಸುರಕನ್ನೆಯದೋರ್ವಳು
ಸೊಗಯಿಪ ರೂಪಿಂದೊಪ್ಪುನಳೋರ್ವಳು
ಬರೆ ಕಂಡಾ ಗಣನಾಥಂ ಸೋಲ್ಲಿರೆ
ಸುರಕಾಮಿನಿಯಂ ಮೋಹದೊಳೆಳಿಸಿರೆ
ಹರನವರ್ವರ ನೀಕ್ಷಿಸಿ ನಗುತಂ
ಕರೆದಿಂತೆಂದಂ ಕೃಪೆಯೊಳ್ಳಿಗುತಂ
ನೀವಿಬರುಮಾ ಧರೆಯೊಳು ಜನಿಸೀ
ಕಾವನನೇಳಿಪ ಸುಖಮಂ ಧರಿಸೀ
ಬರ್ಪುದೆನಲ್ಪಿನ್ನೈಸಿದನೊಲವಿಂ
ಸರ್ಪಾಭರಣಗೆ ನಗುತವೆ ನಲವಿಂ
ದೇವಾ ಬಳಿಕಿಲ್ಲಿಗೆ ಬರಲುಂಟೇ
ದೇವಾ ಚರಣಮನೀಕ್ಷಿಪುದುಂಟೇ
ಕಾಮಂ ಕ್ರೋಧಂ ಪಿರಿದಾಧರೆಯೊಳು
ವ್ಯಾಮೋಹಂ ಪಿರಿದವನೀತಳದೊಳು

ವಂಚನೆಯುಂ ಡಂಬುಂ ಪುಸಿಯವರೊಳು
 ಸಂಚಿತ ಪಾಪಂಗಳುಮುಂಟವರೊಳು
 ಎಂತಂತಿರ್ಪೆನದಿನ್ನೇನಪ್ಪೆಂ
 ಕಂತುಹರಾ ಬಳಕೆಂದಾಂ ಬಪ್ಪೆಂ

ಎನೆ ನಗುತೀಶ ಗಣೇಶನನಿಕ್ಷಿಸಿ
 ನಿನಗಂಜಲದೇಕಾನೇ ರಕ್ಷಿಸಿ
 ನಡೆಯಿಸುವೆಂ ಕಾರಣ ವುಂಟದರೊಳು
 ಕಡು ಪೆರ್ಚಿದಾರ್ ಸವಣರ್ಜಗದೊಳು
 ಅವರಂ ಶಿಕ್ಷಿಸಿ ಧರೆಯೊಳ್ಳೆರೆವುತ
 ಅವನಿಗೆ ಕೌತುಕ ರಸವಂ ಕರೆವುತ
 ಬಳಕೆಮ್ಮಲ್ಲಿಗೆ ಸುಖದಿಂ ಬರ್ಪುದು
 ಪಳಿಯಾಂತಿಲ್ಲಿ ಗಣೇಶ್ವರ ನಪ್ಪುದು
 ಎನೆ ಸಂತಸದಿಂದುರ್ಬುತೆ ಕೊರ್ಬುತೆ
 ತನು ತೀವಿದ ಸುಳಕಂಗಳ ನಾನುತೆ
 ಹರನಂ ಬೀಳ್ಕೊಂಡೊಲವಿಂ ಬಂದಂ
 ನರಜನ್ಮಕ್ಕೆಳಿಸುತೆ ಮೈಸಂದಂ

ಬಂದುತ್ತರ ಭಾಗದ ಶಿವಸುರದೊಳು
 ಇಂದುಧರನ ಕರುಣಂ ಮಿಗೆ ಭರದೊಳು
 ಶಿವಭಕ್ತನ ಸತಿಯುದರದೊಳರುತಿರೆ
 ಶಿವಭಕ್ತೆಗೆ ಗರ್ಭಂ ಮೂಡುತ್ತಿರೆ
 ನಡಿ ಮೆಲ್ಲ ಮೆಲ್ಲನೇ ಜಡನಾಗಿರೆ
 ತೊಡೆ ಧಾಳದ ಮೇಳದ ಸುಖಿಯಾಗಿರೆ
 ತ್ರಿವಳಿಗಳವಿರಳವಾಗುತೆ ಹಾರಲು
 ನವನಾಭಿಯ ಗುಣ್ಣೊಳಗಂ ತೋರಲು
 ನಡು ಪೊಂಗುತೆ ಕೀಳ್ವೊಡೆ ದಳವೇರಲು
 ಸಿಡು ಬಾಸೆಗೆ ನಯವೇರುತೆ ಬೀರಲು
 ಪೀನ ಕುಚಂಗಳ ತುದಿ ಕಾಗಿಡುತಿರೆ
 ನಾನಾ ರುಚಿ ಕಪ್ಪುಮನೊಳಕೊಳುತಿರೆ
 ಕಂಬುಗ್ರೀವಂ ತೊಳತೊಳಗುತ್ತಿರೆ
 ಇಂಭಿಂ ಮುಖವಳಯಂ ಬೆಳಗುತ್ತಿರೆ

ಆಲರ್ಗಣ್ಣುವಲಯಮಂ ಪಳಿವುತ್ತಿರೆ
 ನಲವಿಂ ಕುಂತಳ ವಗ್ಗಳಿಸುತ್ತಿರೆ
 ನವಮಾಸಂ ಶಿವಭಕ್ತಗೆ ತೋರಲು
 ನವಕಾಂತಿಗಳಾ ಮೆಯ್ಯೋಬ್ಬೀರಲು
 ಶಿವನಣುಗಂ ಪೊರಮಡಲನುವಾದಂ
 ಅವನಿಯನೀಕ್ಷಿಸಲಾರೆ ಕಣ್ಣೆರೆದಂ
 ಸರ್ವಾಂಗಳ್ಳಡಿಲಲ್ಲಡಿಲುತ್ತುಂ
 ಸರ್ವೇಶನನೊಳಗಳವಡಿಸುತ್ತಂ
 ಕ್ಷೀರಾಂಬುಧಿಯಿಂ ಶತಿಯೊಗೆವಂದದಿ
 ಮೇರುವಿನಿಂ ಸುರಕುಜವೊಗೆವಂದದಿ
 ಪುಟ್ಟಿದವನಿಗೆ ಸತ್ಯಂ ಪುಟ್ಟಲು
 ಮೆಟ್ಟಿದವನಿಗೆ ಸುಕೃತಂ ಮೆಟ್ಟಲು
 ಶಿವನಂ ನೋಡಲು ನೆರೆ ಕಣ್ಣೆರೆದಂ
 ಸವಿಯಲು ಪ್ರಸಾದಕೆ ಬಾಯ್ಬೆರೆದಂ
 ಆದಯ್ಯನೆನಿಪ್ಪದು ತನ್ನಾಮಂ

ಸಾದರಮೀಶಂಗತುಳ ಪ್ರೇಮಂ
 ಆಗಿರೆ ಬಾಲ್ಯಮನೊಲವಿಂ ಕಳೆದಂ
 ಸಾಗಿಪ ಸುಕುಮಾರತೆಯಂ ತಳೆದಂ
 ಸಂಸಾರದ ಸವಿಗಾಣತ ಬೆಳೆದಂ
 ಹಂಸಂ ಬೆಳೆವಂದದಿ ಮಿಗೆ ಬೆಳೆದಂ

ಬೆಳೆಯಲು ಗುರುಕರುಣಂ ತನಗೊದವಿತು
 ತಿಳಿವಿನ ಮುಖವೀಶ್ವರನೊಳಗೊದಗಿತು
 ತಿಸುಳಂ ಡಮರುಗವಜಶಿರವಭಯಂ
 ನೊಸಲೊಳ್ಳಣ್ಣುಷಭಾರೂಢತೆಯಂ
 ಲಿಂಗದೊಳಗೆ ಕಂಡಂ ಶಿವನಿರವಂ
 ಪಿಂಗದೆ ಕಂಡಂ ಪರಮನ ವರವಂ
 ಸೋಮಯ್ಯನೆ ಗುರು ತನಗೆಂದರಿದಂ
 ಸೋಮೇಶಂಗತಿ ಮತಿ ಯೆಂದರಿದಂ

ಇಂತರಿವುತ್ತುಂ ನೇಮಂ ಮಾಡುತ್ತೆ
ಸಂತತ ಶಿವಸುಖದೊಳಗೋಲಾಡುತ್ತೆ

ಇರೆ ಯೌವ್ವನವಾದಯ್ಯಂ ಗಾಗಲು
ಹರಭಕ್ತಿಯು ತನ್ನೊಳು ಪುಟವೇಳಲು
ನೊಸಲೊಳು ಭಸಿತಮನೊಪ್ಪದೊಳಿಡುತಂ
ಎಸೆಯಲು ರುದ್ರಾಕ್ಷಿಗಳಂ ಕೊಡುತಂ
ಶಿವನಂಘ್ರಿಗಳಂ ಚಲುವಿಂ ಮುಟ್ಟುತ್ತೆ
ಶಿವಸುಖ ಸಂತಸದೊಳಗೋಲಾಡುತ್ತೆ
ಶಿವಗಿತ್ತಾ ವಿಳೆಯಮಂ ಸವಿವುತೆ
ಶಿವಧೂಪದೊಳಂ ತನ್ನಂ ಪೊರೆವುತೆ
ಬಲವರುತಂ ಲಲನೆಯರಂ ನೋಡುತ್ತೆ
ನಲವಿಂ ಪಶುಪತಿಗಂ ಬಿನ್ನವಿಸುತೆ
ಶಿವನಂ ನೆನೆವುತೆ ಸುಖಮಂ ತಳೆವುತೆ
ಭವನಂ ಪಾಡುತ್ತೆ ಭಾವಮನೆಣಿಸುತೆ
ಸರ್ವಂ ಬೆವಹಾರಂಗಳ ತೆರನಂ
ಉರ್ವಿಯೊಳಗೆ ಪರಿದಾಡುವ ತೆರನಂ
ಕೂಡಿದ ಮೊದಲಂ ಲಾಭದ ಪರಿಯಂ
ನೋಡಲು ಲೆಕ್ಕದ ಗಣಿತದ ಪರಿಯಂ
ಕಲಿಸಿದನಾದಯ್ಯಂ ಗಾ ಜನಕಂ
ಕಲಿಸಲು ಪುತ್ರನ ಕಣ್ಣಂ ಮನಕಂ
ಮಾಯಾ ವೆವಹಾರಂ ತಿಳಿವುತ್ತಿರೆ
ಆ ಯೌವ್ವನದಿಂದಂ ಗರ್ಜಿಸುತಿರೆ
ಪಿತನಾದಯ್ಯನ ಪರಿ ಮೆಚ್ಚುತ್ತಂ
ಸತತಂ ಸಂತಸದಿಂ ಬಾಳುತ್ತಂ

ಮಗನಂ ಕರೆದೆಲ್ಲಮನಾಳೋಚಿಸಿ
ಸೊಗಯಿಪ ಭಂಡಂಗಳ ನೊಲಿದೊಪ್ಪಿಸಿ
ಪಲವೆತ್ತಿನೊಳಂ ತೀವುತ್ತೊವುತೆ
ಪಲವುಂ ದೋರಿಗರಂ ಕರದೀವುತೆ

ಪುತ್ರಂಗೆಲ್ಲವನಪ್ಪೈಪುತ್ತುಂ
 ಪತ್ತು ಸಹಸ್ರಂ ಪೊಂಗಳ ತರುತಂ
 ಪುತ್ರನ ಕೈಯ್ಯೊಳ್ಳೊಟ್ಟಂತೆಂದಂ
 ಉತ್ತಮ ವಸ್ತುಗಳಂ ಕೊಳ್ಳೆಂದಂ
 ಪುಲಿಗೆರೆಯಣೆಗೆರೆಯಂ ಪುರದೊಳಗಂ
 ನಲಿವಿಂ ಪಲವುಂ ಪಟ್ಟಣದೊಳಗಂ
 ಪರಿದಾಡುವುದೆಲೆ ಕಂದ ಎನುತ್ತಂ
 ಹರನಂ ನೆನವುದು ಮರೆಯದೆನುತ್ತಂ
 ಸೋಮಯ್ಯಂ ನಿನ್ನೊಡನೇ ಬಪ್ಪಂ
 ಸೋಮಯ್ಯಂ ಚಿತ್ತದೊಳೊಲವಿಪ್ಪಂ
 ಲೋಭದೊಳಿಪ್ಪುದು ಸದ್ವ್ರಯವಾಗದು
 ಲಾಭವನರಿವುದು ಮರೆದಿರಲಾಗದು
 ಎನೆ ನಸುನಗುತ್ತಾದಯ್ಯಂ ನುಡಿದಂ
 ಮನಸಿಜ ಹರನಣುಗಂ ನೆರೆ ನುಡಿದಂ
 ಪೊದಲೀಶನ ಸದ್ಭಕ್ತಿಯೆ ಲಾಭಂ
 ತದನಂತರವಿನ್ನಂಟೇ ಲಾಭಂ
 ಎನುತಾಗಳೆ ಪಿತನಂ ಬೀಳ್ಳೊಂಡಂ
 ಮನದೊಳು ಸೋಮಯ್ಯನನೆಡೆಗೊಂಡಂ
 ನಡೆತಂದಂ ಭಕ್ತಿಯೊಳಾದಯ್ಯಂ
 ನಡೆ ತರುತಿದಂ ಶಿವನಾದಯ್ಯಂ

ಇತ್ತಲು ಸುರಸತಿ ಶರ್ವನ ಸಭೆಯೊಳು
 ಉತ್ತಮಗುಣ ನಿಧಿ ಜನನದ ವಶದೊಳು
 ಸಲತಂ ಪುಲಿಗೆರೆಯೊಳು ಬಂದೊಪ್ಪುವ
 ಸಲೆ ಸವಣಸಂತಸದಿಂದೊಪ್ಪುವ
 ಸುರಹೊನ್ನೆಯ ಬಸದಿಯ ಪೂಜಾರಿಯ
 ಅರುಹಂತನನರ್ಚಿಪ ಪೂಜಾರಿಯ
 ಹರುಪದಿ ಯವನಾ ಲಲನೆಯ ಬಸಿರೊಳು
 ಅರುಹಂತನ ಪಾಪದ ಕಗ್ಗಿಸರೊಳು

ಪಂಕಜದಂತಿರೆ ಪುಟ್ಟದಳೊಲವಿಂ
ಪಂಕವನೆಂದುಂ ಮೊದ್ದದೆ ನಲವಿಂ

ಪುಟ್ಟಲು ಪದ್ಮಾವತಿ ಯೆನೆ ನಾಮಂ
ಗೊಟ್ಟರು ಪಿತೃಮಾತೆಯರತಿ ಪ್ರೇಮಂ
ತಾನಾಗಿರೆ ಶೈಶವಮಂ ಕಳೆದಳು
ನಾನಾಭರಣಂ ರಂಜಿಸೆ ಬೆಳೆದಳು
ಸುಕಳೆಯಂದದಿ ಕೌಮುದಿಯಂದದಿ
ಬಿಸಕಂದದ ಕಂದದ ಮುಗುಳಂದದಿ
ತಳೆದಳು ಪದ್ಮಾವತಿ ವಿಭ್ರಮಮಂ
ತೆಳೆದಳು ನವ ಯೌವನ ಭೂಷಣಮಂ
ನಡು ನಡಿ ನುಡಿಗಳು ಕಿರಿದಾಗುತ್ತಿರೆ
ಮುಡಿಮೊಲೆ ಜಘನಂ ಪಿರಿದಾಗುತ್ತಿರೆ
ಭಾಳತಳಂ ನಯಮಂ ಕರೆವುತ್ತಿರೆ
ತೋಳ ಮೊದಲು ಮೊಗರಂ ಸೂಸುತ್ತಿರೆ
ಅಳಕಂ ನೊಸಲೊಳು ರಂಗಂಬೊಗುತ್ತಿರೆ
ತಿಳಕಂ ಕಾಂತಿಯ ಮರೆಯೊಳು ನಿಂದಿರೆ
ತರದಿಂ ಬಾಲ್ಯದ ತೆರೆ ಸರಿವುತ್ತಿರೆ
ನಿರುತದ ನಲವಿಂ ಯೌವನ ಮೊಪ್ಪಿರೆ
ಪುಷ್ಪಂಜಲಿಯಂ ನೋಟಂ ಕೆದರಲು
ಪುಷ್ಪಶರಂ ಮನದೊಳು ಮಿಗೆ ಹೆದರಲು
ತೊಡಿಗೆಯ ನಿನದಂ ವಾಡ್ಯಗುಡುತ್ತಿರೆ
ನಡಿ ಸುಗತಿಗಳಂ ಮೇಳೈಸುತ್ತಿರೆ
ಯೌವನಮಲ್ಲಿ ಸುಪಾತ್ರಮದಾಗಿರೆ
ಅವ್ವಳಿಸುವ ವಿಟರೆದೆ ಬಿರಿವುತ್ತಿರೆ
ತನಗೊಳಗಾದಯ್ಯನ ನರಸುತ್ತಂ
ಮನುಜರನಾವಗ ಮೊಲ್ಲದಿರುತ್ತಂ
ಇರೆ ತಾಯ್ತಂದೆಗಳರಿಯದೆ ಮರುಗುತ
ಹರೆಯದೊಳಾರುಮನೊಲ್ಲಳಿದದ್ಭುತ

ಈ ಸುಖವಿನ್ನಾರಿಗೆ ಇರ್ದಪುದೋ
ಈ ಸೊಬಗಿನ್ನಾರಂ ಸಾರ್ವಪುದೋ
ಎಂದುಮೃಳದಿಂದಂ ನೋಡುತ್ತಿರೆ
ಅಂದಂದಿಂಗತಿ ಚಿಂತೆಯೊಳಿರುತಿರೆ

ಬರುತಿದಳಂ ಶಂಕರನಾದಯ್ಯಂ
ದುರಿತ ಕುಳಂಗಳ ನೆರೆ ಪೊಯ್ಪಯ್ಯಂ
ಪುರದೊಳಗೆಲ್ಲಂ ಕಾವುಳ ನೆಗೆಯಲು
ಅರುಹಾಗಾರದೊಳದ್ಭುತ ಮೊಗೆಯಲು
ಸುರಹೊನ್ನೆಯ ಬಸದಿಯ ಜಿನನಳುತಿರೆ
ಅರುಹ ಪ್ರತಿಗಳ್ಳಾತುಕವೆನುತಿರೆ
ಪುಲಿಗೆರೆಯೊಳು ಪೊಕ್ಕುಂ ಶಿವಭಕ್ತಂ
ಕಲಿಫಲಿ ಸೌಮ್ಯಭಾಷಾಯುಕ್ತಂ
ಪುಗುತಂ ಬಸದಿಗಳದಿರಿರೆ ಕಂಡಂ
ಮಿಗೆ ಬಗೆಯೊಳಗೆ ನಿರೋಧಂಗಳೊಂಡಂ
ಅರಸುತ ಬಂದಂ ಹರನಾಲಯಮಂ
ಹೆರೆಯಂ ಸೂರ್ಯನ ಮಂದಿರಮಂ
ಕಂಡಂ ಹೋಜೇಶ್ವರನಿಷ್ಠಿರವಂ
ಕಂಡಂ ಮೂಲಸ್ಥಾನದ ವರವಂ
ಅಲ್ಲಿಯೆ ಬೀಡಾರಂ ತನಗಾದುದು
ಎಲ್ಲಾ ವಸ್ತುವಿನಾಲಯವಾದುದು
ಬಂದ ಸುವಸ್ತುವನಲ್ಲಿರಿಸುತ್ತಂ
ಬಂದ ಗ್ರಾಹಕ ತತಿಗೀವುತ್ತಂ
ಮೊದಲುಂ ಲಾಭಂಗಳ ನೋವುತ್ತಂ
ಸದಮಲ ಚಿತ್ತಂ ಸುಖದೊಳಿರುತ್ತಂ

ಒಂದು ದಿನಂ ನೇಮಂ ಮಾಡುತ್ತಿರೆ
ಇಂದುಧರನ ಭಕ್ತಿಯನೊಳಕೊಂಡಿರೆ
ಪುಳುಕದ ಸಂದಣಿಯಿಂ ಪರುಶನಮಂ
ಜಳಬಿಂದುಗಳಿಂದಂ ದರುಶನಮಂ

ಮಾಡುತ ಪಾದೋದಕಮಂ ಕೊಳುತಂ
 ನೋಡುತೆ ಹರಕರುಣಮನೆಡಿಗೊಳುತಂ
 ಭರದಿಂ ಪ್ರಸಾದ ಜೀವಕನಾದಂ
 ಹರಪದ ಪಂಕಜ ಭಾವಕನಾದಂ

ಪಟ್ಟಣಮಂ ನೋಡಲು ಪೊರಮಟ್ಟಂ
 ನೆಟ್ಟನೆ ಸುಖನಿಕರದೊಳವಟ್ಟಂ
 ಸುಕುಮಾರ ಶಿರೋಮಣಿ ಬರ್ಪಂದದಿ
 ಅಕಳಂಕ ಸುಧಾಕರ ಪೊಳೆವಂದದಿ
 ನಲವಿಂ ಪದುಮನ ಸಖ ಬಪ್ಪಂದದಿ
 ಸುಲಲಿತ ಸೌಂದರ್ಯಂ ನಡೆವಂದದಿ
 ಜಂಗಮ ಸುರತರು ನಡೆತಪ್ಪಂದದಿ
 ಲಿಂಗದ ಮಹಿಮಾನಿಧಿ ಬಪ್ಪಂದದಿ
 ಮೆಲ್ಲನೆ ಪುರವೀಧಿಯೊಳಂ ಬರುತಿರೆ
 ಬಲ್ಲಿದನಾದಯ್ಯಂ ಬರುತಿರೆ ಇರೆ

ಪ್ರಥಮಸ್ಥಲ ಸಂಪೂರ್ಣ



ದ್ವಿತೀಯಫಲ.



ಕಂದ— ಸುಲಿಗೆರೆಯ ಪುರಜನಂಪೂ।

ವಲಿಗೆದರದ ಪುಷ್ಪಸೌರ ಭಾಸ್ವಾದಮವಾ ।

ಕುಳಿತ ಮಧುಕರ ಮುಖೋದ್ಗತ।

ಕಳರವವೀಧಿಯೊಳೆ ಬರಲಾದಯ್ಯಂ॥

ಗದ್ಯ— ಇಂತು ಪುರವೀಧಿ ನಿರೀಕ್ಷಣ ಸಂಜನಿತ ಹರುಷ ಪುಷ್ಪ ಶರೀರಂ ಸುಖನಿಕರ ಮುಖಾವಲೋಕನನಾಗುತ್ತಂ ಬರೆವರೆ ಮುಂ ಸುಧಾಧವಳಿತ ಸೌರಭಾದಿ ವೇದಿಕಾಸ್ತಂಭಂಗಳ ನಡುವೆ ಹಂಸ ಕುರ್ಕಿರ ಕುರವಕ ಸರಸೀರುಹ ಲತಾವಳಿಗಳ ತಂಡಣಿಯಿಂ ಕೊಳನಂ ವಿರಾಜಿಸ ವೇದಿಕೆಯ ಮೇಲೆ ಪದ್ಮಾವತಿಯಂ ಭೋಂಕನೆ ಕಂಡು ಸ್ನೇಹ ಕವಿದು ಆರ್ತಂ ತಲೆದೋರಿ ತಾತ್ಪರ್ಯಂ ಕೈಮಿಕ್ಕು ಲವಲವಿಕೆ ಬಿಳಿ ಸವಿನೋಟಂ ಸಂದಣಿಸಿ ಸೌಂದರ್ಯದ ಮದಂ ಸೀಮೆಯ ನೊಳಕೆ ಳಲಾರದೆ ಲಾವಣ್ಯದ ರಸದೊಳು ತಾಂ ಮುಳುಗಿ ನೋಡಲರಿಯ ಸಿಕ್ಕಿದ ವಿಲೋಚನದ ಬಳಸಂದು ಮನದೊಡನೆ ಭಾವಂ ಬಲಿದು ಸಾತ್ವಿ ರಸಪರವಶದಿಂ ಮಿತ್ರರ ಮೇಲೆ ಮೆಯ್ಯನೀಡಾಡಿ ಪರಮಹಂಸನಂತಿದ ಆದಯ್ಯನಂ ಪದ್ಮಾವತೀದೇವಿ ಬೋಂಕನೆ ಕಂಡು ನವಯೌವನವ ಮುಂಗಾಣ್ಣೆಗೊಟ್ಟು ರೂಪನೊಪ್ಪಿಸಿಕೊಟ್ಟು ನೋಟಮಂ ಇಂಬುಗೊಟ್ಟ ಆಸೆಯಂ ನಿಮಿರ್ತೆಗೊಟ್ಟು ಚೆಲ್ವಂ ಸೂರೆಗೊಟ್ಟು ಪ್ರೇಮರಸಂ ತೀ ಮನಂ ನನೆವಿರಿ ತವಕಂ ಬೀಗಿ ತನುವರಳ್ಳಿರಲಿರ್ಬರ ಪರ್ಬುಗಿಯ ನೇಹಮ ಮಿತ್ರಜನಂ ಕಂಡು ಕಮಳಾಕರಕ್ಕೆ ಹಂಸಮಿಥುನಂಗಳಂ ತಪ್ಪಂತೆ ತಂದ ಪದ್ಮಾವತಿಯ ಸೆಜ್ಜೆಯರಮನೆಯ ವೃದ್ಧತರ ಹಂಸ ತೂಲ ತಲ್ಲದೊಳ ಸುಖಮಿಥುನಮನೊಲ್ಲರಿಸುವಂತಿರಿಸಿ ಸಖೀ ಜನಂ ಕೃತಕ ಸಂಕೇತ ಗಮನಸ್ಥಾನವಾದರಿತ್ತಲು,

ಪದ್ಮಾವತಿಯುಂ ಆದಯ್ಯನುಂ ಗಾಢಾಲಿಂಗನದ ಮುತ್ತಿಗೆಯತ್ತಲಗ ಳವಾಗಿ ಸಕಲೇಂದ್ರಿಯಂಗಳೊಳಗುಗೊಟ್ಟು ಲಜ್ವಾರಸಂ ಬಿಂಗೊಟ್ಟು ಅಭಿಮಾನದ ಕೋಂಟಿ ಕೋಳುವೋಗಿ ಧೈರ್ಯದ ಕದಂದೆರೆದು ಕರಣ ಕಲಿವಿಲಿಯಾಗಿ ಸುಖಂ ಸೂರೆವೋಗಿ ಮನಂ ಪಿಡಿವಟ್ಟು ಮುಟ್ಟಿದ ಸುಖ

ಮಂ ಸೋಮನಾಥನ ಸ್ವರಣೆಯಿಂ ಸವಿವೃತ್ತಿರ್ಪ ಸುಖ ಸಮಯದೊಳಂ
ಮುನಿಸಿಲ್ಲದ ಕಲಹಂ ಕೋಪವಿಲ್ಲದ ಖಾತಿ ಭಂಗವಿಲ್ಲದ ಸೋಲಂ ಭಾರ
ವಿಲ್ಲದ ಬಳಲೈ ನಿನ್ನ ಇಲ್ಲದ ನಿಡುಸೂಯಾ ತಣವಿಲ್ಲದ ತೃಪ್ತಿ ಆಗಲೈ ಇಲ್ಲದ
ವಿರಹವಾತುರಿಸಿ ಚಿತ್ತ ಭೂಮಿಯೊಳೊಳವೊಕ್ಕು ನೇಹದ ಬೀಜಂ ದೇಹ
ಮನ್ಮಥ ಘಟ್ಟಿ ಯಂತ್ರದಾಟದೊಳ್ಪಟ್ಟಿದ ಸ್ನೇಹ ಜಲದಿಂ ತಳಿತು ಪುಳು
ಕದಗೆಯೊಯ್ಪು ನಳನಳಿಸಿ ಬೆಳೆದ ಮಕರಕೇತನುದ್ಯಾನದೊಳು ವಿಸಟಿಂ
ಬರಿವ ವ್ಯಾಕುಲಾಕ್ಷರಂ ಕೊಳರ್ವಕ್ಕಿಯ ಧ್ವನಿಯನಿಂಬುಗೊಳುತಿರೆ ಕುಣಿವ
ಳಕಂ ಶಿಲೇಮುಖಂಗಳನನುಕರಿಸೆನರು ಸುಯ್ಯಲರೆಂಬ ಗಂಧವಾಹಂ ಸುಳಿ
ಯೆ ಗಾಢಾಲಿಂಗನದ ಲತೆವನೆಯೊಳಗೆ ಸಮಸುಖ ಸಾರ್ವಭೌಮರಾಗಿ
ತನ್ನೊಳು ತಮ್ಮನಲ್ಲದೆ ಮತ್ತೊಂದೇನುಮನರಿಯದೆ ತಾವಿಬ್ಬರೊಬ್ಬರಾ
ದಂತೆರಡನರಿಯದೆ

ಪಲಕೆಲವು ವತ್ಸರಂಮಿದೊಂದು ದಿನವಾದಯ್ಯನುಂ ಪದ್ಮಾವತಿ
ಯುಂ ಒಂದಾಗಿ ಬಿನದದಿಂ ವ್ಯಾಘ್ರಪುರದ ಪೊರಗಣ ಪೂರ್ವ ತಟಾ
ಕದಪರಭಾಗದ ತರುವನದೊಳು ಶುಕಸಿಕ ಹಂಸ ಮಯೂರಕೀರ ಲೀಲಾ
ನಿರೀಕ್ಷಣಾಸಕ್ತರಾಗಿರಲಲ್ಲಿಗೆ ನೀಳ್ವ ಕೆಂಜೆಡೆಯಿಂ ತಾಳ್ವ ಕುಂಡಲದಿಂ ಉಟ್ಟ
ಪುಲಿದೊವಲಿಂ ತೊಟ್ಟ ರುದ್ರಾಕ್ಷೆಯಿಂದಿಟ್ಟ ಭಸಿತದಿಂ ಪೊಳೆವ ಕಣ್ಣಳಿಂ
ಬೆಳೆಸ ಗಂಡಸ್ಥಲದಿಂ ತೊಳಸ ಸುಲಿಸಲ್ಲ ವಿಳಾಸದಿಂ ಮೆರೆವ ಮೈವಳಗು
ಬನಕ್ಕೆ ಬೆಚ್ಚಿಂಗಳಂ ಸೂಸೆ ಸತ್ಯದಂತೆ ಪುಣ್ಯದಂತೆ ಭಕ್ತಿಯಂತೆ ಬರು
ತಿಸರ್ಗ ತಪೋಧನಮೂರ್ತಿಗಳ ಅದಯ್ಯಂ ಕಂಡು ಭಯಭಕ್ತಿಯಿಂದಿ
ವಂದು ಅಷ್ಟಂಗ ಪ್ರಣತನಾಗಿ ನಿಂದಿದುರ್ದ ದೇವ ಎತ್ತಣಿಂ ಬಿಜ
ಯಂಗೈದಿರಿ ಕಂಗಳ ಕಾಂತಿ ಕುಂದಿದವು ಮುಖಮಂಡಲಂ ಕೊರಗಿದವು
ಪುಣ್ಯೋದರಂ ಬಡವಾದುದು ಬೆಸಕೈವೆನೆಂದು ಬಿನ್ನೈಸಿದ ಭಕ್ತನ
ಮೊಗಮಂ ನೋಡಿ ಎಲೆ ಮಗನೆ ಮುಂದರಿಯದೆ ಬಂದೀ ಊರಂ
ನಿನ್ನೆ ಪೊಕ್ಕುನ್ನತಿಗೆಟ್ಟ ಬಸದಿಗಳಂ ಬತ್ತಲೆಯ ಜೊಂಬೆಗಳಂ ಕಂಡು
ಬೆಗಡುಗೊಂಡು ಬೇವಿನ ವನಮಂ ಪೊಕ್ಕಂತೆ ಪೊಲಗೇರಿಯಂ ಸಾರ್ಧಂತೆ
ದಿಸೆಗೆಟ್ಟು ತೃಪ್ತಿಯಡಗದೆ ಪತ್ತುಪವಾಸಂ ಪತ್ತಿ ನಡೆಯುಡುಗಿ ತ್ರಾಣಂ
ವರತು ಕಂದಿ ಕುಂದಿ ನೊಂದು ವ್ಯಾಘ್ರಪುರಮಂ ಪೊಕ್ಕು ವ್ಯಾಘ್ರಮು
ಖಮಂ ಕಂಡಂತತಿ ಭಯದಿಂ ಪೊರಮಟ್ಟು ಮೆಲ್ಲಮೆಲ್ಲನೆ ತಟಾಕದೇ
ಗಿಯ ಮೊಲೆ ಬರುತಂ ಭವಾನೀಶ ಲಲಾಟವಾಗಿರ್ಗ ನಿನ್ನಂ ಕಂಗೆ

ವಿನ್ನೆಲ್ಲಿಗಂ ಪೋಗಲಾರೆನೆಂದೊಂದು ನಿರುಪಮಸ್ಥಲದ ನೆಳಲ ಹೊಸ ಹಸಲೆಯ ಮೇಲೆ ಬಳಲ್ದು ಪಟ್ಟರಲವರಂ ಕಂಡು,

ಕಣ್ಣೀರಂ ತೀವಿ ಕುಕ್ಕುಳಂಗುದಿದು ಶೋಕರಸದೊಳಾಳ್ವು ದೈನ್ಯದಿಂ ಪದ್ಮಾವತಿಯ ಮೊಗಮಂ ನೋಡಲಾಕೆಯನುಕೂಲಾಲೋಚನೆಯನರಿದು ಸಂತಸಮನಾಂತು ದೇವದೇವ ಪುರದೊಳು ಪೊಕ್ಕುತಿಬೇಗದಿಂ ಬೋನ ಮನನುತರಿಸಿ ತಳುವುಮಾಡದೆ ಬರ್ಪೆನನ್ನೆವರ ಈ ನೆಳಲೊಳಲ್ಲಿಯೆ ನೆಲ ಸಿರ್ಪುದೆಂದು ನಲವಿಂ ಬಿನ್ನೈಸೆ ಸಂತಸಂಬಟ್ಟು ನೀನೆ ಸರ್ವಸಾಧ ನಮಂ ಬೇಗ ಮಾಡೆಂದು ಕಳುವೆ ಬಂದು ಪುರಮಂ ಪೊಕ್ಕು ಸಕಲ ಪದಾರ್ಥಗಳಂ ತಂದು ಪದ್ಮಾವತಿಗೊಪ್ಪಿಸಲೊಡಂ ದಿವ್ಯ ಸರಿಮಳದಿಂ ಸವಿಯಂ ಸಾಲಿಡುವವ್ಯುತಾನ್ನಮನತ್ಯಾದರದಿಂ ಮಾಡುತ್ತಿರೆ ಅತ್ತಲಾ ದಯ್ಯಂ ತಪಸ್ವಿ ಪಸಿದನೆಂದು ಬೇಗ ಬಂದು ನಿಲಯಮಂ ಪೊಕ್ಕು ಪದ್ಮಾ ವತಿಯ ಮೊಗಮಂ ನೋಡಲಾಕೆ ಒಡೆಯರಂ ಬಿಜಯಂಗೈಸಿ ತರುವುದೆನೆ ಅತ್ತಲ್ಪನಕ್ಕೆ ಪೋದನಿತ್ತಲು,

ಪದ್ಮಾವತಿಯ ಪಿತನಪ್ಪ ಪಾರಿಷಪಂಡಿತಂ ಮೇರೆಗೆಟ್ಟು ಮತಿಹೀನಂ ಕೋಪಣದಿಂ ಬಂದ ಹೊಸ ಋಷಿಯರೆನಿಸಿ ನೀಚರಿಗೆ ಚರಿಗೆಯಂ ಪೇಳಿ ಬರಿಯ ಭಂಡರುಂ ಲೋಚಿನಂ ತಾಲ್ಯಾರುಂ ಬೆತ್ತಲೆಯ ಭ್ರಷ್ಟರುಂ ಕಂಚದ ಖೂಳರುಂ ತಟ್ಟುಗಳ ಅಜ್ಞಾನಿಗಳುಂ ನಾರುವಾಯ ನರಕಿಗಳುಂ ಸರ್ವ ಮಲಭಾಂಡರುಂ ನೆರೆದು ಬಂದು ಮನೆಯ ಮುಂದೆ ಸಂದಣಿಸೆ ಪಾರಿಷ ಪಂಡಿತಂ ಕಂಡು ಪೇಳ್ವದೊಂದು ಮಡಿ ಬಂದುದು ನಾಲ್ಮಡಿಯಾಯ್ತೆನ್ನೇನಂ ಮಾಳ್ವೆನೆಂದು ಚಿಂತಿಸಿ ತನ್ನ ಸತಿಯಂ ಕರೆದು ಕೇಳಲದಕ್ಕಂಜಲುಬೇಡ ನಮ್ಮ ಪದ್ಮಾವತಿಯ ಗಂಡಂ ಗೊರವರ್ಗೆಂದು ಮಾಡಿಸಿದ ಬೋನನಿ ದರ್ಪುದೇಳಿ ಎಂದು ಮಗಳಂ ಕರೆದು ಕೆಸರ ಕೊರತೆಗೆ ಕತ್ತುರಿಯಂ ಕೊಳ್ಳಂತೆ ಸುಣ್ಣದ ಕೊರತೆಗೆ ಬೆಳ್ಳಿಂಗಳಂ ಬಳಸುವಂತೆ ಮಸಿಯ ಕೊರತೆಗೆ ಮಾಣಿಕವಂ ಕೂಡುವಂತೆ ಬೇಲಿಯ ಕೊರತೆಗೆ ಕಲ್ಪತರುವಂ ತರಿ ವಂತೆ ಕಸದ ಕೊರತೆಗೆ ಕರ್ಪುರದ ರಜವಂ ಬೆರಿಸುವಂತೆ ಪದ್ಮಾವತಿಯಂ ಬೋನವಂ ಬೇಡೆ ಪದ್ಮಾವತಿ ನಡನಡುಗಿ ಬೇಡ ಬೇಡ ಕೊಡುವುದಿಲ್ಲೆಂದು ಬಾಗಿಲೊಳ್ಳಲೆ ಚಂದ್ರಕಳೆಯಂ ರಾಹು ಪಿಡಿವಂತೆ ಪಿಡಿದು ಒಳಪೊಕ್ಕು ಕೊಂಡು ಪೋಗಿ ಸುರಹೊನ್ನೆಯ ಜಿನಪ್ರತಿನಿಗೆ ಮಾರಿಯಂ ತಪ್ಪಂತೆ ತಂದು ಕಾಡುಗಿಚ್ಚಿಗೆ ತುಯ್ಯಲ ಸೂಡುವಂತೆ ಸುಧೆಯಂ ನಾಯಿಗೆ

ರೆವಂತೆ ಸಂಚಭಕ್ಷಮಂ ವಾಯಸಂಗಿಕ್ಕುವಂತೆ ಫಳರಸಮಂ ಒಕ್ಕಂಗಿ
ಕ್ಕುವಂತೆ ತಂದು ಬೆತ್ತಲೆಯ ಬಣಗುಗಳಿಗಿಕ್ಕಿ ಕೆಂಗೈಗಳೊಳು ತಮ್ಮ
ಪೂರ್ವಜನಾದ ಕರ್ಮಶೇಷವನುಂಬಂತುಂಡು ಚಂಡಿಗಳೆಲ್ಲಂ ಪೊರಮ
ಡುವ ಸಮಯದೊಳು,

ಬಳಲ್ದ ತಪೋಧನ ದೇವರ್ಗೆ ಕೈಗೊಟ್ಟು ಮಲ್ಲಮಲ್ಲನೊಡಗೊಂಡು
ಬರ್ಪಗಳು ಬೆಳಗಿನ ಮುಂದಣ ಕತ್ತಲೆ ಪರಿವಂತೆ ಪುಣ್ಯದ ಮುಂದಣ
ಪಾಪಂ ಪರಿವಂತೆ ನೋಡೆ ನೋಡೆ ಋಷಿಯರ್ಪರಿದು ಪೋಗಲಾದಯ್ಯಂ
ಸಂದೇಹಿಸುತ್ತಂ ಮನೆಗೆ ಬಂದು ನೋಡುವಾಗಳ್ ಇರುಳ ತಾವರೆಯಂತೆ
ಹಗಲ ಚಂದ್ರಮನಂತೆ ಮಶಿ ಪತ್ತಿದ ಸುವರ್ಣ ಪುತ್ರಳಿಯಂತೆ ಕಂದಿದ
ಪದ್ಮಾವತಿಯಂ ಬೆಸಗೊಳಲು ನುಡಿಯಲಮ್ಮದೆ ಸುಮ್ಮನೆ ಸೆರೆ ಬಿಗಿದು ಭೀತಿ
ಗೊಂಡಾಗ ತಮ್ಮ ತಾಯ್ತಂದೆಗಳು ಬಲ್ಪಿಂ ಮನೆಯಂ ಪೊಕ್ಕು ಬೋನನುಂ
ಕೊಂಡೊಯ್ದು ಋಷಿಯರ್ಗಿತ್ತರಿನ್ನಿವರ್ಗೆ ಬೋನನುಂ ಮಾಳ್ವೆನೆಂದು
ನುಡಿಯಲಾ ನುಡಿಗೊಮ್ಮೆ ಸತ್ತು ಹುಟ್ಟಿ ಕೆಂಪಡರ್ಪ ಕಂಗಳಿಂ ಕೆತ್ತುವ
ವಿರಸೆಯಿಂ ಒತ್ತುವ ಕರಣಂಗಳಿಂ ಒತ್ತುವಾಸೆಯಿಂ ಮುತ್ತುವ ಕೋಪದಿಂ
ಕನಲ್ದ ನೋಡುತ್ತಿವಳಂ ಕೊಂದೊಡಂ ಪಂಡಿತನಂ ಖಂಡಿಸಿದೊಡಂ ತಪೋ
ಧನನಂ ತಣಿಸಿದಂತಾಗದೆನುತ್ತಂ ಒಳಗೊಳಗೆ ಹೊತ್ತಿ ಹೊಗೆವ ಜೈನರ
ಸಾವಿನ ಸಂಚಕಾರದುರಿ ಕೋಪಮಂ ಬೈತಿಟ್ಟು ತಪೋಧನನಂ ನೋಡಿ
ಎನ್ನೊಡವೆ ನಿಮಗೆಕೆ ಸಲ್ಪುದು ಪಾಪಿಯ ಒಡವೆ ಪುಣ್ಯಕಪ್ಪದೆ ಎಂದ
ನುತಾಪದಿಂದವರನೊಡಗೊಂಡು ಪೋಗಿ ನವಫಲವಿಕ್ರಯ ವಿಧಿಯೊಳು
ಕದಳೀಫಳ ದ್ರಾಕ್ಷ ಖರ್ಜೂರ ನಾರಿಕೇಳಾದಿ ಫಲಂಗಳಿಂ ತಪೋಧನನಂ
ಕಳಿಸಿ,

ಆದಯ್ಯ ಮನೆಗೆ ಬಂದುವೃಳದಿಂ ಪಟ್ಟಿರಲಲ್ಲಿಗೆ ಪದ್ಮಾವತಿ ಬಂದಾ
ದಯ್ಯನನಾರೋಗಣೆಗೆಬ್ಬಿಸೆ ಕನಲ್ದ ಕಿಡಿಕಿಡಿಯಾಗಿ ತನ್ನ ದೇಹನಂ
ಭಿನ್ನಪತ್ರವಾಗಿ ಬಿಸುಡವೇಳ್ವದಲ್ಲದೊಡೆ ಒಂದುಪವಾಸವನಾದೊಡಂ
ಮಾಳ್ವೆನಲ್ಲದೊಟಮಿಲ್ಲೆಂದು ನುಡಿದ ಮಾತಂ ಕೇಳ್ವ ಮಗಳ ಮೋಹಕ್ಕೆ
ಮಾತೆಸಿತರ್ಬಂದು ಬೇಡಿಕೊಂಡೆಲ್ಲಾ ತೆರದಿಂಮೊಲ್ಲದಿರೆ,

ಇಂತಪ್ಪಾಶ್ಚರ್ಯವೆಂತಾದೊಡಂ ತಾನರ್ಚಿಸ ಸೋಮನಾಥನಂ
ಸುರಹೊನ್ನೆಯ ಬಸದಿಗೆ ತಂದಡಲ್ಲದುಂಬನಲ್ಲ ತನ್ನಂ ಪ್ರಾರ್ಥಿಸಲೇ
ಕೆಂದು ನುಡಿಯೆ ಪಾರಿಷಂ ಕೇಳ್ವ ನೆಟ್ಟನೆ ನುಡಿದ ಕಟ್ಟಣಕಮುಂ

ತೊಟ್ಟನೆ ಕಿವಿಯಂ ಮುಟ್ಟಿ ಘೂಮಿಸಿ ಗಜರಿ ನುಡಿದಂ ಅದಕ್ಕಾದಯ್ಯಂ
ಕೇಳೆಲೊ ಮರುಳು ಜೈನನೀಂ ಪ್ರತಿಯಲ್ಲ ನಿನ್ನ ಮನಮಂ ಪ್ರೇರಿಸ
ನೀಶ್ವರಂ ನೀನೆಂದಂತೆ ಜಿನನಂ ಇಬ್ಬಗ ಮಾಡಿ ಸೌರಾಷ್ಟ್ರ ಪತಿಸೋಮ
ನಾಥನಂ ಬಿಜಯಂಗೈದಲ್ಲದೂಟವಿಲ್ಲೆಂಬ ನೇಮಮಂ ಕೈಕೊಂಡೆಂ
ಕೊಂಡೆನೆಂದು ಗದ್ದುಗೆಯಂ ಪೊಯ್ದಾಸ್ಥಿಟಿಸಿ ನಿಂದಿದುರ್ ಪುಲಿಗೆ
ರೆಯಿಂ ಪೊರಮಡುವಾಗಳೊಡನೊಡನೆ ಬರ್ಪ ಪದ್ಮಾವತಿಯಂ ಕಂಡು
ಸೋಮನಾಥನಂ ತಂದಪೇಂ ಪುಸಿಯಲ್ಲಂಜದಿರೆಂದು ಸತ್ಯದೃಷ್ಟಿಯಿಂ
ಸಾಗಿಸಿ ನೋಡೆಪಿಂತಿರಲಾಕೆಯುಂ ನೀನೆಂದು ಬರ್ಪನ್ನೆಗಂ ಅಶನವ್ರತಮಂ
ಕೈಕೊಂಡೆಂ ಪೆರಸಿಂಗಿ ನಿಲೆ,

ಸತ್ಯ ನಿಧಿಯೆನಿಸ ಸತ್ಯ ಶರಣನುತ್ತರಾಭಿಮುಖನಾಗಿ ವಿಭೂತಿಯ
ವೀರಂ ರುದ್ರಾಕ್ಷಿಯ ಭದ್ರಗಜಂ ಪಂಚಾಕ್ಷರಿಯ ಪಂಚಾನನುಂ ಜೈನಕುಲ
ಕುಮುದ ಮಾತೃಂಡನೆನಿಸಾದಯ್ಯಂ ನಡೆದು ಬರುತಂ ಗಿಡವುಂ
ಮುಳ್ಳುಂ ಮಳೆಯುಂ ಸರಿಯುಂ ದರಿಯುಂ ಹಳ್ಳಂ ಕೊಳ್ಳಂ ಗಟ್ಟಿ ಬೆಟ್ಟಂ
ಗಳೆನ್ನದೆ ಹುಲಿ ಕರಡಿ ಸಿಂಹ ಶಾರ್ದೂಲಂಗಳಂ ಲೆಕ್ಕಿಸದೆ ಮಳೆ ಬಿಸಿಲು
ಗಾಳಿಗಳಂ ಲೆಕ್ಕಿಸದೆ ಪ್ಲುತ್ತು ತೃಷೆ ನಿದ್ರೆಗಳೆನ್ನದೆ ನಡೆವೆಡೆಯೊಳಂಗಾಲು
ಮೊನೆಗಲ್ಲೊತ್ತಿ ಹಲ್ಲಯಿಸಿ ಬಿರಿದು ಬಿಸಿ ನೆತ್ತರ್ಜಿಗುರ್ತು ರಕ್ತಪಂಕದಿಂ
ಮುಳ್ಳು ಕಡ್ಡಿ ದಸಿಗವೃತ್ತಿ ಮೆತ್ತಿದೊಡಂ ಕರಯುಗಮಂ ಕಂಪಿಸಿ ಬಸಿರ್ಬತ್ತಿ
ಬಾಯ್ಬತ್ತಿ ಪಲ್ಲೊರಿ ಬೆನ್ನು ಕುಸಿದು ಮೊಗ ಒಣಗಿ ಕಣ್ಣಂದಿ ಕಾವುಳಂ
ಕವಿದೊಡಂ ಸೋಮನಾಥನ ದರ್ಶನಭರಭರಿತ ಸರ್ವಾಂಗಂ ಬಗೆಗೊಳ್ಳದೆ
ಭಾವಿಸದೆ ಸರ್ಪಭೂಷಣನ ಧ್ಯಾನದಿಂದಿಪ್ಪತ್ತೆಂಟು ದಿನಮಾ ತೆರದೊಳಾ
ತುರದಿಂ ಬರ್ಪಲ್ಲಿ,

ನೆತ್ತರ್ಗಲ್ಲೆಗಳೆನುಗುಳ್ಳ ಪದತಳದಡಿ ಇಡಲ್ಪಾರದೊಡೆ ಕುಳ್ಳಿದುರ್
ಕುಳ್ಳಿರಲ್ವಡೆಯದೆ ಪೊರಳ್ಳರುಳ್ಳ ಬರುತ್ತೊಂದು ಬೆಲ್ಲವತ್ತದ ಮರದ ನೆಳ
ಲೊಟ್ಟಿಗತರ್ಜಿತನಂ ಪಥಶ್ರಮ ಮೂರ್ಛಿತನಾಗಿ ಬರಲಲ್ಲಿಗೆ ಚೀಲಾಳನ
ಚಿತ್ತವಲ್ಲಭಂ ಆರಿವಾಳ್ತಾಂಡರ ಎಲುದೊರೆ ಸರಸಮಾಡುವ ಸುಲಭಂ ಮಹಿ
ಲಯ್ಯನ ಓವದೆ ನೋಡುವ ದಯಾಭರಿತಂ ತಿರುಕುರುಪೆತೊಂಡರ ಇರದೆ
ಕಾಡುವ ದಯಾಸರಂ ಸಾಯ ಬಡಿದು ಕಿವಿಯನೂದುವ ಕರುಣಿ ಎನಿಸ
ಸೌರಾಷ್ಟ್ರದೊಡೆಯಂ ಸೋಮನಾಥನೋರ್ವ ವೃದ್ಧ ಮಹೇಶ್ವರನಾಗಿ ಕೊಡೆ
ಕಮಂಡಲಂ ಯಜ್ಞೋಪವೀತಂ ನೊಸಲಭಸಿತಂವೆರಸಿ ಆ ದಾರಿಯಿಂ

ಬರ್ಪಂತಿ ಬಂದಾದಯ್ಯನ ಮುಂದಿಳಿದಂತೆ ನಿಂದಿರೆ ಮಗನೆ ಮಗನೆ
 ನೀನೆಲ್ಲಿಗೆ ಪೋದಪೆ ಬಳಪ್ಪಿ ಪಿರಿದಾಯ್ತು ಸವಿಸದೊಳೂರುಂಟೆ ಎಂದು
 ಕೇಳಲೊಡಂ ಚಂದ್ರಂಗೆ ಮೇಘಂ ಕವಿದೊಡಂ ಜಗಕ್ಕೆ ತಣ್ಣು ತಪ್ಪದೆಂ
 ಬಂತೆ ವೇಷದ ಮರೆಯ ಚಂದ್ರಚೂಡನ ಸುಧಾವಾಕ್ಯವಾದಯ್ಯಂಗೆ ಶೀತ
 ಳಾಮೃತವಿತ್ತು ಚೇತನಂಗೊಡಲೆದ್ದು ನಿಂದಿದುರ್ ಮಹೇಶ್ವರಂಗುತ್ತರಂ
 ಗುಡುವುದರಿಂ ಮತ್ತೆ ಹತ್ತಡಿಯಂ ಸೋಮನಾಥನನಲ್ಲಿಗೆ ನಡೆವೆನೆಂದು
 ಮರುಮಾತುಗೊಡವೆ ಪೋಗುತ್ತಿರೆ ತನ್ನ ಮೇಲಣ ನಿಷ್ಕೆಗೆ ಪನ್ನಗಭೂ
 ಪಣಂ ಮೆಚ್ಚಿ ಮುಂದಡ್ಡ ಬಂದು ಕೆಯ್ಯಂ ಪಿಡಿದು ವೇಳು ವೇಳೆಲ್ಲಿಗೆ
 ಪೋದವೈ ಎನೆ ಸೌರಾಷ್ಟ್ರ ಪತಿಯಂ ಪುಲಿಗೆರೆಗೆ ಬಿಜಯಂಗೈಸಿ ತರಲು
 ಪೋದವೇಂ ನೀಂ ಬಲ್ಲೆಯಾ ನಾನರಿಯದೊಡಾತನನರಿವನ್ನೆಗಂ ಎನ್ನಸು
 ರುಳ್ಳನ್ನೆಗವೈದುಪೆನೆಂದು ನುಡಿದ ನಿಶ್ಚಲ ವಚನಕ್ಕೆ ಮೆಚ್ಚಿ ನಿಂದೆಲೆ
 ಮಗನೆ ಇಂತಾದೊಡಾಂ ಸೋಮನಾಥಂ ನಿನ್ನ ನಿಷ್ಕೆಗೆ ಮೆಚ್ಚಿ ಬಂದೆಂ
 ಕಂದಾ ಬಳಲದಿರೆಂದು ಕರುಣಿಸಲೊಡಂ ಬಳಲಿಕೆಯಡಂಗಿದುದರಿಂ ನಂ
 ಬುಗೆ ಏರುತ್ತಂ ವೇಷಮುಂ ಕಡು ಶಂಕಿಸುತ್ತಂ ದೇವ ಮಾನುಷ ಚರಿತ್ರಂ
 ಮಾನುಷಾಕಾರನಾಗಿದೊಡೇನೆಂದು ನಂಬಲರಿಯದಿರ್ಪೆಂ ಎನ್ನ ಮನದ
 ಸಂದೇಹಮಂ ಪಿಂಗಿಸಿ ಕರುಣೆಪುದೆಂದು ಬಿನ್ನವಿಸಲಾ ಮಾತಿನೊಡನೆ
 ಚಂದ್ರಕಳೆ ದಶಭುಜಂ ಕೆಂಜೆಡೆ ಲಲಾಟಲೋಚನಂ ಪುಲಿದೊವಲು ನಂದಿ
 ವಾಹನವೊಪ್ಪೆ ಗುರು ಕರುಣಿಸಿದ ಶಿವಲಿಂಗದೊಳಗಣ ಮೂರ್ತಿ ವಿಳಾಸಂ
 ಸಾಕಾರ ಸಂವಿತ್ತವಯವದ ಪರಬೊಮ್ಮಂ ಸೋಮನಾಥನಾದಯ್ಯನ ಕಣ್ಣು
 ಪುಣ್ಯದಂತೆ ಮುಂದೆ ತೊಳಗುತ್ತಿರೆ ಇರೆ.

ದ್ವಿತೀಯಸ್ಥಲ ಸಂಪೂರ್ಣ

ತೃತೀಯಾಸ್ಥಲ.



ಕಂದ — ಕಂಡಂ ತ್ರಿಶೂಲವ ಭಯಕ
ರಂಡ ಮರುಗವಜಕಪಾಲವಹಿಸತಿಕಟಕಂ
ಕುಂಡಲವಿಂದು ಕಳಾಸಂ
ಮಂಡಿತನಂ ಹಂಪೆಯಾಳ್ವನಂ ನಲವಿಂದಂ

ರಗಳೆ.

ಕಂಡು ತನಕದಿಂದಂ ಸೈಗಡೆದಂ
ತಂಡದ ಪುಳಕವನಂಗದೊಳೆಡೆದಂ
ಅಧ್ವಶ್ರಮಮಂ ಕಳೆದಂ ತಳೆದಂ
ಸಾಧ್ವಿಯೆನಿಸ ಭಕ್ತಿಯನುರೆ ತಳೆದಂ
ಸಿಂದಿರ್ದಂ ಕೈಮುಗಿದಂ ಮುಗಿದಂ
ಇಂದುಧರನ ನೀಕ್ಷಿಸುತೊಳಸುಗಿದಂ
ದೇವಾ ಮುನ್ನಿನ ತೆರದಿಂದಿಪ್ಪುದು
ದೇವಾ ನೋಡುವಡೆನಗರಿದಪ್ಪುದು
ಎಂದೊಡೆ ಮುನ್ನಿನ ಅಂದದೊಳೆರ್ದಂ
ಕಂದನ ಸಾರ್ಗೊಯ್ಯನೆ ಸಾರ್ತಂದಂ
ನಾಡಿದು ಬರ್ಪೆಂ ಸೋಮನವಾರಂ
ಬೇಡೈ ಬೇಡೆಂದಾ ಸಂಸಾರಂ
ಎನಲಾದಯ್ಯಂ ನಾಡಿದು ಬಂದೊಡೆ
ಎನಗೆಂತಭವಾ ನೀನೆಂತೆಂದೊಡೆ
ಇಪ್ಪತ್ತೆಂಟುಂ ದಿನವೆಂದಿತ್ತಂ
ತಪ್ಪದೆ ನಡೆಯಲು ಬಾರದೆನುತ್ತಂ
ಪ್ರಭುವೇ ವಿಭುವೇ ರಕ್ಷಿಸುದೆನುತಂ
ಅಭವಾ ಶಂಕರ ಕರುಣಿಸುದೆನುತಂ
ಆದಯ್ಯನ ನಲವಿಂದಪ್ಪುತ್ತಂ
ಸಾದರದಿಂ ಕೃಪೆಯಿಂ ನೋಡುತ್ತಂ
ಬಿಲ್ವತ್ತದ ನೆಳಲೊಳು ಪಟ್ಟಿಪೆನು

ಚೆಲ್ವಿಂ ಪುಲಿಗೆರೆಯೊಳಗಿಟ್ಟಿರ್ಪೆನು
 ಮರುದಿವಸಂ ಬಂದಪೆನೆರಡಿಲ್ಲಂ
 ನೆರೆ ನಂಬುದಿದೇ ನುಡಿಗಡೆ ಇಲ್ಲಂ
 ಎಂದಾ ಸುತನಂ ಪಟ್ಟಿರಿಸುತ್ತಂ
 ಕಂದನನೊಲವಿಂ ಬೋಳ್ಳಿಸುತ್ತಂ
 ನಡೆದಂ ಪುಲಿಗೆರೆಯತ್ತಂ ಶರ್ವಂ
 ವೃಡನಭವಂ ನಿತ್ಯಂ ತಾನೋರ್ವಂ

ಇತ್ತಲು ಮರೆವಟ್ಟಿದಾರದಯ್ಯಂ
 ಚಿತ್ತಜಹರನಾಜ್ಞೆಯೊಳಾದಯ್ಯಂ
 ಘಳಲನೆ ಕಣ್ಣೆರೆದಂ ಪುಲಿಗೆರೆಯೊಳು
 ಬಳಲುವ ಪದ್ಮಾವತಿ ಇಪ್ಪೆಡೆಯೊಳು
 ಕಣ್ಣೆರೆಯಲು ಕಂಡಳು ಪದ್ಮಾವತಿ
 ನುಣ್ಣನಿಯಿಂ ನುಡಿದಳು ಪದ್ಮಾವತಿ
 ಎನ್ನಯ ನಿಧಿ ಬಂದುದೆ ಸುಧೆ ಬಂದುದೆ
 ಎನ್ನಯ ಕರಿ ಬಂದುದೆ ಸಿರಿ ಬಂದುದೆ
 ಎನುತುಪವಾಸದಿ ಪಟ್ಟಿರ್ಪೆಳುತೆ
 ಮನದೊಲವಿಂ ಪ್ರಿಯನಂ ಬಂದಪ್ಪತೆ
 ಶಿವನಂ ಕಂಡವನಂ ಕಾಣುತ್ತಂ
 ಪವಣೆಲ್ಲದ ಸುಖದಿಂ ಸೇರುತ್ತಂ
 ಲಲನೆಯರಂ ಪದ್ಮಾವತಿ ಕರೆವುತೆ
 ನಲವಿಂ ಬೋನವ ಮಾಡಲು ಪೇಳುತೆ
 ಇರಲಾದಯ್ಯಂ ಸತಿಗಿಂತೆಂದಂ
 ಭರದಿಂದಂ ಬೋನಂ ಬೇಡೆಂದಂ
 ನಾಳೆ ಶಿವಂ ಸೋಮಯ್ಯಂ ಬರ್ಪಂ
 ನೀಲಗಳಂ ಸೋಮಯ್ಯಂ ಬರ್ಪಂ
 ಗುರು ಬರ್ಪಂ ಉರುತರ ನಿಧಿ ಬರ್ಪಂ
 ಹರಿಯಜರರಿಯದಗಮ್ಯ ಬರ್ಪಂ
 ಸುರಹೊನ್ನೆಯ ಜಿನನಂ ಸೀಳುತ್ತಂ
 ಅರುಹ ವ್ರತಿಗಳ ನುರೆ ಹೋಳುತ್ತಂ

ಬಂದ ಬಳಿಕ್ಕುಂ ಬೋನಂ ಮಾಳ್ವುದು
ಇಂದುಧರನ ಕರುಣದೊಳಿಸಿದಿರ್ದುದು

ಎಂಬೀ ನುಡಿಯಂ ಸತಿಯರ್ಕೆಳುತೆ
ಬೆಂಬೇಳುತೆ ನಡೆದಡಹುತೆ ತಾಗುತೆ
ಪಾರಿಶ ಪಂಡಿತನಲ್ಲಿಗೆ ಬರುತಂ
ದೂರಿಸುತುವುಳ್ಳದಿಂದಂ ನಿಲುತಂ
ಆದಯ್ಯಂ ನುಡಿದುದನರುಪುತ್ತಿರೆ
ಆದರ ಉಡುಗುತ್ತಂ ಪೇಳುತ್ತಿರೆ
ಆಹಾ ತಾನೇ ತಪ್ಪಂ ತಪ್ಪಂ
ಆಹಾ ಆಹಾ ಬಳಿಕೇನಪ್ಪಂ
ಇನ್ನೇನಿನ್ನೇನಭವಂ ಬಂದಂ
ಇನ್ನೇನೀ ಬಸದಿಯೊಳೇ ನಿಂದಂ
ತಪ್ಪದೆ ಯಾತನ ನುಡಿಯುಂ ಧರಿಯೊಳು
ತಪ್ಪದೆ ಭಕ್ತನ ನುಡಿಯುಂ ಇಳಿಯೊಳು
ತಂದಂ ತಂದಂ ತಾರದೆ ಮಾಣ್ಬನೆ
ಬಂದಂ ಬಂದಂ ಬಾರದೆ ಮಾಣ್ಬನೆ
ನಡೆನಡೆ ಎಂತುತಂ ಬಸದಿಗೆ ಬಂದಂ
ಕಡುಗೋಪದೊಳೆಲ್ಲರ್ಗಿಂತೆಂದಂ
ಸೋಮಯ್ಯಂ ಬಸದಿಗೆ ಬಂದಂ ಗಡ
ಎಮಾತೇ ಊರೊಳು ನಿಂದಂ ಗಡ
ಹಸನಾಯ್ತಳಿಯನ ನೋಟಂ ಬೇಟಂ
ವಿಷವಾಯ್ತಳಿಯನ ಮಾಟಂ ಕೂಟಂ
ಎಳೆರೆ ರಂಗವೊಲೆಗಳುಮನಿಕ್ಕಿರೆ
ಎಳೆರೆ ಗುಡಿ ತೋರಣವಂಗಟ್ಟಿರೆ
ಎಂಬೀ ಕಟಕಿಗಳಂ ನುಡಿವುತ್ತಂ
ನಂಬದ ನರಕಿಗಳೊಂದಾಗುತ್ತಂ

ಇರಲಸ್ತದ್ರಿಯನೇರಿದನರ್ಕಂ
ಧರಗಾದುದು ತಿವಿರದ ಸಂಪರ್ಕಂ

ಜೈನರ ಕಣ್ಣಂಧತೆ ಕವಿದಂದದಿ
 ಜೈನರ ಪಾಪಂ ಪೂರಿಸಿದಂದದಿ
 ಕತ್ತಲೆ ಮರದೊಳು ತೀವಿದ ಬಳಿಕಂ
 ಒತ್ತಂ ಬಿಸುತಂ ಪರ್ವದ ಬಳಿಕಂ
 ಬೆಳಗಿನ ಬಿತ್ತಂಕುರಿಸುವ ತೆರದಿಂ
 ತೊಳತೊಳಗಿದವಾ ತಾರಕೆ ನಭದಿಂ
 ಸೋಮಯ್ಯನ ಬರವರಿಸುವ ತೆರದಿಂ
 ಸೋಮಂ ಪೊರಮಟ್ಟುಂ ಸಮ್ಮದದಿಂ
 ದಿಸೆಯಂ ಕೌಮುದಿಯಿಂ ಧವಳಿಸುತಂ
 ರಸೆಯಂ ಕೂಡೆ ಕುಳಕೋಡಿಸುತಂ
 ಚಂದ್ರಂ ಪೊರನೊಟ್ಟೊಪ್ಪಿಪ್ಪಿರುಳೊಳು
 ಚಂದ್ರಿಕೆ ಸುತ್ತಂ ತೀವಿಪೇಡೆಯೊಳು
 ಸೋಮಯ್ಯನ ಚಿಂತೆಯೊಳಾದಯ್ಯಂ
 ವ್ಯಾಪೋಹಂಗಳನಳಿದಾದಯ್ಯಂ
 ಚಿಂತಿಸುತಿರಲರುಣೋದಯವಾದುದು
 ಕಂತುಹರನ ಕರುಣೋದಯವಾದುದು
 ಸವಣರನಾದಯ್ಯಂ ಭಂಗಿಪುದಂ
 ತನೆ ನೋಳ್ವೆಂ ಭರದಿಂ ಸೋಲಿಪುದಂ
 ಎಂಬಂದದೊಳಾದಿತ್ಯಂ ಮೂಡಲು
 ಇಂಬಿನ ತಮವೆಲ್ಲಂ ಪರಿದೋಡಲು

ಪಾರಿಷ ಪಂಡಿತನೆಂದಿನ ತರದಿಂ
 ಆರಯ್ಯದೆ ನಡೆತರುತಂ ಭರದಿಂ
 ಸುರಹೊನ್ನೆಯ ಬಸದಿಯ ಪೊಸ ಕದವಂ
 ಹರನೊಳಗುಧ್ಯವಿಸಿದ ಸನ್ಮತವಂ
 ತಗೆಯಲ್ಪುದ್ಯೋಗಿಸಿ ಹೋಗದೆ ನಿಲೆ
 ಬಗೆಯೊಳ್ಳೆರೆ ಬೆರಗಾಗುತ್ತಂ ನಿಲೆ
 ಒತ್ತಲು ನೂಂಕಲು ಮಿಡುಕದೆ ನಿಂದಿರೆ
 ಕೆತ್ತಲು ಕಡಿಯಲು ಸೆಡೆಯದೆ ನಿಂದಿರೆ
 ಕದವದು ಚಲಿಸದೆ ಧಾರುಣಿಯಂತಿರೆ

ಕದವದು ತೊಲಗದೆ ಮೇರುವಿನಂತಿರೆ
 ಕಂಡಲ್ಲಿಯ ಸವಣರ್ನಡಗುತ್ತಂ
 ಚಂಡಿಗಳೆಲ್ಲಂ ಬೆಂಡಾಗುತ್ತಂ
 ಬೆತ್ತಲೆಗಳ್ಳೆರೆಬಾಯಂ ಬಿಡುತಂ
 ಸುತ್ತಿದ ಸವಣರ್ನೆರೆ ಕೂಗಿಡುತಂ
 ಪಂಡಿತರೆಲ್ಲಂ ಖಂಡಿತರಾಗುತ್ತೆ
 ತಂಡದ ಋಷಿಗಳ್ ತೆರದಿಂ ನೋಡುತ್ತೆ

ಇರೆ ಬರುತಿದರ್ ಹರನಾದಯ್ಯಂ
 ಬರುತಿದರ್ ಶಶಿಧರನಾದಯ್ಯಂ
 ಧರಣೀ ತಳದೊಳು ಗುರುವಾದಯ್ಯಂ
 ಶರಣ ಜನದ ಸುರತರುವಾದಯ್ಯಂ
 ಸುಮ್ಮಾನದ ಸಮಸುಖಿಯಾದಯ್ಯಂ
 ಹಿಮ್ಮೆಟ್ಟಿದ ಕಲಿಭಲಿಯಾದಯ್ಯಂ

ನಡಿತರೆ ಪದ್ಮಾವತಿ ಬೆಂಬಿಡದಿರೆ
 ಕಡು ನೇಹಿತೆ ಯೊಡನೊಡನೆ ಬರುತ್ತಿರೆ
 ಒಪ್ಪಾದಯ್ಯನ ಸಾಮರ್ಥ್ಯದೊಳುಂ
 ಸರ್ಪಾಭರಣನ ಘನ ಕರುಣದೊಳುಂ
 ಬಸದಿಯ ಮುಂದಣ ಕುರುಡಂ ಹೆಳವಂ
 ಮಿಸುಗುವ ಕಣ್ಣಾಲ್ವಡೆದುಜ್ವಲವಂ
 ತಳೆದಿವರ್ಂದಾದಯ್ಯಂಗೈರಗಲು
 ತೊಳತೊಳಗುವ ಭಸಿತವನಿಟ್ಟಿರಲು
 ದೇವಾ ಗುರು ನೀನೆಂದೊಡಬರುತಿರೆ
 ಭಾವಿಸೆ ಜೈನರು ಬೆರಗಾಗುತ್ತಿರೆ

ಆಯತಿಯಿಂ ಭಕ್ತಿಯ ಭಂಡಾರದಿ
 ಬೀಯಗದಲ್ಲಿಗೆ ಕೈ ಬಪ್ಪಂದದಿ
 ನಿಷ್ಠೆಯ ನಿಧಿ ಕಡುಸಿಂಧೈತಂದಂ
 ನೆಟ್ಟನೆ ಬಾಗಿಲು ಮುಂದಂ ನಿಂದಂ
 ಸವಣರ ಹಾಳೆದೆ ಕದದೆರಿವಂತಿರೆ

ಸವಣರ ಕಲ್ಲಿದೆ ಹಾಳಾಗುತ್ತಿರೆ
 ನಲಿದಾದಯ್ಯಂ ಕಂಡಂ ವಿಭುವಂ
 ಸಲೆ ನೆಲಿಸಿದ ಸೋಮಯ್ಯ ಪ್ರಭುವಂ
 ಶಿವಭಕ್ತರ ಘನತರ ಸುಖ ಸಿಂಧುವೆ
 ಶಿವಭಕ್ತರ ಮನದನುಪಮ ಬಂಧುವೆ
 ಶರಣ ಮಹತ್ವದ ನಿತ್ಯದ ಪುರುಳೇ
 ಶರಣರ ಚಿತ್ತದ ಬಿತ್ತಿನ ತಿರುಳೇ
 ಪುರುಚಿರ ಶರಣರ ಕಣ್ಣಂಗತಿಯೇ
 ವರಮುನಿಗಳ ಘನಮತಿಯುನ್ಮತಿಯೇ
 ಎಂದಾದಯ್ಯಂ ನೆರೆ ಪೊಗಳುತ್ತಿರೆ
 ಇಂದುಧರನ ಕರುಣಂ ಕವಿವುತ್ತಿರೆ

ಭಕ್ತಿಯ ಬಾಸಣ ಓಸರಿಪಂದದಿ
 ಮುಕ್ತಿಯ ಮುಚ್ಚುಳ ಮುಖವರಳ್ವಂದದಿ
 ಘಳಿಲನೆ ಶಿವನ ಕವಾಟಂದೆರೆಯಲು
 ಪುಳುಕಂ ಭಕ್ತನ ಮೆಯ್ಯೊಳು ನೆಗೆಯಲು
 ಕಾಮಹರಂ ಕೃಪೆಯಿಂದೊಳಗಿದಂ
 ಸೋಮಧರಂ ಮುದದಿಂ ಮೂಡಿದಂ
 ಅರುಹನನೆರಳ್ಭಗಂ ಮಾಡುತ್ತಂ
 ಹೆರನೊಲವಿಂದಂ ಸಲೆ ನೆಲಿಸುತ್ತಂ
 ಸುರನದಿ ಜಡೆಮುಡಿ ಶಶಿಕಳೆಯೊಪ್ಪಿರೆ
 ಉರಗಾಧಿಸ ಕುಂಡಲಯುಗ ಒಪ್ಪಿರೆ
 ಶಶಿರವಿಶಿಖಿನಯನತ್ರಯ ವೆಸೆದಿರೆ
 ಹೊಸ ಸುಧೆ ಸೂಸುವ ಸುಖಮುಖ ವೆಸೆದಿರೆ
 ಡಮರುಗ ತಿಸುಳಂ ದಶಭುಜವೆಸೆದಿರೆ
 ಕಮಳಜ ಶಿರವಭಯಕರಂ ಮೆರೆದಿರೆ
 ಬಿಸಲಂ ಬೀರುವ ಪುಲಿದೊವಲೆಸೆಯಲು
 ಅಸದಳವೆಡೆಗಾಲೊಳು ತೊಡರೆಸೆಯಲು
 ಉರಗನ ಹೆಡೆಗಳ ಮಣಿಗೊಡೆ ಎಸೆಯಲು
 ಅರರೇ ಸೋಮೇಶಂಗೆ ಸಿಂಗರಿಸಲು
 ಅಣೆಯರದಿಂದೊಪ್ಪುವ ವೃಷಭೇಶನ

ಫಣಿಗಳ ಫಣಿಗಟ್ಟಿನ ಮುಗುಳ್ಗೋಡಿನ
 ಶ್ವತಿಗಳ ನೆಲೆವನೆ ಯೆನಿಸುವ ಕಿವಿಗಳ
 ಅತಿ ಧರ್ಮದ ಕಣ್ಣೆನಿಸುವ ಕಣ್ಣಳ
 ಭೀಕರ ತತಿಯಂ ಕೆಡಿಸುವ ಘ್ರಾಣದ
 ಲೋಕದ ಭಕ್ತರ ಬೆಳೆ ಮುಖವಾದುದ
 ಸತ್ಯಂ ಶಾಂತಂ ತನುವಾದಂತಿರೆ
 ಮುಕ್ತಿಯ ಮೊಳೆ ಫಲವಾದಂತಿರುತ್ತಿರೆ
 ಯುಗ ಧರ್ಮಂ ಸೇವಿಸ ಚತುರಂಘ್ರಿಯ
 ಸೋಗಯಿಪ ಉರಗೆಜ್ಜೆಯ ಘನ ಘಂಟಿಯ
 ಪ್ರಣಮ ಧ್ವನಿಗಳು ಅಂದುಗೆಯಾಗಿದೆ
 ಅಣಿಯರದಿಂ ಶ್ವತಿ ತಿಂಥಿಣಿಯಾಗಿದೆ
 ಚಲುವಿಂದೊಪ್ಪುವ ನಂದಿಯನೇರಿದ
 ಒಲಿದ ಗಣೇಶ್ವರರೊಲವಂ ಹೇರಿದ
 ಹರಿಯಜ ಸುರರಿಗೆ ಪದವಂ ತೋರಿದ
 ಶರಣ ಜನಕೆ ತನ್ನಿರವಂ ತೋರಿದ
 ಸುರಹೊನ್ನೆಯ ಬಸದಿಯೊಳು ನೆಲಸಿದ
 ನರಲೋಕದೊಳಚ್ಚರಿಯಂ ಮಾಡಿದ
 ಸೋಮಯ್ಯನನತಿ ಮುದದಿಂ ಕಾಣುತ್ತ

ಕಾಮಹರನನತಿ ಒಲವಿಂ ನೋಡುತ್ತ
 ಅದಯ್ಯಂ ಸುಖದಿಂ ನಲಿದಾಡುತ್ತ
 ಅದರದಿಂ ಹೆಚ್ಚುತ್ತ ಹೊರೆಯೇರುತ್ತ
 ಕುಣಿವುತೆ ಕೂಗುತೆ ತೊನೆಯುತೆ ತೂಗುತೆ
 ಮಣಿವುತೆ ಒಲಿವುತೆ ಬೀಗುತೆ ತೇಗುತೆ
 ಬಂದಾ ವೃಷಭನ ಚರಣವನಪ್ಪುತೆ
 ಮುಂದರಿಯದೆ ಸುಖ ಮೂರ್ಛೆಯೊಳೊಪ್ಪುತೆ
 ಪುಳಕದೊಳುಬುರ್ತೆ ಗದ್ದದಿಸುತ್ತಂ
 ಇಳಿವಶ್ರುಗಳಿಂದಂ ನನೆಯುತ್ತಂ
 ಬೆಮರುತೆ ಬಿಕ್ಕುತೆ ಸುಖದಿಂ ಸೋಂಕುತೆ
 ಅಮರ್ಧಪ್ಪುತ್ತುಬುರ್ತೆ ಬೊಬ್ಬಿಕ್ಕುತೆ

ಇದಾರ್ದಯ್ಯನನೀಶ್ವರ ನೋಡುತೆ
ಸಾರ್ದವನಂ ಪಿಡಿದೆತ್ತುತ್ತಪ್ಪತೆ
ನಲವಿಂ ಮೂರ್ಛಿಘ್ರಾಣಂ ಮಾಡುತೆ
ಒಲವಿಂ ಸಾಮರ್ಥ್ಯಮುಮಂ ಕೂಡುತೆ

ಕೇಳೆಲೆ ಕಂದಾ ಸವಣನೇರೆದರು
ಅಳೆದ್ದೆಲ್ಲಾ ಕ್ಷುದ್ರನೇರೆದರು
ಹೋಗಿಯವಂದಿರನುರೆ ಸಂಹರಿಪುದು
ಬೇಗಂ ಶಿವಭಕ್ತಿಯನುದ್ಧರಿಪುದು
ಪೋಗಿಂದೋರ್ವ ಗಣೇಶನ ನೀವುತೆ
ರಾಗದಿ ಬತ್ತಿಸಾಯುಧವೀವುತೆ

ಕಳುಸಲಪ್ಪದಯ್ಯಂ ನಡೆತಂದಂ
ಕಳೆಯೇರುತೆ ಬಾಗಿಲೊಳಂ ನಿಂದಂ
ನಿಂದಿರೆ ಸವಣಲಕ್ಕದ ಸಂಖ್ಯೆಗೆ
ಬಂದುರವಣಿಸುತ್ತಿರೆ ಕೋಪಂ ಮಿಗೆ
ಕಂಡಾದಯ್ಯಂ ಬೇಡೆಂದೆನುತಿರೆ
ತಂಡದ ಜೈನರನುರೆ ಗರ್ಜಿಸುತ್ತಿರೆ
ನೋಡಿದವೆಂ ಸೋಮಯ್ಯನನೆಲ್ಲಂ
ಬೇಡೆನ್ನದಿರೆವಿಷ್ಣುವನೆಲ್ಲಂ
ಎನುತಂ ವಚನದೊಳೊಳ್ಳುತ್ತಾಡುತೆ
ಮನದೊಳು ಪಾತಕಮಂ ನೆರೆ ನೆನೆವುತೆ
ಬರಲಾದಯ್ಯಂ ಗರ್ಜಿಸಿ ನುಡಿದಂ
ಆರುಹ ವ್ರತಿಗಳನೆಲ್ಲರ ಜಡಿದಂ
ಕತ್ತಲೆ ಸೂರ್ಯನನಾಲೋಕಿಪುದೇ
ಬತ್ತಲೆಗಳಿರಾ ನಿಮಗೊದಗುವುದೇ
ತರಗೆಲೆ ದಾವಾನಲನಂ ನೋಳ್ಪುದೆ
ಉರಗ ಸಮೂಹಂ ಸಿಡಿಲಂ ನೋಳ್ಪುದೆ
ನೆರೆ ಮೂರ್ಖರಿರಾ ನಿಮಗಿದು ತಕ್ಕುದೆ
ಎನೆ ಲೆಕ್ಕಿಸದುರವಣಿಸುತೆ ಬರೆವರೆ

ತನತನಗೆಲ್ಲಾ ಜೈನನಡೆತರೆ
ಗಣನಾಥನನಾದಯ್ಯಂ ನೋಡಲು

ಕ್ಷಣದಿಂದೀವರು ಆಯುಧ ವಿಡಿಯಲು
 ಕೊಂಡಾದಯ್ಯಂ ಶಿವನಂ ನೆನೆವುತೆ
 ಕಂಡುರವಣಿಸುತೆ ಜೈನರನಟ್ಟುತೆ
 ಕೆಡೆ ಕೆಡೆ ಕೆಟ್ಟು ಶಿವದ್ರೋಹಿಗಳರ
 ಫಡಫಡ ಪಚ್ಚ ಪಸಿಯ ಪಾತಕರಿರ
 ಎನುತಿರಲೊಂದು ಸಹಸ್ರಂ ಸತ್ತುದು
 ಮುನಿದಿಡಲಿಚರ್ಘಿಸಿರ ಧರೆಗದ್ದುದು
 ಈ ತೆರದಿಂ ಬತ್ತಿಸಾಯುಧದಿಂ
 ಪಾತಕರಂ ಕೊಲುತಿರೆ ಕಡು ಭರದಿಂ
 ಕಂಡಾ ಜೈನರ ತಿಂಥಿಣೆ ಎಲ್ಲಂ
 ಗಂಡುಗೆಡುತ್ತತಿ ಭೀತಿಯೊಳ್ಳಿಲ್ಲಂ
 ಸೈಗೆಡಿದುದು ಸಲ್ಲಂ ಕಿರಿವುತ್ತುಂ
 ವೈಗರೆವುತೆ ಪುಲ್ಲಂ ಕಚ್ಚುತ್ತಂ
 ಶರಣೆಂದರನೆಲ್ಲಂ ಮಿಗೆ ಕಾವುತೆ
 ಧುರದೊಳಗಿದಿರಾದವರಂ ತೀರ್ಚುತೆ
 ಮರಿವೊಕ್ಕವರ ನೆರೆ ರಕ್ಷಿಸುತ್ತಂ
 ಹೆರೆ ಸೂಡಿದನಲ್ಲಿಗೆ ತಿರುಗುತ್ತಂ

ಬಂದಾ ಸೋಮಧರಂಗೇರಗುತ್ತಂ
 ನಿಂದೊಲವಿಂದಂ ಕೈಮುಗಿವುತ್ತುಂ
 ದೇವಾ ಜೈನರು ಸಾರ್ಧರು ತೀರ್ಧರು
 ದೇವಾ ಖಳರಂತಕನಂ ಸಾರ್ಧರು
 ಪರಮ ಪ್ರಭುನೇ ಆಯುಧವಿಂತಿವೆ
 ಉರಿವುರಿವುತೆ ಭೋಗರೆವುತ ನಿಂತಿವೆ
 ಇವನೆಲ್ಲಿರಿಸುವೆನಂತಕಹರನೇ
 ಭವನೇ ಭರ್ಗನೆ ಗಿರಿಜಾವರನೇ
 ಎನೆ ಸೋಮಯ್ಯಂ ಕರುಣಿಸಿ ನೋಡುತೆ
 ತನಯನನಾಲಿಂಗಿಸಿ ಮುಂಡಾಡುತೆ
 ಖಡ್ಗವನೊಂದೆಡೆಯಲಿ ಬೈತಿರಿಸಲು
 ಖಡ್ಗದ ನಾಮದ ತೀರ್ಥವದೆನಿಸಲು

ಆ ಸಮಯದೊಳೆಲ್ಲಾ ಶರಣರ್ಬರೆ
 ದೇಶದ ಗಣ ಮುಖ್ಯಕವಿಗಳು ಬರೆ
 ಕಂಡಾದಯ್ಯಂ ಗಣಕುಲಕೆರಗುತೆ
 ತಂಡದ ಪುಳುಕಾವಳಿಯಂ ಹೇರುತೆ
 ಸೋಮಯ್ಯನನೊಲವಿಂ ತೋರುತ್ತಂ
 ಕಾಮಹರಂ ಎಲ್ಲರ್ಗರುಪುತ್ತಂ
 ನಲವಿಂ ಪ್ರಸಾದ ಭೋಗಂ ಮಾಡುತೆ
 ನಲಿನಲಿದೊಲೆದೊಲೆದಕ್ಕರೊಳಾಡುತೆ
 ಪದ್ಮಾವತಿಯಂ ನಲವಿಂದಪ್ಪತೆ
 ಪದ್ಮಜ ಮಸ್ತಕ ಹಸ್ತನನರಿಪುತೆ

ಇರೆ ಪೂಮಳೆಗರೆದುದು ನಭದಿಂದಂ
 ತರದಿಂ ಮೊಳಗಿತು ದುಂದುಭಿವೃಂದಂ
 ಬಹುವಿಧ ವಾದ್ಯಧ್ವನಿ ಪೊಣ್ಣುತ್ತಿರೆ
 ಕಹಳಾರವ ವೇಣ್ಣೆಸೆ ಗುಣ್ಣುತ್ತಿರೆ
 ಬಂದುದು ಪುಷ್ಪಕವಾಗಸದಿಂದಂ
 ನಿಂದುದು ಶರಣರ ನಡು ಒಲವಿಂದಂ
 ಎರಿದನಾದಯ್ಯಂ ಶುಭಚರಿತಂ
 ಎರಿದನಾ ಪದ್ಮಾವತಿ ಸಹಿತಂ
 ಶರಣರು ಸುಖದಿಂ ನಲಿದಾಡುತ್ತಿರೆ
 ಅರುಹ ವ್ರತಿಗಳು ಬಲವಳಿವುತ್ತಿರೆ
 ಪುರಜನವಲ್ಲಂ ಬೆರಗಾಗುತ್ತಿರೆ
 ಧರೆ ಕೌತುಕದಿಂ ಕೊಂಡಾಡುತ್ತಿರೆ
 ನೆಗೆದುದು ಪುಷ್ಪಕವಂಬರ ತಳದೊಳು
 ಬಗೆ ಮಿಗೆ ನೆಗೆದುದು ತಾರಾಪಥದೊಳು
 ನಡೆತರುತಂ ನಂದೀಶನ ಬಾಗಿಲ
 ನಡುವೆ ವಿಮಾನಸ ನಿಳಿದಾದಯ್ಯೆಲ
 ಒದವಿದ ಭಕ್ತರ ಭಾಗ್ಯದ ಬಯಕೆಗೆ
 ಸದಮಲ ಶರಣರ ಪರಮಜ್ಯೋತಿಗೆ
 ನಿರಪಾರ್ಥಕ ಜ್ಯೋತಿರ್ವಾಯ ಭಾನುಗೆ

ಎರಡಾಗದ ನತ ಜನಸುರ ಧೇನುಗೆ
ಮೆಯ್ಯಿಕ್ಕುತ ಮುದದಿಂ ಪಟ್ಟಿದಿರೆ
ಕೆಯ್ಯಿತ್ತುತ ಕರುಣಂ ದೋರುತ್ತಿರೆ
ಶಿವನಾದಯ್ಯಂ ನಲಿದಪ್ಪುತ್ತಂ
ಪವಣಿಲ್ಲದ ಸುಖದಿಂಚಪ್ಪುತ್ತಂ
ನಂದಿಶಂಗಾದರದಿಂ ತೋರುತೆ
ನಿಂದ ಗಣಾಳಿಗೆ ನಲವಿಂ ಪೇಳುತೆ
ಮುನ್ನಿನ ಆದಿಗಣೇಶನ ನಾಮಂ
ಸನ್ನುತವಾಗಿಯೆ ಕೊಡುತಂ ಪ್ರೇಮಂ
ಮಿಗೆ ಪದ್ಮಾವತಿಯಂ ಕರೆವುತ್ತಂ
ಸೊಗಯಿಪ ಸುರಸತಿಯರೊಳಿರಿಸುತ್ತಂ
ಕೈಲಾಸಾರ್ಥಿಶ್ವರ ನೊಪ್ಪಿದರ್
ಶೈಲಜೆಯರ ಘನನಿಧಿಯೊಪ್ಪಿದರ್
ಪುಲಿಗೆರೆಯೊಳು ನೆಲಸಿದನೊಪ್ಪಿದರ್
ಪುಲಿಗೆರೆ ಯರಸಂ ತಾನೊಪ್ಪಿದರ್
ಹಂಸಿನ ಹೆಚ್ಚಿನ ನಿಧಿಯೊಪ್ಪಿದರ್
ಹಂಪೆಯ ವಿರುಪಂ ತಾನೊಪ್ಪಿದರ್

ಕಂದೆ:— ಆಯ್ಯಯ್ಯ ನಿಮ್ಮ ನೊಲವಿಂ
ದೊಯ್ಯನೆ ಪುಲಿಗೆರೆಗೆ ಬರಿಸಿ ನಿಲಿಸಿದ ಕಲಿಯಾ
ದೈಯ್ಯನವನೆಂದು ಭಕ್ತಿಯ
ನಯ್ಯಯ್ಯಾ ಕರುಣಿಸೆನಗೆ ಹಂಪೆಯರಾಯಾ

ಸಮಾಪ್ತಂ



